

Muhammad Basheer Nageer  
Abdul Sattar. 16<sup>th</sup> Dec 1957  
13<sup>th</sup> Sabar 1376.

# روایات و حکایات

~~19~~

اس

رتبیس احمد جعفری

ناشران  
تاج کمپنی لمیٹڈ  
لاہور کراچی  
کراچی

(۲)

جملہ حقوق بحق تاج کینیڈیٹڈ محفوظ ہیں

طبع اول

۱۹۵۱ء

## حرفِ آغاز

یہ کتاب عربی زبان کے بہترین اور نایاب قصص اور روایات و حکایات پر مشتمل ہے، یہ روایات و حکایات تفریحی نہیں ہیں، سبق آموز ہیں، ان میں زیادہ تر تاریخی ہیں، کچھ نیم تاریخی، داستان اور افسانہ کا ثابہ ذرا بھی نہیں ہے۔ تاج کمپنی لمیٹڈ شکر و سپاس کی مستحق ہے کہ وہ ایسا ادب پیش کر رہی ہے، جو تعمیر ہے، اور جس پر ہمارے مستقبل کا انحصار ہے۔

رئیس احمد جعفری

کراچی - ۹ - جنوری ۱۹۵۱ء

۲۴۸

*[Faint, illegible handwriting on lined paper]*

## علم کا فضل جہل پر!

- (۱) عالم اور جاہل
  - (۲) علم اور دولت
  - (۳) جامع العلم
  - (۴) گہوارہ سے گور تک
  - (۵) علم اور عمل
  - (۶) علم بے عمل
  - (۷) علم اور جہل کی ذلت
  - (۸) جہل تاریکی ہے۔
- علم کا درجہ!
- (۹) روشن مثال
  - (۱۰) کوشش کا انجام
  - (۱۱) سوال و جواب
  - (۱۲) علم کی قیمت
  - (۱۳) سعی و کوشش
  - (۱۴) علم اور لباس
  - (۱۵) علم کی قیمت
  - (۱۶) علم کی تواضع
  - (۱۷) علم اور عبادت
  - (۱۸) علم نافع

ظلم و انتقام

(۵)

## عمل اور اس کی فضیلت

(۱۹) ارشادِ نبویؐ

(۲۰) محنت کی کمائی

(۲۱) کام خزانہ ہے

(۲۲) کام کی لذت

(۲۳) کام میں استقلال

## ادب کی فضیلت

(۲۴) نسب سے بہتر

(۲۵) سونے سے عمدہ

(۲۶) ادب صدیق اور

(۲۷) مراعات ادب

(۲۸) خلیفہ مامون کی مثال

(۲۹) عالم کا ادب

(۳۰) سید العرب

(۳۱) کمال ادب

## حسن اخلاق!

(۳۲) اخلاق کی تعلیم

(۳۳) اسوہ بنی

(۳۴) سلف صالح کی مثالیں

(۳۵) اجماع اور عاقل

## فلسفہ حیات!

(۳۶) ستر عیوب

(۳۷) بولنے سے پہلے سوچ لو

(۳۸) حاضر جواب

(۳۹) سقراط سے ایک سوال

(۴۰) انڈوں کی قیمت

(۴۱) دو چیزیں، اچھی بھی اور بُری بھی

(۴۲) ان من البیان لسترا۔

(۴۳) امام حسن کا صدقہ

سچائی کی فضیلت!

(۴۴) اخلاق الانبیاء

(۴۵) بلال کی سچائی

(۴۶) حجاج کے سامنے

(۴۷) راہ نجات

(۴۸) معاویہ کے دربار میں

(۴۹) سلطان الحق

جھوٹ کا انجام!

(۵۰) امام بخاری کا واقعہ

(۵۱) گناہ سے نجات

(۵۲) معاملہ نغم قاضی

(۵۳) دروغ بے فروغ

ذہانت و ذکاوت کی مثال!



(۷)

(۵۴) یحییٰ بن اکثم کی مثال  
(۵۵) حضرت عمر اور عبداللہ بن زبیر  
(۵۶) رشید اور ایک لڑکا  
(۵۷) ذکات و فطانت

(۵۸) امین اور مامون

(۵۹) ذہین لڑکا

(۶۰) مامون اور ایک دو شیزہ

### معیار انسانیت

(۶۱) حکیم اخلاطون کا قصہ

(۶۲) خلیفہ ہشام کی بدزبانی

(۶۳) حضرت ابوبکر کی کیفیت

(۶۴) حضرت عمر کی فرض شناسی

(۶۵) عمر سے زیادہ عالم

(۶۶) حضرت حسن کی تواضع

(۶۷) عمر بن عبدالعزیز کا انکسار

(۶۸) علم کا احترام

(۶۹) امین اور مامون کا قصہ

(۷۰) ہارون رشید اور بملول

(۷۱) موت سے بڑھکر کوئی واعظ نہیں

(۷۲) نبوت کا مدعی

(۷۳) امیر معاویہ اور زید

## (۷۴) حریتِ تنمیر وفائے عہد

- (۷۵) حضرت عمر اور سہ فرزان  
(۷۶) عہد مامون کا ایک واقعہ  
(۷۷) وفائے عہد کی ناقابل فراموش مثال  
(۷۸) پاپس وعدہ  
(۷۹) نعمان بن منذر اور طائی  
(۸۰) مامون اور عبدالسد بن طاہر  
(۸۱) کافور کی وفاداری  
(۸۲) ادلاؤ کی قربانی

## حلم و بردباری!

- (۸۳) امیر معاویہ کا حلم  
(۸۴) حضرت زین العابدین کا عفو و احسان  
(۸۵) ہارون رشید کی بردباری  
(۸۶) سید الاخلاق  
(۸۷) صبر الیوبی  
(۸۸) نوشیروان اور بز چہر  
(۸۹) عبدالملک اور حجاج

## عدل و انصاف کے واقعات

- (۹۰) حضرت عمر اور قیصر روم کا سفیر  
(۹۱) حضرت عمر کا انصاف

- (۹۲۱) حضرت عمر اور نو مسلم بادشاہ  
 (۹۳۱) حضرت عمر اور ایک بڑھیا  
 (۹۴) حضرت عمر کا امتحان  
 (۹۵) حضرت علی کا عدل  
 (۹۶) حضرت علی کا فیصلہ  
 (۹۷) ماروں رشید اور بلخی  
 (۹۸) مامون کا عدل  
 (۹۹) امیر معاویہ اور ایک عورت  
 (۱۰۰) ایاس بن معاویہ کا انصاف  
 (۱۰۱) عدل کی شان  
 (۱۰۲) سلطان صلاح الدین کا انصاف  
 (۱۰۳) نوشیرواں کا عدل  
 (۱۰۴) ابو یوسف اور معتضد باشر  
 (۱۰۵) نور الدین زنگی  
 (۱۰۶) عدل منقول  
 عفو و درگزر  
 (۱۰۷) عفو نبوی  
 (۱۰۸) فاتح مکہ کا عفو  
 (۱۰۹) حق سے زیادہ بہتر اور افضل  
 (۱۱۰) حاتم طائی کی لڑکی  
 (۱۱۱) حضرت جعفر صادقؑ

(۱۱۲) قیدی یا مہمان

(۱۱۳) محمد بن عمران اور مامون

(۱۱۴) حاضر جواب مجرم

(۱۱۵) خلیفہ کا مجرم

### عفت اور نراست

(۱۱۶) علیؑ اور بنت علیؑ

(۱۱۷) ابن ہند اور ابن فاطمہؑ

(۱۱۸) حضرت عمرؓ بن عبدالعزیز

(۱۱۹) دیانت کی انتہا

(۱۲۰) خلیفہ کی بیٹیاں

(۱۲۱) کون بازی لے گیا؟

(۱۲۲) ابراہیم بن ادہم

### امانت و دیانت

(۱۲۳) نبی امین

(۱۲۴) امانت کا امتحان

(۱۲۵) ابو عبیدہ بن الجراح

(۱۲۶) امین تاجر

(۱۲۷) امانت دار فقیر

### جو دوسنا

(۱۲۸) حضرت عثمانؓ کی دریا دلی

(۱۲۹) مرینہ کا قحط

(۱۳۰) دریا دلوں کی کمائیاں

(۱۳۱) صلاح الدین ایوبی

(۱۳۲) دشمن سے فیاضانہ سلوک

(۱۳۳) صلاح الدین اور رپرٹ

### شجاعت و شہامت

(۱۳۴) شجاعت رسول

(۱۳۵) حضرت علیؑ کی بہادری

(۱۳۶) فاتح خیبر کرم

(۱۳۷) ہادی اور ایک خارجی

(۱۳۸) خدا کا شکر

### اقتصاد اور میانہ روی!

(۱۳۹) حضرت عمرؓ کا سوال

(۱۴۰) خلیفہ منصور

(۱۴۱) جزری کا نتیجہ

(۱۴۲) فقیر اور خراج

(۱۴۳) صاف جواب

(۱۴۴) عجیب سوال

(۱۴۵) سچا بیٹا

(۱۴۶) حضرت سلیمانؑ کا فیصلہ

(۱۴۷) نرید اور معاویہؓ

(۱۴۸) باپ اور بیٹا

(۱۴۹) بیایق اولاد

## سمع و طاعت

(۱۵۰) بندگی کی مثال

(۱۵۱) عمر اور خالد

(۱۵۲) خلیفہ اور کو تو ال شہر

(۱۵۳) احمد بن طولون

(۱۵۴) شہزادہ بادشاہ

(۱۵۵) بہترین سفارشی

(۱۵۶) ادب شاہانہ

## غیبت اور ساریش

(۱۵۷) بدترین جرم

(۱۵۸) سلیمان بن عبد الملک

(۱۵۹) اچھا جواب

(۱۶۰) بُرا انجام

(۱۶۱) چغل خور

(۱۶۲) غیبت

## پڑوسی کے حقوق! مشورے کے فائدے! اثبات و استقامت

(۱۶۳) امام ابو حنیفہ اور ان کا پڑوسی

(۱۶۴) سعید بن عاص

(۱۶۵) حسن سلوک

(۱۶۶) سلمیٰ اور محلب

(۱۶۷) نیت کا پھل  
 (۱۶۸) استقامت کی برکت  
 طمع و قناعت

- (۱۶۹) قناعت کی شان  
 (۱۷۰) عجیب و غریب نسخہ  
 (۱۷۱) کنجوس سے سوال  
 (۱۷۲) بہت بڑا پیٹو  
 (۱۷۳) طلبہ دنیا کا انجام  
 (۱۷۴) چاہ کندہ را چاہ در پیش  
 (۱۷۵) لطیفہ

## ظلم و انتقام

- (۱۷۶) مومن کی فراست  
 (۱۷۷) حاضر جواب باورچی  
 (۱۷۸) منجوس کون ہے  
 (۱۷۹) ایک عابد اور ہارون رشید  
 (۱۸۰) شاعر کی نصیحت  
 (۱۸۱) بدترین دشمن  
 (۱۸۲) ابن حمران اور ابو القفضل  
 (۱۸۳) لطیفہ  
 (۱۸۴) لطیفہ

(۱۸۵) عضد الدولہ کا انصاف

## بخل، ایشار، اور احسان

(۱۸۶) بخل کی بدبختی

(۱۸۷) ایشار علیہ السلام

(۱۸۸) ایشار کی انتہا

(۱۸۹) لرزہ خیز ایشار

(۱۹۰) حضرت عثمان اور بیت رسول

(۱۹۱) امام حسن علیہ السلام

(۱۹۲) حاتم طائی کی مثال

(۱۹۳) حاتم کا دشمن

## خود اعتمادی! عزتِ نفس!

### اور شجاعت

(۱۹۴) ہمتِ بلند

(۱۹۵) اعتمادِ نفس

(۱۹۶) عزتِ نفس

(۱۹۷) صلاح الدین ایوبی

(۱۹۸) تیمور لنگ

(۱۹۹) ابو جعفر منصور



(۲۰۰) موت کے دروازہ پر

(۲۰۱) ہارون رشید کا طیب

ادب! ضبطِ نفس! عفو و عدل!

صدق و امانت!

(۲۰۲) باپ اور بیٹا

(۲۰۳) سکندر اعظم اور اُس کا معلم

(۲۰۴) واثق باللہ کا ادب

(۲۰۵) حضرت عمرؓ کی ہجو

(۲۰۶) حضرت علیؓ کی امانت

(۲۰۷) ابو ہریرہ اور بحرین کی آمدنی

(۲۰۸) قاضی ابو حازم کا عدل

(۲۰۹) قاضی اور خلیفہ

(۲۱۰) احنف بن قیس

اسرار و حکم


(۲۱۱) حضرت علیؓ کی وصیت

(۲۱۲) حضرت عمرؓ گھر کے اندر


(۲۱۳) رسول کا برتاؤ حیوانوں کے ساتھ

(۱۶)

(۲۱۴) امام احمد <sup>رضی اللہ عنہ</sup> حنبلی کی روایت حدیث  
(۲۱۵) حضرت ابو بکر کی استقامت



علم کا فضل جہل پر



## عالم اور جاہل

کوئی طالب علم ایک بڑے عالم کے دروازہ پر پہنچا اور پکارا،  
 "اے مرد بزرگ! خدا نے تجھے جو کچھ دیا ہے اس سے مجھے بھی نواز"  
 عالم نے اسے کچھ زر نقد دیا اور ملازم کو اس کے لئے کھانا لگانے  
 کا حکم دیا، لیکن اس نے شکر یہ ادا کرتے ہوئے 'دوڑوں چیزیں قبول  
 کرنے سے انکار کر دیا' اور کہا:

"میں تیرے دروازہ پر زر نقد اور طعام لذیذ کا دریلوڑہ گر  
 بن کر نہیں آیا، میں تو تیرے علم کا سائل بن کر حاضر ہوا ہوں!"  
 یہ سنکر عالم بہت خوش ہوا، مرجبا اور خوش آمدید کہہ کر اپنا  
 مہمان بنایا اور اسے اپنے علم سے بہرہ مند کر دیا، جب طالب علم  
 وہاں سے رخصت ہوا تو بہت خوش اور مسرور تھا، اور زبان حال  
 سے کہہ رہا تھا:

علم بھاری الی سوائے البیلیل، ۛ خیر من مال جزیریل !!

یعنی وہ علم جو سیدھا راستہ دکھائے، مال و دولت کی فراوانی  
سے کہیں زیادہ بہتر ہے۔

کسی نے کتنی سچی بات کہی ہے؛

"علم — مال سے بہتر ہے، اس لئے کہ علم تمہارا نگہبان  
بن جاتا ہے، اور مال کی حفاظت تمہیں کرنی پڑتی ہے" — اور  
علم خرچ کرنے سے بڑھتا ہے، اور مال — خرچ کرنے  
سے گھٹتا ہے!

---

## علم اور دولت

حکایت ہے کہ :-

ایک دولت مند آدمی کے تین بیٹے تھے جب وہ مرنے لگا تو اس نے اپنے تینوں بیٹوں کو بلایا اور کہا !  
" موت قریب آگئی ہے امید کی رسی کٹ رہی ہے 'جب تم پر کوئی مصیبت پڑے تو میری وصیت نہ بھولنا :-  
۱۔ علم حاصل کرنا ۔

۲۔ استقلال اور حلم کا دامن ہاتھ سے نہ چھوڑنا ،  
۳۔ صحت کا خیال رکھنا

۴۔ اپنی اور میری آبرو پر حرف نہ آنے دینا ۔

باپ کے انتقال کے بعد دونوں بڑے بھائیوں نے چھوٹے بھائی سے جھگڑا کیا 'سارا مال آپس میں بانٹ لیا 'اور اس غریب کو خالی ہاتھ گھر سے نکال دیا 'چھوٹے بھائی نے پرواہ بھی نہ کی اس کے

سامنے صرف باپ کی وصیت تھی، وہ جانتا تھا، مایا چلتی پھرتی چھاؤں ہے، اور علم وہ چیز ہے جس پر کبھی زوال نہیں آسکتا اس نے طے کر لیا علم حاصل کرے گا۔ پس ذہ بڑے بڑے علما، اور فضلا کے واسن سے چپٹ گیا، اور آخر کار مراد کو پہنچا، اور خود بھی صاحب علم و فضل بن گیا۔

اب دو لڑ بڑے بھائیوں کا ماجرا سینے، دولت نے ان کی آنکھ پر ٹپی بانڈھ دی، وہ غلط راستے پر جا پڑے اور خود اپنے ہی کرتوتوں سے ملاکت اور بربادی کے دہانے پر پہنچ گئے، گناہ اور عیاشی میں پڑ کر شیطان کا نمونہ بن گئے، نتیجہ یہ ہوا کہ ایک ایک کوڑی کو محتاج ہو گئے، صبح کھایا تو شام کا کچھ ٹھیک نہیں! چھوٹے بھائی کو جب یہ واقعہ معلوم ہوا تو باپ کی وصیت کے پیش نظر وہ تمام پھیلی باتوں کو فراموش کر کے دو لڑ بھائیوں کے پاس گیا، ان کے اوب سے ہاتھ چومے، اٹے خود ان سے اپنی ناکرڈ خطاؤں کی معافی مانگی، ان دو لڑوں نے بھی شرمناک حوضی میں اپنی غلطیوں کی معذرت کی، چھوٹے بھائی نے خندہ پیشانی اور کشادہ دلی سے دو لڑ بڑے بھائیوں کی ہر غلطی معاف کر دی اور خوش ہو کر یہ شعر پڑھنے لگا:



۷  
"ہم علم پر قانع ہیں جو ہم میں ہمیشہ رہے گا، اور جو لوگ دولت  
کے پیچھے دوڑتے ہیں وہ جاہل ہیں۔  
کیونکہ دولت آئی جانی چیز ہے، جو بہت جلد فنا ہو جائے گی  
اور علم باقی رہنے والا اور لازوال ہے!"

---

## جَامِعُ الْعِلْمِ

ایک عالم کی نظر، ایک جاہل دولت مند پر پڑی جو رزق برق کپڑے پہنے ایک شاندار گھوڑے پر سوار، سرگ پر ادھر گھوم رہا تھا۔ سراپا خرد، دولت کے نشہ میں چور عالم نے اپنے ساتھی سے کہا "ذرا اس بے وقوف کو دیکھو، کیسے زرق برق کپڑے پہنے گھوڑے کی سواری کر رہا ہے؟"

ساتھی نے جواب دیا۔

"اس شخص کی مثال، اس مورت کی سی ہے جو نہایت مکروہ ہو لیکن سونے کے پانی کی پالش اس پر کر دی گئی ہو، اگر یہ شخص رشیم کے کپڑوں میں ملبوس نہ ہوتا، اس کے سر پر عمامہ نہ ہوتا اور یہ گھوڑے کا مالک نہ ہوتا، تو اس کی بہترین اور موزوں ترین جگہ اعطیل تھی!"

عالم نے یہ سن کر کہا:

"سچ کہتے ہو، عقلمند عالم نفس کا غنی اور دولتِ علم سے مالا مال ہوتا ہے"

اور مرد جاہل، اگرچہ اپنے دروازے پر سونے کے پتھر چڑھالے، گھر  
 کو زبرد کا بنا لے، اعلیٰ سے اعلیٰ ریشم اور دیباہ کے کپڑے پہنے پھر بھی  
 لوگوں کی نظر میں وہ وقعت اور منزلت نہیں حاصل کر سکتا، نہ اس کا  
 نام ہو سکتا ہے، کسی شاعر نے کیا خوب کہا ہے:-  
 'علم خزانہ ہے، جو کبھی فنا نہیں ہو سکتا، نہ اس سے بڑھ کر کوئی  
 رفیق اور مساز ہو سکتا ہے۔'

ایک آدمی مال بڑھی محنت سے جمع کرتا ہے، پھر اس سے محروم  
 بھی ہو جاتا ہے اور دولت کی زندگی بسر کرنے لگتا ہے۔  
 اس کے برعکس جو شخص علم کا جامع ہوتا ہے، اس سے لوگ حسد نہیں  
 کرتے، رشک کرتے ہیں، اور یہ وہ دولت ہے، جو نہ چھینی جاسکتی ہے، نہ  
 ختم ہو سکتی ہے۔

اے علم والے، کتنی اچھی دولت تو نے جمع کی ہے، جس کا مقابلہ  
 نہ سونا کر سکتا ہے، نہ موتی! نہ ہیرے، نہ جواہر، کوئی چیز بھی نہیں۔

---

# گہوارہ سے گورتک!

حکایت ہے کہ :-

ابراہیم بن ہمدی ایک روز مامون کے پاس آیا، اس کے پاس کئی عالم بیٹھے، مسائل فقہ پر بات چیت کر رہے تھے، مامون نے ابراہیم سے کہا،

"اے چچا ان لوگوں کی باتوں کے بارے میں آپ کی کیا رائے

ہے؟"

ابراہیم نے جواب دیا:

"اے امیر المؤمنین، ان باتوں کا زمانہ گزر گیا، اب میں بوڑھا

ہونے کو آیا!

مامون نے پوچھا،

"تو اب آپ کیوں نہیں یہ معلوم سیکھتے؟"

وہ بولا؟

" اب بڑھاپے میں؟ —۔ بڑھے طوطے بھی کہیں پڑھے

میں؟ "

مامون نے جواب دیا۔

" ہاں خدا کی قسم طلب علم میں موت کا آجانا اس زندگی سے

بہتر ہے جو جہل پر قانع ہوا "

ابراہیم نے دریافت کیا،

" مجھے طلب علم کا سلسلہ کب تک جاری رکھنا چاہیے؟ "

مامون نے کہا

" جب تک زندگی ساتھ دے، — علم حاصل کرنے

کا سلسلہ گود سے لے کر قبر تک جاری رہنا چاہیے: "

(۵)

## علم اور عمل

ایک بہت بڑے عالم نے تیرنا سیکھنے کا ارادہ کیا، اس نے فن تیراکی پر بہت سی کتابیں جمع کیں، اور انھیں بڑی توجہ سے پڑھ ڈالا، اپنے کمرہ میں، کبھی بستر پر کبھی فرش پر، وہ تیرنے کی مشق بھی کیا کرتا تھا، رفتہ رفتہ اس نے یقین کر لیا کہ اب اُسے اچھی طرح تیرنا آگیا اور بغیر کسی اندیشہ کے وہ دریا یا سمندر میں تیر سکتا ہے۔

ایک روز اُس نے اپنے تمام شاگردوں، دوستوں اور ہم عصر ملکر جمع کیا، کہ ان سب کے سامنے دریا میں تیر کر اپنی تیراکی کے جوہر دکھائے، سب لوگ جوق در جوق جمع ہو گئے۔ وہ سب کولے کر دریا کے کنارے آیا، اور سب کو کنارے چھوڑ کر، دھرام سے دریا میں کود پڑا، لیکن موجوں نے اُسے زیر زبر کر دیا، کبھی وہ رو پر آتا، کبھی نیچے، وہ اب تیرنے کے بجائے

ڈوب رہا تھا۔ قریب تھا کہ وہ غرق دریا ہو جائے، کہ بعض تیراک  
 دریا میں کودے اور بڑھی شکلوں سے اُسے موجوں کے پنجے سے  
 چھڑا کر لائے!

یہ شخص اگر دریا میں کودنے سے پہلے 'علم کو عمل کی کسوٹی پر کس  
 لیتا' اور تجربہ حاصل کر کے تیرتا تو ضرور کامیاب ہوتا، کیونکہ علم اور  
 عمل کا چولی دامن کا ساتھ ہے!

## علم بے عمل

بادشاہ کا دربار سجا ہوا تھا اور گرد و بہت سے عالم جمع تھے اتنے میں ایک بڑا حاکم حضور شاہ میں باریاب ہوا جو بہت کم پڑھا لکھا تھا بادشاہ نے اس سے کہا،  
 "کاش تم بھی علم کی لذت سے آشنا ہوتے کیونکہ رتی برابر علم جاہل کے ایک ہزار سال کے جہاد سے افضل ہے!"  
 حاکم نے دست لہتہ گزارش کی:

"میرے مالک آپ نے سچ فرمایا، لیکن ایسے علم سے کیا فائدہ جو عمل سے نا آشنا ہو، علم بے عمل ویسا ہی ہے جیسے بغیر شہد کے شہد کی مکھی اور بے عمل عالم کی مثال اس شعلہ کی سی ہے جو اپنی شعل سے دوسروں کو تو راستہ دکھاتا ہے، لیکن خود اس روشنی سے فائدہ نہ اٹھاتا ہو۔"



## علم اور جہل کی ذلت

ایک طالب علم سبق چھوڑ چھاڑ، مدرسہ سے بھاگ کھڑا ہوا، ایک باغ میں پہنچا، اور ایک درخت کی چھاؤں میں بیٹھ کر قدرت کا کرشمہ دیکھنے لگا، تھوڑی دیر کے بعد دیکھتا کیا ہے، درخت پر ایک گویا بیٹھی، اپنے بچوں کو اڑنا سکھا رہی ہے، پہلے شاخ کے نشین سے وہ مگلی، پھر بچہ کو دکھاتی ہوئی نیچے کی شاخ سے اوپر والی شاخ پر اڑ کر بیٹھ گئی، وہاں سے پھر اڑی، اور پاس والی شاخ پر پہنچ گئی، پھر اڑی، اور ایک دوسری شاخ پر جو بہت دور تھی جا کر بیٹھ گئی، وہ بچہ برابر ماں کی پیروی کی کوشش کرتا رہا، یہاں تک کہ اس میں یہ قدرت پیدا ہو گئی کہ ایک شاخ سے پھدک کر پاس والی شاخ پر جا بیٹھے، پھر وہ چڑیا اس بچہ کو چھوڑ کر اڑی اور دوسرے بچہ کو لے آئی اور اسے بھی سکھانے لگی، یہ بچہ پہلے ذرا جھجکا، اس کے پر ڈگمگائے، ایک آدھ دفنہ گر بھی پڑا، لیکن تھوڑی دیر میں

اپنے بھائی کی طرح تیز رفتاری کے ساتھ اڑنے اور گانے لگا،  
اب یہ ساری دسیح و عریض نضا اس کے گھر کا صحن تھی، جہاں  
وہ پھدکتا تھا، اڑتا تھا، گاتا تھا۔

یہ تماشہ دیکھتے دیکھتے طالب علم کے دل میں خیال آیا :-  
"اگر اپنی زندگی کا مختصر سا حصہ اس پرندے کی طرح میں  
سیکھنے میں صرف کر دوں، تو کیا اسی کی طرح پھر ساری زندگی اطمینان  
اور عافیت کے ساتھ بسر نہ کر سکوں گا؟"

یہ سوچ کر وہ مدرسہ واپس گیا اور بہت جلد سیادت اور سعادت  
حاصل کر لی، امام شافعی نے اپنے اشار میں کیا خوب کہا ہے،  
"جو بھڑھی دیر کے لئے سیکھنے کی ذلت نہیں برداشت کرتا وہ  
زندگی بھر جہالت کی ذلت برداشت کرنے پر مجبور ہوتا ہے!"  
ایک آدمی نے ارسطو سے کہا،

"علم کی مشقت برداشت کرنے کی مجھ میں تاب و طاقت نہیں ہے۔"  
ارسطو نے جواب دیا۔

"پھر ساری زندگی ذلت برداشت کرتے رہو!"

## جہل تاریکی ہے

کسی جاہل نے دیکھا کہ بعض لوگ جب کچھ لکھتے پڑھتے ہیں، عینک لگا لیتے ہیں، یہ دیکھ کر اس کے دل میں خیال آیا ہو نہ ہو یہ اسی عینک کی برکت ہے، جو اجنبی لکھنا پڑھنا سکھا دیتی ہے۔

یہ سوچتے ہی وہ فوراً بازار گیا، عینک کی دوکان پر پہنچا اور کہا "عینک خریدنی ہے!"

دوکاندار نے بہت سی عینکیں لاکر سامنے ڈیھ کر دیں اور کہا "پسند کر لیجئے!"

جاہل نے ایک عینک اٹھائی، اسے ناک پر رکھا، سامنے ایک کتاب رکھی تھی، اسے اٹھا کر پڑھنا شروع کر دیا، لیکن کچھ بھی نہ پڑھ سکا، دوکان دار نے کہا:

"یہ عینک تو ٹھیک نہیں!"

دوکاندار نے دوسری عینک پیش کی،

"اسے ملاحظہ کیجئے!"  
 جاہل نے یہ سینک بھی کھٹ سے ناک پر رکھی اور پڑھنا  
 شروع کر دیا لیکن اب بھی وہی ڈھاک کے تین پات، کیا جاہل  
 ہے جو الف بے کا فرق بھی سینک سے معلوم ہوا ہو جاہل نے  
 بڑی کوشش کی یہ سینک ایک حرف ہی پڑھا دے، لیکن بالکل  
 ناکامی ہوئی، ایک حرف بھی سینک نہ پڑھا سکی آخر اس نے ذرا  
 جھنجھلا کر دوکاندار سے کہا،

"یہ تو پہلی سینک سے بھی بدتر ہے!"  
 وہ بھی جلا بیٹھا تھا، اس نے کہا،  
 "پڑھنا لکھنا آتا بھی ہے؟"

وہ بولا

"بالکل نہیں — اگر پڑھنا لکھنا آتا ہوتا، تو سینک خریدنے  
 یہاں کیوں آتا؟"

یہ سنکر دوکاندار منہں پرا جو دو سرے لوگ دوکان میں موجود  
 وہ بھی اپنی منہی نہ روک سکے، ایک آدمی نے کہا:-

"یہ دوکان مدرسہ نہیں ہے، اور اگر وہی بات ہوتی جو تم سمجھ رہے ہو کہ  
 سینک پڑھنا لکھنا سکھا دیتی، تو آج دنیا میں ایک جاہل بھی نہ ہوتا۔"

۱۹

علم کا درجہ

۲۰

۱۳۰۲

## روشن مثال!

مسٹر تھور، ولایات متحدہ امریکہ کے صدر رہ چکے ہیں، ہر اخبار ہیں اور سیاست دان شخص ان سے اچھی طرح واقف ہے، اس وقت وہ دنیا کے ان چند بڑے لوگوں میں ہیں، جن کی ریلے کو بین الاقوامی معاملات میں بڑی اہمیت دی جاتی ہے!

لیکن ان مسٹر تھور کی زندگی کی ابتدا کیا تھی؟ یہ بہت کم لوگوں کو معلوم ہے!

زندگی کے ابتدائی دنوں میں یہ ہا کرتے تھے اور سڑکوں پر اخبار بیچا کرتے تھے، لیکن پڑھنے لکھنے کا شوق بھی بہت تھا، اس کام سے جو وقت بچتا تھا، اُسے مطالعہ اور حصولِ علم میں صرف کرتے تھے، ذہن اور دماغ بھی بڑا اچھا پایا تھا، بہت جلد ترقی کرنی اور رفتہ رفتہ یارٹ کے میدان میں آئے اور اتنے اونچے گئے کہ آخر امریکہ کی صدارت تک کے منصب پر فائز ہوئے، اور بہت کامیاب رہے!

# کوشش کا انجام

ایک لڑکا سیر کے لئے اپنی بڑی بہن کے ساتھ جا رہا تھا، چلتے چلتے تھوڑی دیر کے بعد وہ رونے لگا، بہن نے پوچھا؛  
"کیا بات ہے؟"

وہ اور زیادہ رونے لگا، بہن نے پھر پوچھا  
"کچھ کہو تو رونے کا سبب کیا ہے؟"  
وہ بولا؛

"کلاس میں استاد نے ایک لمبی سی نظم زبانی یاد کرنے کا  
لڑکوں کو حکم دیا ہے، اور کہا ہے، جو یاد کر لائے گا اُسے بڑا اچھا نام  
دیا جائے گا، میرا نام لینے کو بڑا جی چاہتا ہے لیکن نظم اتنی لمبی ہے  
کہ کسی طرح یاد نہیں ہوتی!"  
بہن نے کہا  
"بس، اتنی سی بات؟"



پھر وہ چیونٹی کی طرت اشارہ کرتی ہوئی بولی :  
 " دیکھو کتنی مشکل سے یہ چیونٹی 'درخت پر چڑھ رہی ہے؟ اس  
 کی رفتار کتنی سست ہے؟ اور اس کی منزل کتنی دور ہے۔ یہ  
 چڑھتے چڑھتے گر بھی پڑتی ہے اور پھر چڑھنے لگتی ہے یہاں تک کہ  
 یہ جہاں پہنچنا چاہتی ہے وہاں پہنچ کر ہی دم لے گی !"  
 لڑکا سنتا رہا، بہن نے کہا۔

" جانتے ہو اس کی کامیابی کا راز کیا ہے؟ صرف مسلسل کوشش  
 — اگر تم بھی تھوڑی تھوڑی نظم ہر روز یاد کرو، اور مسلسل یاد  
 کرتے رہو، تو بہت جلد اپنے مقصد میں کامیاب ہو جاؤ گے، اور  
 پوری نظم بڑی اچھی طرح تمہیں یاد ہو جائے گی !"  
 یہ بات لڑکے کے دل میں جم گئی یہاں تک کہ چند روز میں  
 وہ ساری نظم، حرف بہ حرف اسے از بر یاد ہو گئی، جب امتحان  
 کا وقت آیا، تو وہ سب سے آگے رہا، استاد نے اس کی  
 پیٹھ کھٹکی اور انعام دیا،  
 حدیث میں آیا ہے،  
 " جو کوشش کرے گا، وہ پائے گا !"

## سوال و جواب

استاد نے بڑی عمر کے ایک کنزروہن طالب علم سے پوچھا  
 "تمہیں کس نے پیدا کیا؟"  
 وہ جواب زدے سکا، اور اِدھر اُدھر دیکھنے لگا، استاد  
 نے پھر پوچھا۔

"بتاؤ، تمہیں پیدا کرنے والا کون ہے؟"  
 وہ بولا

"میرے ماں، باپ!"  
 استاد نے یہی سوال ایک دوسرے لڑکے سے کیا، جو  
 پہلے سے بہت چھوٹا تھا، اس نے چھوٹے ہی کہا  
 "اللہ نے"

استاد نے اُسے شاباش دی، اور پھر بڑی عمر کے لڑکے  
 سے کہا۔

"یہ تم سے چھوٹا ہے، لیکن اس نے کتنا اچھا جواب دیا، تم سے یہ جواب کیوں نہ بن پڑا؟"  
وہ کہنے لگا:-

"مجھے پیدا ہوئے زیادہ زمانہ گزرا، لہذا میں بھول گیا، کتنے مجھے پیدا کیا ہے؟ اور یہ چھوٹا لڑکا، میرے بعد پیدا ہوا، لہذا اسے یاد ہے اس کا خالق کون ہے؟"

یہ جواب سن کر اتا و، اور طلبہ سب منہں پڑے اور سب نے فیصلہ کیا، یہ پرلے درجہ کا جاہل ہے، اور دنیا میں کبھی ترقی نہیں کر سکتا!

پھر استاد نے، ذیل کے یہ شعر پڑھ کر سنائے۔

انحو العلم حی خالد بعد موتہ وادصالہ تحت التراب یرمیم  
دزد الجمل میت دھوئش علی لثہ و نطن من الاحیاء و هو عدیم!  
یعنی:- صاحب علم مرنے کے بعد بھی زندہ رہتا ہے حالانکہ اس کا گشت  
پوست زمین کے نیچے خاک تر ہو چکتا ہے

اور جاہل اگرچہ زمین پر چلتا پھرتا ہے لیکن مردہ ہوتا ہے اگرچہ اپنے  
بارے میں اس کا گمان بھی ہوتا ہے کہ وہ زندہ ہے حالانکہ وہ مردوم ہے۔

## علم کی قیمت!

ایک دولت مند شخص، یونان کے ایک حکیم کے پاس پہنچا اور اس سے درخواست کی کہ "آپ میرے بچے کی تعلیم و تربیت اور بگداشت اپنے ذمے لے لیجئے؛"

حکیم نے کہا؛

"معاوضہ کیا دو گے؟"

امیر نے کہا؛

"فرمائیے کیا لیں گے آپ؟"

وہ بولا

"پانچ سو نقرئی سکتے!"

یہ سنکر امیر کی تیوریاں چڑھ گئیں، اس نے اس حقیر رقم کو بہت بڑا معاوضہ سمجھکر ذرا غصہ کے ساتھ کہا۔

"اس سے کم رقم میں تو میں ایک غلام خرید سکتا ہوں؛"

حکیم نے اس مہل بات کے جواب میں کہا،  
"غزوہ خرید لیجئے، تاکہ آپ دو غلاموں کے مالک بن جائیں!"  
یعنی ایک نیا غلام، اور دوسرے خود یہ صاحبزادے، کیونکہ  
جاہل امیر بھی، جہالت کا غلام ہی ہوتا ہے۔

---

## علم اور لباس

ایک کسان زادے کو علم کا بڑا شوق تھا، وہ آبائی پیشہ میں بھی مصروف و منہمک رہتا تھا اور تحصیل علم کے لئے بھی سرگرداں رہتا تھا، ایک روز وہ امتحان دینے کے لئے گاؤں سے شہر آیا چھوٹا سا قد بلے بلے جوتے، ہاتھ میں ایک موٹی سی لکڑی بہت بڑا اور مضحکہ خیز عمامہ، جیسے ہی وہ امتحان کے ہال میں داخل ہوا، لوگوں نے اس کا مذاق اڑانا شروع کیا، طرح طرح کے فقرے بچارے پر حست کئے جانے لگے، لیکن وہ اللہ کا بندہ نہ مہنا نہ رویا، نہ اس نے کسی بات کا جواب دیا، چپ چاپ ان لوگوں کے مذاق کا ہدف بنتا رہا اور اپنی جگہ بت کی طرح جما بیٹھا رہا، یہاں تک کہ اس کی باری آئی۔

جب وہ استاد (ممتحن) کے سامنے آیا تو سب ہی چوکس ہو کر بیٹھ گئے، اور مہتمن اس کی طرف متوجہ ہو گئے، اب تک وہ چپ چاپ بیٹھا تھا۔

اس کی نظر متعن کی طرف اور توجہ سوالات کی طرف تھی، اب وہ ہوشیار ہو بیٹھا ہر سوال کا نہایت نپا تلما جواب اس نے دیا، کہیں بھی چوک نہیں ہوئی غلطی نہیں کی، حالانکہ سوالات پیچیدہ بھی تھے اور مشکل بھی، نہ اس میں کسی قسم کی جھجک تھی، نہ اس کی زبان میں لکنت تھی، ہوش و حواس کی پوری صحت اور سلامتی کے ساتھ ہر سوال کا نہایت معقول اور منوروں جواب قنانت اور سنجیدگی سے وہ دے رہا تھا، یہ رنگ اور اس کی ذہانت اور حاضر جوابی کی یہ کیفیت دیکھ کر تمام حاضرین دنگ رہ گئے کسی کو اس کا دہم دنگمان بھی نہیں تھا کہ یہ بے سنگم سا غریب اور نادار لڑکا جو پچھلے پرانے کپڑوں میں ملبوس بیٹھا ہے اس طرح اپنی ذکاوت کا سکھ سب پر بیٹھا دے گا۔

نتیجہ جب شائع ہوا، تو یہ لڑکا سب سے ادل آیا، سب پر بالا رہا، اس کے ساتھیوں اور ہم جماعتوں نے یقین کر لیا آدمی کی اصل قدر و قیمت اس کے علم و دماغ سے ہوتی ہے نہ کہ لباس و رفیشن سے!

## علم کی قیمت

امام ابو حنیفہ کے صاحبزادے حماد نے سورہ فاتحہ  
 ختم کر لی تو امام نے معلم کو ایک ہزار درہم عطا کئے، معلم نے  
 امام سے کہا:

" میں نے کون سا ایسا بڑا کام کیا ہے کہ اتنی بڑی رقم  
 آپ نے عطا فرمادی؟ "

امام نے معلم کو جواب دیا:

" تم نے میرے بچہ کو جو کچھ سکھایا ہے اُسے حقیر مت سمجھو، غلہ  
 کی قسم اگر میرے پاس اس سے زیادہ رقم ہوتی تو میں بے تاثر  
 وہ بھی دے ڈالتا! "



## علم کی تواضع

خلیفہ ہارون رشید ایک مرتبہ مدینہ منورہ پہنچا، اُسے معلوم ہوا، یہاں ایک صاحب امام مالک ہیں، جو بہت بڑے عالم ہیں، اس لیے لوگوں کو اپنی کتاب "موطا" کا درس دیتے ہیں اور لوگ جوق در جوق اس میں شریک ہوتے ہیں، خلیفہ کو یہ سنکر موطا کا اشتیاق ہوا اس نے امام کو پیام بھیجا کہ آپ موطائے ارحمہم دربار ہوں تاکہ میں اُسے من سکوں؛

امام مالک نے خلیفہ کے قاصد سے کہا،  
 "خلیفہ کو میرا سلام کہنا، اور کہنا علم خود کہیں نہیں جاتا لوگ اس کے پاس آتے ہیں؛"

خلیفہ کو جب یہ پیام پہنچا تو وہ جڑ بڑ ہوا، ذرا دیر میں خود امام مالک وہاں آئے، خلیفہ نے سرد قد کھڑے ہو کر تعظیم کی اور کہا  
 "میں نے آپ کو بلایا، مگر آپ نے انکار کر دیا۔"

امام مالک نے کہا،  
 " میری خواہش یہ ہے کہ امیر المؤمنین علم کو سر بلند کریں تاکہ خدا  
 انہیں سرفراز کرے! "

خلیفہ امام مالک کے پاس مسند پر بیٹھ گیا تاکہ موطا کی قرائت  
 سے امام مالک نے خلیفہ سے کہا  
 " اے امیر المؤمنین! ہم لوگ علم کی تواضع پسندیدہ نظروں سے  
 دیکھتے ہیں! "

خلیفہ یہ سن کر مسند سے نیچے اتر آیا اور امام کے سامنے مؤدب  
 ہو کر بیٹھ گیا!

---

## علم اور عبادت

امام جنبل، امام شافعی کی بڑی عظمت کرتے تھے، اکثر اپنی مجلسوں میں موصوف کے علم و فضل کی تعریف کیا کرتے تھے، امام جنبل کی ایک صاحبزادی تھیں، بڑی عالمہ اور صالحہ، رات کو عبادت کرتیں، دن کو روزے رکھتیں، عاملوں اور زاہدوں کے حالات پڑھتیں اور سنتیں، اپنے والد سے امام شافعی کا ذکر سنتے سنتے ان کی ناویدہ مشتاق ہو گئیں۔

اتفاقاً ایک روز امام شافعی، امام جنبل کے ہاں آئے امام جنبل کی صاحبزادی کو اس محترم مہمان کے آنے سے بڑی خوشی ہوئی، وہ سوچنے لگیں اتنے بڑے بچکانہ عصر عالم کی باتیں سنیں گی اور اس کے ورطریقہ دیکھیں گی، جب رات ہوئی تو امام جنبل نے ذکر و سنن میں مصروف رکھے اور امام شافعی اپنے بستر پر جا کر سو گئے۔

صبح کو امام جنبل کی صاحبزادی نے اپنے پدر محترم سے کہا:

"آپ امام شافعی کی اتنی بڑائیاں بیان کرتے ہیں، لیکن میں  
تو ساری رات جاگتی رہی، میں نے تو اٹھیں ذکر و ورد میں ذرا  
بھی مشغول نہیں پایا!"

یہ گفتگو ہو رہی تھی کہ امام شافعی آگے، امام حنبلی نے ان

سے پوچھا:

"کئی رات کیسی گزری؟"

امام شافعی نے جواب دیا:

"بڑی اچھی، بڑی مبارک!"

امام حنبلی نے دریافت کیا:

"وہ کس طرح؟"

امام شافعی نے فرمایا:

"آج کی رات میں نے بہت سے مسائل فقہی بستر پر لیٹے لیٹے

مرتب کر ڈالے!"

یہ باتیں کر کے امام شافعی چلے گئے امام حنبلی نے اپنی صاحبزادی

سے فرمایا:

"دیکھا تم نے؟ انھوں نے سوتے میں جو کام کر ڈالا، وہ میں جاگتے میں نہ کر سکتا

(نورالابصار)

## علمِ نافع

ابوعلیٰ المحسن اپنے والد سے روایت کرتے ہیں کہ :-  
 امام ابو یوسفؒ، جب امام حنیفہ کے پاس تھے، تو عمرت  
 اور فلاکت کی زندگی بسر کرتے تھے، حتیٰ کہ کبھی کبھی امام ابو حنیفہ  
 کے فیضِ صحبت کا سلسلہ منقطع کرنے پر وہ تلاشِ معاش کے  
 سلسلہ میں مجبور ہو جایا کرتے تھے، فقر و فاقہ کے باوجود امام  
 ابو یوسفؒ کا شوقِ علم دیکھ کر ایک مرتبہ امام ابو حنیفہ نے انہیں  
 وعادی کہ تم ہمیشہ عیش و تنعم کی زندگی بسر کر دو گے۔


چنانچہ ایسا ہی ہوا وہ ہارون رشید کے قاضی القضاة  
 بن گئے، اور اپنی فراخ دستی کے زمانہ میں بھی اپنے استاد  
 کی دعا کو یاد کر کے اظہارِ شکر کیا کرتے تھے! اس کثرتِ شکرگزاری  
 کا سبب ایک مرتبہ خلیفہ ہارون رشید نے امام ابو یوسفؒ  
 سے دریافت کیا، آپ نے سارا ماجرا اور اپنے استاذ امام

ابو حنیفہ کی دعا کا قصہ بے کم دکاست بیان کر دیا جس سے  
وہ بہت متاثر ہوا!

---

عمل و راهی فضیلت

۴۰





## ارشاداتِ نبویؐ!

سب سے پہلے ہم اسوۂ نبویؐ پیش کرتے ہیں، کہ خدا نے خود اپنے کلام میں فرمایا ہے، "لقد کان لکم فی رسول اللہ اسوۂ حسنہ" ایک اثر میں وارد ہوا ہے :-

غزوہ خندق میں آنحضرتؐ نے 'مہاجرین اور انصار کے دوش بدوش' خندق کی کھدائی میں حصہ لیا، کبھی آپ ان کے ساتھ مل کر مٹی اٹھاتے، کبھی خندق کے کھودنے میں حصہ لینے لگتے گا ہے گا ہے آپ بعض اشعار بھی پڑھتے تھے :-

امام بخاریؒ کی روایت ہے :-

"عجاہہ خندق کھود رہے تھے، مٹی اپنی پیٹھ پر ڈھورے تھے اور

آنحضرت صلی اللہ علیہ وسلم فرما رہے تھے :-

اللحم ان العیش، عیش الآحرزہ

فاغفر لانا نزار و المہاجرہ !!

"یا رسول اللہ! اللہ نے مجھے برکت دی"

آپ نے فرمایا:-

"یہ اس سے اچھا ہے کہ تم قیامت کے دن 'فقیر بن کر

حاضر ہوتے!"

(۳)

ایک قریشی آپ کے پاس مال طلب کرتا ہوا آیا آپ نے

اس کی حاجت پوری کر دی پھر فرمایا،

"ادبنا ہاتھ (دینے والا ہاتھ) نیچے ہاتھ (لینے والے ہاتھ)

سے بہتر ہے!

ایک اور موقع پر آپ نے فرمایا۔

"اللہ اس بندہ کو پسند کرتا ہے جو اپنے لوگوں کی مدد سے

بے نیاز ہو کر اپنی روزی محنت سے کماتا ہے!"

حضرت فاطمہ زہراؑ ایک روز حسب معمول بیٹھی ہوئی چکی پیس

رہی تھیں، آپ کی انگلیاں چکی پیتے پیتے زخمی ہو گئی تھیں اور ان

سے خون بہہ رہا تھا، اتنے میں آپ کے شوہر حضرت علیؑ تشریف لے

آئے آپ نے ان سے شکایت کی، آپ نے کہا، آنحضرت سے  
 کہو، وہ کسی خادمہ کا بندوبست کر دیں گے۔  
 حضرت فاطمہؓ آنحضرت کے پاس آئیں اور ان سے عرض کیا،  
 "یا رسول اللہؐ مجھے ایک خادمہ کی ضرورت ہے جو کام کاج میں  
 میرا ہاتھ بٹائے اور گھر کے دوسرے کاموں میں میری مدد کرے۔"  
 آنحضرت نے اپنی چہیتی اور محبوب بیٹی کو بیعت کی کہ اپنے سارے  
 کام خود ہی انجام دے لیا کر، کسی دوسرے کی محتاجی ٹھیک نہیں  
 پھر آپ نے ایک وعابتائی کہ اگر اسے تین مرتبہ پڑھ لیا کر دوگی تو  
 تھکن سے محفوظ رہے گی، وہ دعایہ تھی

"سبحان اللہ، والحمد للہ، ولا الہ الا اللہ، واللہ اکبر!"  
 حضرت فاطمہؓ نے ساری زندگی بغیر خادمہ کے گزار دی!

---

## محنت کی کمائی

ایک دانا حکیم کی روایت ہے کہ :-

ایک مرتبہ میرے سامنے ایک فقیر آیا، اس نے سوال کیا میں نے ایک روپیہ دے دیا، سامنے ہی ایک اور آدمی کھڑا تھا اس نے فقیر سے کہا،

”میاں یہ بھیک کی دولت گوارا کرتے تمہیں شرم نہیں آتی؟ اگر مانو تو ایسی ترکیب بتاؤں کہ لکھتی ہو جاؤ!“

مرد بزرگ کی اس بات پر مجھے بھی سنسی آگئی، اور وہ فقیر بھی منس پڑا، اس آدمی نے سنجیدگی سے کہا

”تم دونوں شاید اس لئے منس رہے ہو کہ میری بات پر تمہیں یقین نہیں آیا؟“

پھر اس نے کہا

”ایک زمانہ تھا کہ میں بھی بھیک مانگا کرتا تھا اور راستہ چلنے والوں کے دامن پکڑ کر ان سے خیرات طلب کیا کرتا تھا، لیکن بھیک کی

ذلت طبعاً مجھے ناگوار تھی 'میرے پاس جب کچھ روپے جمع ہو گئے تو میں نے پرانے کپڑوں کا بیوپار شروع کر دیا 'احتیاط کی زندگی بسر کرتا، کماتا بھی، کھاتا بھی 'اد جمع بھی کرتا 'انیتجہ یہ سوا کہ رفتہ رفتہ میرا کاروبار چمک اٹھا اور اب خدا کے فضل سے اپنے وطن کے چند چوٹی کے سرمایہ داروں میں سے ایک میں بھی ہوں !

وہ تو یہ لہکر چلا گیا، میں نے دیکھا وہ فقیر جسے میں نے ابھی روپیہ دیا تھا 'اپنی جگہ پر چپ چاپ کھڑا کچھ سوچ رہا ہے 'میں نے اس کی طرف زیادہ توجہ نہ کی اور اپنا راستہ لیا۔  
بیس برس گزر گئے !

ایک مرتبہ ایک دور دراز شہر میں مجھے جانے کا اتفاق ہوا، ایک روز کسی ضرورت سے ایک بڑی دوکان میں میں داخل ہوا جس کی مالیت کھوں روپیہ سے متجاوز ہوگی 'مالک کی جگہ پر جو شخص بیٹھا تھا اسے دیکھتے ہی خیال ہوا، اسے میں نے کہیں ضرور دیکھا ہے 'وہ بھی مجھے یہی نظروں سے دیکھ رہا تھا جیسے سوچ رہا ہو میری اس کی شناسائی چکی ہے 'تھوڑی دیر میں ہم دونوں نے ایک دوسرے کو پہچان لیا 'جوش و خروش کے ساتھ ایک دوسرے سے بٹنل گیر ہوئے ؛  
آپ نے پہچانا یہ کون شخص تھا ؟

دہی فقیر، جسے میں نے ایک دن روپیہ دیا تھا،  
ہم دوڑوں میں گھل مل کر باتیں ہونے لگیں اور اس نے بتایا  
کہ کس طرح اس مرد بزرگ کی باتوں سے وہ متاثر ہوا پھر کھوڑا  
بہت پس انداز کر کے ایک نئے شہر میں کاروبار کی طرح ڈالی  
اور بالآخر خدانے کامیاب کر دیا! اس لئے کہ عمل رائگاں نہیں جاتا!

---

## کام خزانہ ہے!

حکایت ہے :-

ایک شخص کا بہت بڑا باغ تھا، اسی کی رکھوالی میں وہ اور اس کے بیٹے لگے رہتے تھے، بوڑھا جب مرنے لگا تو اس نے اپنے لڑکوں کو بلایا اور کہا :-

”اس باغ میں بہت بڑا خزانہ ہے، میں اب دنیا سے رخصت ہو رہا ہوں، تم جاؤ اور تمہارا کام، لیکن میری یہ تمنا ضرور ہے کہ تم اس کی تلاش سے غافل نہ ہونا، اگر پا گئے، تو زندگی بھر مزے کرو گے! باپ کے مرنے کے بعد لڑکوں نے سارا باغ کھود ڈالا اس سے فائدہ تو ضرور ہوا کہ اس کی پیداوار بڑھ گئی، آمدنی میں اضافہ آیا، لیکن خزانہ نہ ملنا تھا نہ ملا، لڑکے آپس میں کہنے لگے کوئی نہ تو ہم نے پھوڑا نہیں لیکن وہ خزانہ آخر کیا کہاں؟ ان میں جو سب سے سمجدار لڑکا تھا اس نے کہا۔

"والد کا مطلب خزانہ سے روپیہ نہیں تھا، بلکہ خود یہ باغ  
تھا، ہم نے اس کی اچھی طرح رکھوالی کی، تو اس کی پیداوار  
اور ہماری آمدنی میں اضافہ ہو گیا، کیا یہ بجائے خود ایک خزانہ  
نہیں ہے؟ ضرور ہے، کیوں کہ کام ہی تو اصل خزانہ ہے!"

---



## کام کی لذت

ایک شخص نے اپنے بیٹے کو ایک کارخانہ میں داخل کر دیا اور  
 "ہاکیڈ کی کہ ہر شام کو جو اجرت ملے وہ لا کر حوالہ کر دے۔"

لڑکے کی ماں، جہالت کے ساتھ اپنے بچہ پر جان چھڑکتی تھی  
 اُسے یہ گوارا نہ ہوا کہ اس کا بچہ کارخانے میں کام کرے اور محنت  
 و مشقت کی زندگی بسر کرے، اس نے بچہ سے کہہ دیا:

"تو خوب کھیلا کر، میں شام کو اجرت دے دیا کروں گی، تو اپنے  
 باپ کو دے دیا کرنا!"

یہی ہونے لگا!

لڑکا دن بھر ادھر ادھر مٹر گشت کرتا اور طرح طرح کے  
 کھیل کھیلا کرتا، شام ہوتے ہوتے گھر آ جاتا، ماں سے مزدوری لیتا  
 اور چپ چاپ جا کر باپ کو دے آتا، باپ اجرت لے کر  
 زور سے کھڑکی کی طرف پھینک دیتا، گریا اس نے یہ اجرت

ضالع کر دی، لیکن آنکھ بچا کر، اسے اپنے پاس رکھ لیتا اور پھر حفا  
 و احتیاط کے ساتھ ایک صندوق میں بند کر دیتا!

اسی طرح بہت دن گزر گئے!

یہاں تک کہ ماں کی جمع جمعاً ختم ہو گئی اور اس کے پاس  
 ایک پھوٹی ٹوٹسی بھی نہ رہ گئی، ایک روز اس نے اپنے بچہ کو  
 بلایا اور کہا،

"بیٹا میرے پاس جو کچھ پونجی تھی، وہ بالکل ختم ہو گئی، اب  
 میرے پاس کچھ بھی نہیں ہے، لہذا بہتر ہے کہ اب تو کارخانہ جایا  
 کر، بغیر اس کے کام نہیں چلے گا!"

باپ کے ڈر سے مجبوراً بیٹے کو ماں کی یہ بات ماننی پڑی اور  
 وہ کارخانے جانے لگا۔

دن بھر لڑکے نے کارخانہ میں کام کیا، شام کو اجرت لے کر  
 آیا اور باپ کو دے دی، باپ نے حسب معمول وہ رقم مٹھی میں  
 لے کر کھڑکی کی طرف ہاتھ بڑھایا، یہ دیکھ کر وہ لڑکا چیخا۔

"ابا ایسا نہ کیجئے، اسے نہ پھینکنے، یہ رقم میں نے پسینہ بہا کر  
 کمائی ہے، میری محنت اکارت نہ کیجئے!"

باپ نے کہا:-

"بیٹے تو نے پچ کہا، جب تک محنت نہ کی جائے کام کی لذت  
 اور کمائی کی راحت کا صحیح اندازہ نہیں ہو سکتا!"  
 پھر باپ نے شفقت سے بیٹے کے سر پر ہاتھ پھیرا اور پیار  
 بھرے لہجہ میں اسے مخاطب کر کے یہ شعر پڑھنے لگا؛  
 لیس الحیات بانفاس نرود ہا  
 ان الحیاءۃ حیات الفکر والعمل

یعنی :-

زندگی صرف سانس کے آنے جانے کا نام نہیں ہے، اصل  
 زندگی تو فکر اور عمل کی زندگی ہے!

---

## کام میں استقلال

ایک رات ایک دانا حکیم بیٹھا اپنے بیٹوں کو نصیحتیں کر رہا تھا، اور کام (عمل) کی رغبت دے رہا تھا، باتیں کرتے کرتے اس نے کہا۔

"اگر استقلال کے ساتھ کسی کام کا سلسلہ جاری رکھا جائے تو آدمی کی صلاحیت اور قوت درجہ کمال کو پہنچ سکتی ہے جو آدمی استقامت کے ساتھ اپنا کام جاری رکھتا ہے اس کے راتے میں موانع اور مشکلات آتے ہی نہیں!"

پھر باپ نے اپنے دعوے کو ثابت کرنے کے لئے ایک عجیب قصہ بیان کیا:۔  
کہنے لگا:۔

"پرانے زمانہ میں ایک آدمی تھا، جو ایک شہر سے دوسرے شہر کا چکر لگایا کرتا تھا، اس کے پاس ایک موٹا تازہ بیل تھا

اس میں کودہ اپنے کاندھے پر لئے گھوما کرتا تھا اور  
اس کی قوت کا یہ کمال دیکھتے تھے اور حیران رہ جاتے تھے، وہ  
سوچا کرتے تھے، اس بلا کی قوت اس معمولی سے شخص میں  
کہاں سے آگئی ہے؟ یہ کیا کھاتلہ ہے؟ کہاں سے یہ قوت  
لایا؟

ایک مرتبہ لوگوں میں سے ایک نے اس کا یہ کمال دیکھ  
کر پوچھا،

"اتنی زبردست قوت و طاقت تم نے کہاں سے ادیکھے  
حاصل کر لی؟"

وہ بولا:-

"اس میں کو جب یہ ذرا سا بچھڑا تھا، میں روز اپنے  
کاندھے پر اٹھانے کا عادی ہوں، کوئی دن بھی ایسا نہیں  
گزرنا کہ میں اسے اپنے کاندھے پر نہ اٹھاتا ہوں، اس مشق  
اور مداومت کار کا نتیجہ یہ ہوا کہ جیسے جیسے اس کا وزن بڑھتا  
گیا میری قوت و طاقت بھی بڑھتی گئی۔ یہاں تک کہ اب اگرچہ  
یہ پورا سائڈ بن چکا ہے، لیکن اُسے اپنے کاندھے پر اٹھا لینے  
میں مجھے ذرا بھی تکلیف نہیں ہوتی!!"

*[Faint, illegible handwriting on aged paper]*

# ادب کی فضیلت

مستطاب



## نسب سے بہتر!

حکایت ہے کہ :-

ایک لڑکا خلیفہ مامون رشید کے سامنے حاضر ہوا، اس نے بڑے ادب اور سلیقہ سے باتیں کیں، جن سے خلیفہ بہت متاثر اور مخطوظ ہوا، اس نے پوچھا :-

"تو کون ہے؟"

وہ بولا

ابن ادب، یا امیر المؤمنین!

مامون نے کہا

"اے بیٹے ادب سے بہتر نسب کوئی نہیں!"

پھر مامون نے حضرت علیؑ کا حسب ذیل شعر پڑھا

کن ابن شت واکتسب ادبا یفنیک مخوذہ عن النسب!

ترجمہ کا بیٹا چاہے بن، لیکن ادب سیکھ، ادب تجھے نسب کی فکر سے بے نیاز کر دے گا۔

## سونے سے عمدہ

احمد - علی، یہ تم انگشتری کیسی پہنے ہوئے ہو؟  
 علی - یہ سونے کی انگڑھی ہے اور اسکا بیگنہ بہترین الماس کا ہے  
 احمد - دوست میں دیکھتا ہوں، اس انگڑھی نے تم میں نخوت  
 پندار کی کیفیت پیدا کر دی ہے۔  
 علی - کیوں نہ ہو بھائی، دیکھتے نہیں ہو، اس سے ہاتھ کی زینت  
 ہے، یہ ثروت کا نشان ہے؟  
 احمد - انسان کی قیمت اس کا علم اور ادب ہے، نہ کہ سونے  
 اور چاندی کی زینت!

## آدبِ صدیق<sup>رض</sup>

حضرت انس روایت کرتے ہیں :-

"رسول اللہ صلی اللہ علیہ وسلم مسجد میں رونق افروز تھے بجا بیکر  
م آپ کے ارد گرد بیٹھے ہوئے تھے اتنے میں حضرت علی ابن ابی طالب  
لیفت لائے وہ کھڑے ہو گئے، اور حاضرین کو سلام کیا، پھر ایک نظر  
س پر ڈالی کہ کہاں بیٹھیں؟ رسول اللہ صلی اللہ علیہ وسلم نے صحابہ  
یک نظر ڈالی کہ کون حضرت علیؑ کو بیٹھنے کی جگہ دیتا ہے؟  
حضرت ابو بکر صدیق<sup>رض</sup> رسول اللہ صلی اللہ علیہ وسلم کے دائیں جانب  
ہوئے تھے، وہ ذرا اپنی جگہ سے کھسک گئے، اور کہا  
ابو الحسن (حضرت علیؑ کی کنیت) آؤ، یہاں بیٹھو!"  
حضرت علیؑ آگے بٹھے اور رسول اللہ صلی اللہ علیہ وسلم اور حضرت ابو بکر کے  
ن بیٹھ گئے! — انس کہتے ہیں :- حضرت ابو بکر کے اس طرز سے  
اللہ صلی اللہ علیہ وسلم کا چہرہ مبارک پر مسرت کی لہر دوڑ گئی!

## مراعاتِ ادب

حضرت امام حسن اور امام حسین رضی اللہ عنہما کو 'حسن ادب' کا  
بڑا خیال رہتا تھا، ایک مرتبہ آپ دونوں چلے جا رہے تھے، اتنے میں  
ایک آدمی پر نظر پڑی جو دھنوک رہا تھا، لیکن نہایت بے ڈھنگے طریقہ  
نہ اس نے منہ صحیح طور پر دھویا تھا، نہ ہاتھوں کا ٹھیک طرح سے  
غسل کیا تھا پاؤں کا کچھ حصہ خشک چھوڑ دیا تھا۔

حضرت حسن اور حسین نے جب یہ دیکھا تو چاہا اسے ٹوکیں، لیکن  
وہ شخص بس میں ان دونوں سے کہیں بڑا تھا، لہذا اس کی بزرگی کی  
وجہ سے یہ کہنا اچھا نہیں معلوم ہوا کہ آپ نے دھنوک لیا ہے اس  
پھر سے دوہرا لیجئے، کیونکہ اس سے اس کی نجاست کا انزلیشہ تھا، اور  
یہ مقصود نہیں تھا،

آخر کچھ دیر سوچ بچار کرنے کے بعد دونوں بھائیوں میں سے  
ایک نے آگے بڑھ کر کہا،

"اے مرد بزرگ! یہ میرا بھائی، یہ خیال کرتا ہے کہ وہ مجھ سے بہتر اور صحیح تر وضو کرتا ہے، لہذا ہم دونوں آپ کے سامنے وضو کرتے ہیں آپ ملاحظہ فرمائیے، اور فیصلہ کیجئے!"

پھر دونوں نے بہت اچھی طرح تمام ارکان کے ساتھ وضو کیا، وہ شخص دیکھتا رہا اور سمجھ گیا میری اصلاح کی جارہی ہے اس نے کہا "میرے عزیزو! میں تمہاری اس باادب نصیحت کا شکر گزار ہوں، تم دونوں سے میں نے سیکھ لیا کیسے وضو کرنا چاہیے، دیکھو میں تمہارے سامنے پھر سے اپنا وضو دہراتا ہوں!"

## خلیفہ مامون کی مثال

ایک بڑے فقیہ کا بیان ہے کہ خلیفہ مامون کو 'ادب اور آداب کا بڑا لحاظ رہتا تھا، پھر وہ خود اپنا ایک واقعہ بیان کرتے ہیں " ایک رات میں نے مامون کے ساتھ گزاری رات گئے اس کی آنکھ کھل گئی اسے پیاس لگی، مجھے سوتا دیکھ کر غلام کو پکارنا مناسب نہ سمجھا، وہ چپکے سے بستر سے اٹھا، کمرہ سے باہر نکل کر خود ہی پانی پی آیا، اور چپ چاپ اپنے بستر پر لیٹ گیا وہ اتنی آہستگی سے آیا اور گیا کہ گویا پھونک پھونک کر پاؤں رکھ رہا تھا کہ کہیں میری آنکھ نہ کھل جائے، کچھ دیر کے بعد اسے کھانسی نے ستایا، میں نے دیکھا اس نے اپنی آستین منہ پر رکھ لی، تاکہ میں اس کی آواز نہ سوں اور جاگ نہ پڑوں؛

جب فجر کا وقت آیا تو اس نے اٹھنے کا ارادہ کیا، لیکن مجھے دیکھ کر سوزنا بن گیا، یہاں تک کہ نماز قضا ہونے کا اندیشہ ہونے لگا

پھر اس نے کہا:

"الذکر کبر!"

پھر اس نے غلام کو آواز دی، وہ آیا، تو اسے حکم دیا کہ

"انہیں جگا دو!"

میں نے کہا۔

"اے امیر المؤمنین، ساری رات آپ کی نقل و حرکت میں دیکھتا

رہا اور میں نے اندازہ کر لیا، خدا نے آپ کو ہم سب پر حسنِ ادب

کے اعتبار سے بھی فضیلت دی ہے، اور آپ کو بالکل مناسب

طور پر امیر بنایا ہے!"

## عالم کا ادب

ذریعہ نظام الملک طوسی کا یہ دستور تھا کہ جب اکابر مملکت میں سے کوئی شخص اس کے پاس آتا تھا، تو وہ سرود کھڑا ہو کر اس کی تعظیم کرتا تھا، اور پھر اپنی جگہ بیٹھ جاتا تھا، لیکن اس کا ایک نثر عالم جب آتا تھا تو وہ سرود کھڑا ہو کر اس کی تعظیم بجالاتا تھا، پھر اُسے اپنی مسند پر بٹھاتا تھا اور خود مودب ہو کر دوزانو اس کے سامنے بیٹھ جاتا تھا۔

ایک مرتبہ کسی منہ پڑھے نے پوچھا:-

"اس فرق و امتیاز کی علت اور سبب کیا ہے؟"

نظام الملک نے جواب دیا:-

"اکابر مملکت جب میرے پاس آتے ہیں تو میرے منہ

میرے مدح و توصیف کرتے ہیں، جس سے میرے پندار اور نثر

میں اضافہ ہوتا ہے، میں گناہ اور معصیت میں اور زیادہ مشغول



ہو جاتا ہوں، اور یہ عالم فاضل جب آتا ہے، تو میرے عیب  
مجھے یاد دلاتا ہے۔ خیر کی طرف میری رہنمائی کرتا ہے، میرے  
نفس میں انکسار اور فرد تنی کا مادہ پیدا کرتا ہے، اور بہت  
سی برائیوں سے مجھے بچا لیتا ہے !

---

## سید العرب

ایک مرتبہ حاجب بن زرادہ بادشاہ نوشیرواں کے پاس آیا، اور دربان سے کہا۔

"میرسی اطلاع کر دو!"

نوشیرواں نے دربان سے کہا،

"پرچھو کون ہے وہ؟"

دربان کو حاجب نے جواب دیا

"یکے از افراد عرب!"

پھر جب وہ نوشیرواں کے سامنے آیا، تو نوشیرواں نے اس سے

"تم کون ہو؟"

وہ بولا

"سید العرب" (یعنی سردار عرب)

نوشیرواں نے کہا،

”کیا تم ایک عرب نہیں ہو؟“

وہ بولا:-

”بیشک، میں یکے از افراد عرب تھا، لیکن جب بادشاہ  
نے مجھے شرف گفتگو سے ممتاز فرمایا، تو میں سردار عرب بن گیا۔  
زئیرواں نے اس حسن ادب سے متاثر ہو کر حکم دیا۔

”اس کا منہ موتیوں سے بھر دو!“

---

(۳۱)

## کمالِ ادب

رجاء بن حیات نے، عبد الغزیز سے ایک واقعہ بیان کرتے ہوئے فرمایا :-

"آپ کے والد سے زیادہ، با ادب، اور سراپا، علم و تراضع میں نے کوئی دوسرا شخص کبھی نہیں دیکھا!"

پھر انھوں نے کہا،

"ایک رات میں ان کے پاس بہان کی حیثیت سے گیا، ہم لوگ باتوں میں مصروف ہو گئے، اتنے میں چراغ بجھ گیا، خادم سوچکا تھا، میں نے کہا :-

"اے امیر المومنین، چراغ بجھ گیا اور خادم سوچکا ہے اس کا جگانا مناسب نہیں، اگر آپ مجھے اجازت مرحمت فرمائیں تو میں اسے ٹھیک کر دوں؟"

فرمایا :-

"یہ بات انسانی شرافت اور ادب سے بعید ہے کہ مہمان سے  
کام لیا جائے!"


پھر انہوں نے چادر اتار کر پھینک دی، خود بہ نفس نفیس  
اٹھ کر چراغ سے پاس گئے، تین ختم ہو چکا تھا، اسے تلاش کیا،  
پھر دُغبن ڈال کر پتی اکسائی اور خود اُسے جلایا اور اکر اپنی جگہ پر  
پھر سے بیٹھ گئے گویا انہوں نے کچھ کیا ہی نہیں!"

ادب اور حسن ادب کی طرف اشارہ کرتے ہوئے، ایک شاعر  
نے، اتنا اچھا اور سلجھا ہوا خیال ظاہر کیا ہے، وہ کہتا ہے:-  
"اگر کسی اچھے عالم کی صحبت میسر آجائے تو ایک جاہل بھی  
ادیب اور عالم بن سکتا ہے!"

62

حُسْنِ اخْلَاقِ

۷۲





(۳۲)

# اخلاق کی تعلیم!

حسن اخلاق کے سلسلہ میں قرآن مجید کے اندر متعدد آیتیں  
دارد ہوئی ہیں؛

ایک جگہ ارشاد ہوا ہے؛

"وانک لعلی خلق عظیم؛"

یعنی اے محمد صلی اللہ علیہ وسلم آپ خلق عظیم کے مالک ہیں،  
ایک موقع پر آنحضرت نے اپنے بارے میں ارشاد فرمایا۔

"بعثت لاتمم مکارم الاخلاق؛"

یعنی میں مکارم اخلاق کی تکمیل کے لئے (اس دنیا میں) بھیجا  
گیا ہوں؛"

ایک موقع پر آنحضرت نے ارشاد فرمایا،

"ان من خيارکم احسنکم اخلاقاً؛"

یعنی "تم میں سب سے بہتر وہ ہے جس کے اخلاق سب سے

اچھے ہیں !

ایک اور موقع پر رسالت مآب نے فرمایا۔

" اکمل المؤمنین ایمانا احسنهم اخلاقا "

یعنی 'ایمان کی رو سے مکمل مسلمان وہ ہے جس کے اخلاق

سب سے اچھے ہوں !"

ایک اور موقع پر سرکار رسالت نے ارشاد فرمایا

" مکارم الاخلاق من اعمال اہل الجنۃ "

یعنی 'مکارم اخلاق' اہل جنت کے اعمال میں سے ہیں،

ایک مرتبہ آنحضرت نے آئینہ میں اپنی شبیہ مبارک للخطہ فرمائی کہ

" اللهم كما حسنت خلقی، فحسن خلقی ! "

یعنی اے اللہ! جس طرح تو نے مجھے حسن صورت سے مالا

مال کیا ہے اس طرح حسن اخلاق کی دولت بھی عطا فرما !

آنحضرت اپنی دعائیں فرمایا کرتے تھے،

" اللهم انی اعوذ بک من الشقاق، والنفاق، وسوء الاخلاق "

یعنی 'اے اللہ میں تیری پناہ مانگتا ہوں، شقاق سے نفاق

سے، اور بد اخلاقی سے !"

## اسوہ نبوی !

آنحضرتؐ اپنے انلاق و معاشرات کے لحاظ سے انسانوں میں سب سے برتر تھے، آپ کے خادم خاص حضرت انسؓ فرماتے ہیں میں نے دس سال تک آپ کی چاکری کی، مگر اس مدت میں آپ نے اڈاٹنا تو کجا، کبھی مجھ سے اُٹ بھی نہیں کہا، نہ میرے کسی کام کے بارے میں پوچھا،

"تو نے ایسا کیوں کیا؟"

اور اگر میں نے کوئی کام نہیں کیا، تو آپ نے یہ بھی نہیں دریافت کیا "ایسا تو نے کیوں نہیں کیا؟"

ایک مرتبہ سفر میں آپ نے صحابہ سے کبریٰ پکانے کو کہا:  
ایک صحابی نے کہا  
"میں اسے فوج کروں گا!"

دوسرے نے فرمایا:-

"میں اس کی کھال اتاروں گا!"

تیسرے نے ارشاد کیا

"میں اسے پکاؤں گا!"

یہ سنکر آپ نے فرمایا

"میں لکڑیاں چن کر لاؤں گا!"

صحابہ نے عرض کیا

"ہم لوگ لے آئیں گے، ہم کافی ہیں!"

آپ نے فرمایا

"بے شک تم کافی ہو یہ کام کر لو گے، لیکن مجھے یہ بات بالکل  
ہے کہ میں اپنے لئے امتیازی برتاؤ روا رکھوں، اللہ سبحانہ و تعالیٰ  
اسے ناپسند فرماتا ہے کہ اس کا کوئی بندہ اپنے ساتھیوں میں متا

ایک مرتبہ عید کا دن تھا، اور آپ تشریف لے جا رہے تھے  
راہ میں کچھ بچے کھیل کود رہے تھے، ایک بچہ مغموم و افسردہ، سب  
سے الگ تھلگ بیٹھا تھا اور کھیل میں کوئی دلچسپی نہیں لے رہا تھا  
آپ نے اس سے دریافت فرمایا، کیا بات ہے؟ اس نے کہا-

"میں یتیم ہوں، میری ماں نے دوسری شادی کر لی ہے کوئی ہیں جو میری سرپرستی کرے"

آنحضرت نے اس سے فرمایا:

کیا تم اسے پسند نہیں کرتے کہ محمدؐ تمہارا باپ ہو، عائشہؓ تمہاری ماں ہو اور فاطمہؓ تمہاری بہن؟

بچہ خوش ہو گیا اور پھر وہ، باپوں میں سب سے بہتر باپ ماؤں میں سب سے بہتر ماں اور بہنوں میں سب سے افضل بہن کے دامن شفقت میں پہنچ گیا۔

کتاب الذفائر میں یہ واقعہ منقول ہے کہ :-

"ایک مرتبہ آنحضرت بازار تشریف لے جا رہے تھے، آپ کے پاس گل آٹھ درہم تھے آپ نے ایک عورت کو راستہ میں روکے دیکھا، تو دریافت فرمایا :-

"تم کیوں رو رہی ہو؟"

وہ بولی :-

"گھر والوں نے دو درہم دے کر کچھ چیزیں خریدنے بھیجا، وہ مجھ سے کہیں گم ہو گئے!"

آپ نے دو درہم اس کو دے دیئے اور چھ درہم لے کر بازار تشریف لے گئے آپ نے ایک قمیص خریدی اس سے پنہا اور واپس تشریف لائے راتے میں آپ نے ایک عریاں تن بڑھے مسلمان کو دیکھا جو کہہ رہا تھا:-

"مجھے جو لباس پنہائے گا خدا اُسے لباس جنت عطا کرے گا۔"

آنحضرت نے اپنی قمیص اُسے پنہا دی اور پھر بازار واپس تشریف لے گئے۔ دو درہم میں پھر ایک قمیص خریدی اور اسے زیب تن فرمایا، دلہی میں پھر وہ عورت روتی ہوئی نظر آئی آپ نے دریافت فرمایا،

"اب کیا بات ہے؟"

وہ بولی:

"میرے ماں باپ آپ پر قربان یا رسول اللہ گھر سے بکھلے ہیں۔ بڑی دیر ہو گئی ہے، ڈر لگتا ہے کہیں گھر داے سزا نہ دیں۔"

آپ نے فرمایا:

"گھر واپس جاؤ۔"

وہ چلی تو آپ بھی اس کے ساتھ ساتھ چلنے لگے، اتنے میں بعض انصار کے گھر نظر آئے، مرد باہر گئے ہوئے تھے، عورتیں گھر میں

موجود تھیں، آپ نے انہیں مخاطب کر کے فرمایا،  
 اے بیویو! تم پر خدا کی سلامتی اور رحمت ہو! "  
 عورتوں نے آپ کی آواز سن لی، مگر کسی نے جواب نہیں دیا  
 آپ نے دوبارہ پھر سلام کیا،  
 مگر وہ ہی خاموشی!

تیسری بار پھر آپ نے سلام کیا  
 سب عورتوں نے مل کر کہا

" اے رسول اللہ! ہمارے ماں باپ آپ پر قربان، آپ پر  
 خدا کی سلامتی اور رحمت ہو! "

آپ نے دریافت فرمایا:  
 " کیا تم نے میرا پہلا سلام نہیں سنا تھا؟  
 وہ بولیں،

" ہاں سنا تھا، لیکن ہمارا جی چاہا کہ آپ کے منہ سے نکلے ہوئے  
 کلمت بول ہم اور ہمارے بچے زیادہ دیر تک سن سکیں۔ "  
 آپ نے فرمایا

" تمہاری اس کینز کو دیر ہوگی، یہ ڈر رہی ہے کہیں اسے سزا  
 دی جائے، لہذا اس کی عقوبت مجھے بخش دو! "

دہ کئے گئیں،

"یا رسول اللہ! یہ آپ کے ساتھ آتی ہے، ہم اسے آزاد کرتے ہیں  
واپس ہوتے ہوئے آپ نے فرمایا،

"یہ آٹھ درہم کتنے برکت دے گئی، ان کی وجہ سے اللہ نے  
ایک خائف کو امن دیا، دو آدمیوں کی ستر پوشی کی، ایک کینز آزاد  
ہوئی، اور جو مسلمان کسی مسلمان کی ستر پوشی کرتا ہے تو جب تک  
اس کے بدن پر وہ کپڑے لہتے ہیں، پنہانے دے کی اللہ  
حفاظت کرتا ہے۔"

ابن الطفیل روایت کرتے ہیں :-

میں بچہ تھا کہ میں نے دیکھا کہ ایک عورت آنحضرتؐ کے  
پاس آئی اور قریب آ کر کھڑی ہو گئی، آپ نے اس کے لئے اپنی  
چادر بچھا دی، وہ اس پر بیٹھ گئی،

میں نے لوگوں سے پوچھا

"یہ کن تھی؟"

جواب ملا

"اس کی ماں نے آنحضرتؐ کو دودھ پلایا تھا۔"



حضرت عائشہ فرماتی ہیں :-

رسول اللہ صلی اللہ علیہ وسلم سے زیادہ خلیق کوئی بھی نہ تھا  
جب آپ کے صحابہ میں سے یا اہل بیت میں کوئی آپ کو پکارتا  
تھا، تو اس کے جواب میں آپ فرماتے تھے:

"لیک" (حاضر)

---

## سلف صالح کی مثالیں

روایت ہے کہ :-

حضرت علی بن ابی طالب کرم اللہ وجہہ نے اپنے غلام کو آواز دی مگر اس نے جواب نہیں دیا، پھر پکارا، مگر اس نے سنی کی ان سنی کر دی تیسری مرتبہ پکارا، مگر صدائے برنخواست، آپ خود اس کے پاس گئے تو دیکھا وہ لیٹا ہوا ہے، آپ نے اس سے دریا فنت فرمایا "کیا تو نے میری آواز نہیں سنی؟"

وہ بولا

"سنی میرے آقا!"

آپ نے پوچھا

"پھر تو نے جواب کیوں نہیں دیا؟"

وہ کہنے لگا،

"یہ اطمینان ہے کہ آپ سزا نہیں دیں گے، لہذا اب کاہلی

پیدا ہو گئی ہے مجھ میں !  
 آپ نے فرمایا،  
 "جا تجھے خدا کے لئے آزاد کیا !"

حضرت ابن عمر رضی اللہ عنہما، جب اپنے کسی غلام کو اچھی طرح نماز پڑھتے دیکھتے تھے، اُسے آزاد کر دیتے تھے، چنانچہ بعض غلام صرف آپ کے دکھانے کے لئے اچھی طرح نمازیں پڑھنے لگے، آپ برابر سب کو آزاد کرتے رہے۔

ایک مرتبہ اس بارے میں آپ سے سوال کیا گیا کہ ایسے لوگوں کو بھی جو محض آپ کو دکھانے کے لئے اچھی طرح نماز پڑھتے ہیں، آپ کیوں آزاد کرنا کرتے ہیں؟  
 فرمایا:

"جو خدا کے لئے ہمیں دھوکا دیتا ہے ہم اس کے دھوکے میں جلتے ہیں"

حکایت ہے کہ :-

ایک سامی نے، حضرت اصف بن قیس کو، ان کی جدالت شان اور عظمت کے باوجود گالیاں دینا شروع کیں، آپ سنتے رہے

مگر کوئی جواب نہیں دیا چپ چاپ اپنے راستے چلتے رہے،  
جب اخفا اپنے قبیلہ کے قریب پہنچے تو چلتے چلتے رگ گئے  
اور اس آدمی سے کہا،

"اگر اور کچھ باقی ہو تو وہ بھی کہہ دو اور نہ آگے چل کر اگر میرے  
قبیلہ کے کسی آدمی نے تمھاری یہ گالیاں سن لیں تو وہ تمھیں ایذا  
پہنچائے گا!"

جعفر بن سلیمان کے ایک حاشیہ نشین نے ان کا ایک قیمتی  
ہیرا چرائیا اور بہت سے روپے لے کر اسے ایک جوہری کے ہاتھ  
پیچ ڈالا، لیکن جوہری کو کچھ شبہہ ہوا، اس نے اس آدمی کو پکڑا  
اور سیدھا جعفر بن سلیمان کے پاس پہنچا۔

جعفر نے جب اپنے مصاحب پر نظر ڈالی تو اس کا چہرہ فق تھا  
جعفر نے اس آدمی سے کہا،

"کیا فلاں دن یہ ہیرا تم نے مجھ سے نہیں مانگنا تھا؟ اور میں نے  
تمھیں بخش نہیں دیا تھا؟ شاید یہ تم بھول گئے۔"  
پھر جعفر نے جوہری کو اس کی قیمت لٹا دی اور ہیرا لے کر اس  
آدمی کو دے دیا، اور کہا،

”اب یہ تمہارے لئے حلال ہے، اسے جس طرح چاہو فرخت  
کر دو!“

جب حضرت عمر بن عبدالعزیز، منصب خلافت پر مامور  
ہوئے، تو ایک رات وہ اپنے ذاتی نگہبان کے ساتھ باہر نکلے  
مسجد پہنچے، اندھیرا تھا، پاؤں ایک آدمی پر پڑ گیا، جو اطمینان سے  
لیٹا ہوا سو رہا تھا:

وہ آدمی چونک پڑا، اور اس نے سر اٹھا کر پوچھا۔  
”کیا تو پاگل ہے؟“

حضرت عمر بن عبدالعزیز نے کہا  
”نہیں“

اس گستاخی پر، سپاہی کو غصہ آیا، اور اس نے اُسے سزا دینے  
کا ارادہ کیا، حضرت عمر نے کہا  
”خبردار!“

پھر اپنے سپاہی سے کہا  
”اس آدمی نے مجھ سے پوچھا، کیا تم پاگل ہو؟ میں نے جواب دے  
دیا، نہیں، بس قصہ ختم!“

## احمق اور عاقل

ایک بیوقوف نے ایک عقلمند شخص کے خلاف نازیبا باتیں کیں اور گالیاں دیں، لیکن وہ اس کی طرف مہفت بھی نہیں ہوا، بقول شاعر،

اذا نطق السفيه فلا تجبه  
فخير من اجابته اسكوت!

یعنی بیوقوف شخص کی بات کا جواب دے، اُسے جواب دینے سے بہتر خاموش رہنا ہے  
عقل مند شخص کے ایک ساتھی نے کہا

آپ اس کی سرکوبی کیوں نہیں کرتے، اس کی گستاخی بہت بڑھ گئی ہے  
عقلمند نے جواب دیا،

"اگر کتا بھونکے تو کیا تم بھی بھونکنے لگو گے؟"

وہ بولا:

"نہیں"

اگر بیل سینگ مارے تو تم بھی اس کے سینگ مارو گے؟

"ہرگز نہیں"

عقلمند نے کہا "بیوقوف اور جالوز میں کوئی فرق نہیں!"

فلسفہ حیات!

٩٠

تاريخ



## ستر عیوب!

ایک مرتبہ قس بن ساعدہ اور اکثم بن صیفی مجتمع ہوئے ایک نے  
دوسرے سے پوچھا:

آپ نے آدمی میں کتنے عیوب پائے؟  
جواب ملا۔

اتنے جن کی گنتی نہیں ہو سکتی — لیکن میں ایک ایسی خصلت بھی  
دانتا ہوں کہ اگر وہ آدمی میں ہو تو اس کے سارے عیوب ڈھکے رہیں گے!  
پوچھا "وہ کیا؟"

کہا:

"زبان کی نگہداشت، — کسی شاعر نے کیا خوب کہا ہے،  
"انسان کی سب سے بُری بات یہ ہے کہ وہ اپنے عیوب تو  
دل جاتا ہے اور اپنے بھائی کے یاد رکھتا ہے۔"

اگر اس میں ذرا بھی عقل ہو، تو وہ کبھی کسی کا عیب نہ بیان کرے  
کی میں اتنے عیب ہیں کہ اگر انھیں دیکھے تو وہ کافی ہیں!"

## بولنے سے پہلے سوچ لو!

ایک شخص اپنی ذکاوت اور ذہانت کے اعتبار سے بہت بڑا  
 تھا اور یہ خصوصیت اس میں عالم طفلی ہی سے پائی جاتی تھی۔  
 جب وہ نو سال کا ہوا تو ایک پیر مرد سے ملاقات ہوئی اس نے پھر  
 اتنی تیز ذہانت اگڑ بچپن ہی میں ہو تو بڑھاپے میں النان کیا  
 اور کند ذہن ہو جاتا ہے!

اُس نے فوراً جواب دیا

" پھر تو آپ بچپن میں بہت زیادہ ذکی اور ذہین ہوں گے "

یہ جواب سنکر وہ بہت نادام ہوا اور چپ چاپ اٹھ

چلا گیا!

## حاضر جواب!

دو بادشاہوں میں نزاع پیدا ہو گئی، اور وہ بڑھتی گئی، پہلے بادشاہ نے ارادہ کیا کہ وہ دوسرے کے پاس اپنا ایلچی بھیجے جو اسے جا کر گھری نے گھری سنا کے چنانچہ اس نے درباریوں میں سے ایک وزیر کو منتخب کیا، اسے بلایا اور کہا، ہم یہ چاہتے ہیں اور اس کام کے لئے ہم نے تمہیں چنا ہے۔

لیکن وزیر نے معذرت کی، اور کہا

"وہ مجھے جتنا نہ چھوڑے گا!"

بادشاہ نے تسلی دیتے ہوئے کہا

"بالکل مت ڈرو، اگر اس نے تمہیں ذرا بھی ضرر پہنچایا تو میری مملکت اس کی جتنی رعایا ہے سب کی گردن کاٹ لوں گا!"

وزیر نے دست بستہ عرض کیا۔

"لیکن جہاں پناہ، یہ جتنے سر آپ کاٹیں گے ان میں سے کوئی بھی

میرے بدن پر، خود میرے سر سے زیادہ فٹ نہیں آئے گا۔"

بادشاہ منہس پڑا، اور بات رفت گزشت ہو گئی۔

## سقراط سے ایک سوال

سقراط حکیم بہت کم کھاتا تھا اس کے ایک ہم عصر نے اس پر پوچھا  
 "تمہارا خیال ہے کہ ہر ذی روح سے رحم کا برتاؤ کرنا چاہیے  
 آپ خود بھی تو ذی روح ہیں، لیکن تھلیل غذا کر کے اپنے اوپر ظلم  
 کیوں کرتے ہیں؟"

سقراط نے جواب دیا،

"میں زندہ رہنے کے لئے کھاتا ہوں، کھانے کے لئے نہیں  
 زندہ رہنا چاہتا!"

ایک اور ہم عصر نے سقراط سے ایک مرتبہ دریافت کیا؟  
 "آپ کم کیوں بولتے ہیں؟"

سقراط نے جواب دیا،

"اللہ نے دوکان پیدل کے ہیں اور ایک زبان تاکہ انسان  
 جتنا بولے اس سے دو گنا سنے۔"

## اندوں کی قیمت

انگلستان کا بادشاہ جارج اول، ایک مرتبہ دورے پر نکلا، راستے میں اسے بڑے زور کی بھوک لگی، ایک آدمی کے گھر گیا، اس سے دو انڈے لئے، اور کھا گیا،

کھانے کے بعد مکان والے نے بادشاہ کے سامنے بل پیش کیا، جس میں دو انڈوں کی قیمت بیس پونڈ طلب کی گئی تھی، بادشاہ نے اس سے کہا

"یہ اتنی زبردست گرانی کیسے؟ کیا انڈے نایاب ہو گئے ہیں؟" صاحب خانہ نے جواب دیا۔

"انڈے تو نایاب نہیں ہیں، لیکن بادشاہ کا خریب خانہ پر آنا ضرور ناور ہے!"

بادشاہ خوش ہو گیا اور اس نے مطلوبہ رقم ادا کر دی!

## دو چیزیں: اچھی بھی اور بری بھی!

لقمان حکیم کو ان کے آقا نے ایک مرتبہ ایک بکری دی اور حکم دیا  
 "اسے ذبح کر دو اور اس کی بدترین جو چیز ہوں میرے پاس لاؤ  
 لقمان نے بکری ذبح کی اور آقا کے سامنے دل اور زبان لا  
 پیش کر دیا۔

دوسری مرتبہ پھر آقا نے اسے ایک بکری دی اور کہا:  
 "اس مرتبہ جو سب سے اچھی چیز ہو، وہ لا کر پیش کر دو!"  
 اب کی بار بھی لقمان نے وہی دونوں چیزیں پیش کیں اور کہا:  
 "اے میرے آقا، یہ دونوں چیزیں اگر بد ہوں تو ان سے بڑھکر  
 بدترین کوئی ہیں اور اگر نیک ہوں تو ان سے بڑھکر بہترین کوئی  
 نہیں۔"

## ان من البیان السحرا

ایک شخص نے بچی بن معاذ رازی سے کہا :-  
 "آپ کو دنیا بہت مرغوب ہے!"  
 وہ بولے۔

"بتاؤ آخرت، طاعت سے حاصل ہو سکتی ہے یا معصیت سے؟"  
 وہ بولا

"طاعت سے!"

رازی نے پھر پوچھا:  
 "اب بتاؤ، طاعت زندگی میں ممکن ہے یا موت سے؟"  
 اس نے کہا:

"زندگی سے"

رازی نے پھر پوچھا:  
 "اچھا یہ بتاؤ، زندگی قوت سے حاصل ہوتی ہے یا بغیر قوت کے؟"

وہ بولا:

" قوت سے "

رازی نے دریافت کیا،

" اب یہ فرمائیے، قوت دنیا میں حاصل کیجا سکتی ہے یا آخرت میں؟ "

کہنے لگا:

" دنیا میں! "

رازی نے کہا

" پھر مجھے دنیا کیوں نہ مرغوب ہو؟ "

پھر وہ بولے

" دنیا ہی میں مجھے قوت مل سکتی ہے، دین مجھے زندگی ملتی ہے میں

میں طاعت پاسکتا ہوں — اور بغیر ان چیزوں کے حاصل

کے آخرت مل نہیں سکتی! "

وہ آدمی بولا:

" ان من البیان السحر! "

(بعض باتیں جاودگی طرح اثر انگیز ہوتی ہیں!)



## امام حسن کا صدقہ!

ایک روز حضرت ام حسن اپنے گھر میں تشریف فرما تھے کہ ایک شخص آپ کے پاس آیا ضرورت مند تھا لہذا صدقہ کے طور پر آپ سے کچھ طلب کیا، لیکن حضرت کے پاس نان جویں کے لئے بھی کچھ نہ تھا، بالکل خالی پاتھ تھے، صاف انکار کرتے ہوئے آپ کو جواب آیا، آپ نے کہا "کیا میں تم کو ایسی بات نہ بتاؤں جس میں ثواب بھی ہے اور فائدہ بھی؟"

وہ بولا

"فرمائیے!"

حضرت نے ارشاد کیا،

"خلیفہ کے پاس جاؤ، اس کی بیٹی کا انتقال ہو گیا ہے اس کی خدمت میں اچھی سی تعزیت پیش کر دو!"

اس آدمی نے کہا

"بتائیے کیا کہوں جا کر؟"

حضرت نے فرمایا :-

" اس سے کہنا " وہ خدا سزاوارستائش ہے جس نے اپنی  
بندی کو اپنے پاس بلا لیا اور آپ کو اس کی قبر پر آنے اور فاتحہ  
پڑھنے کا موقعہ دیا اور اسے یہ غم نہ دیا کہ وہ زندہ رہتی اور آپ کی  
قبر پر آکر بیٹھی !"

وہ آدمی سیدھا خلیفہ کے پاس گیا اور تعزیت میں یہی الفاظ  
یہ الفاظ سن کر خلیفہ کا غم کم ہو گیا اور اس نے اسے التمام  
مرحمت فرمایا پھر کہا

" سچ کہنا یہ الفاظ تمہارے ہی ہیں ؟ "

وہ بولا

" نہیں حضرت امام حسن کے ! "

خلیفہ نے کہا

" سچ ہے وہ فصاحت کا معدن ہیں ! "

خلیفہ نے اس آدمی کی سچی بات پر پھر اسے التمام مرحمت فرمایا

سچائی کی فضیلت

شاهین

## اخلاق الانبیاء!

سب جانتے ہیں، ابو جہل آنحضرتؐ کا سب سے بڑا دشمن تھا  
 ایک مرتبہ اس کے دوست نے اس سے پوچھا،  
 "دوست! یہاں میرے اور تمہارے سوا کوئی اور نہیں، جو  
 ہماری باتیں سن سکے، یہ تباہ محمدؐ ہے یا جھوٹے؟  
 ابو جہل نے کہا

"خدا کی قسم محمدؐ سچے ہیں، انہوں نے کبھی جھوٹ نہیں بولا!  
 اس اعتراف کے باوجود ابو جہل نے اسلام نہیں قبول کیا،  
 اس کی وجہ محض اس کا نمرود اور استکبار تھا، چنانچہ وہ شرک ہی  
 کی حالت میں مارا گیا!

بادشاہ ہرقل نے ابوسفیان سے جو آنحضرتؐ کے دعوائے  
 رسالت کے سخت ترین مخالفوں میں سے ایک تھے دریافت کیا!

"کیا تم نے کبھی محمدؐ کو جھوٹ بولتے بھی اس دعوائے رسالت سے پہلے سنا؟"  
 ابوسفیان نے کہا:  
 "کبھی نہیں!"

نضر بن حارث، بن طلحہ بن تلدہ، بن عبدالدار قرشی نے ان اصحاب قریش کو جو آنحضرت کے پیام رسالت کے منکر اور مخالف تھے، مخاطب کرتے ہوئے کہا:  
 "محمدؐ نے بچپن تمہارے درمیان گزارا، پرورش تمہاری آنکھوں کے سامنے پائی، جوانی کی منزل تک تمہارے سامنے پہنچے تم نے انہیں ہمیشہ سچا، راست گو، اور راست باز پایا، تم نے انہیں سب سے ایمان دار اور امین پایا، یہاں تک کہ تم نے ان کی کنپٹیوں میں بڑھاپے کی آمد دیکھ لی، اور پھر وہ تمہارے پاس وہ پیام لے کر آئے، جسے تم خوب اچھی طرح جانتے ہو،  
 اور اب تم کہتے ہو،  
 "محمدؐ ساحر ہیں!"  
 "نہیں خدا کی قسم وہ ساحر نہیں ہو سکتے، وہ سچے ہیں!"

## بلالؓ کی سچائی

حضرت بلالؓ نے اپنے بھائی کے لئے ایک قرشی عورت کو پیام دیا۔ اور اس کے گھر داروں سے کہا:

"ہم جو کچھ ہیں محققین معلوم ہے، ہم دوڑوں غلام تھے، لیکن خدا نے ہمیں آزاد ہی عطا فرمائی، ہم دوڑوں گمراہ تھے، لیکن خدا نے ہمیں راہ ہدایت دکھائی، ہم دوڑوں بے سروسامان تھے، لیکن خدا نے ہمیں غنی کر دیا، اب میں اپنے بھائی کا تمھاری فلاں لڑکی سے پیام دیتا ہوں!"

پھر حضرت بلال نے کہا

"اگر تم یہ پیام قبول کرو، تو الحمد للہ! اور اگر رد کردو تو اللہ سب سے بڑا ہے، (یعنی اگر تم اپنے آپ کو میرے بھائی سے بلند اور بڑا سمجھتے ہو تو یاد رکھو اللہ سب سے بڑا ہے لہذا کبریائی سے ڈرو اور پوچھو بلالؓ کی یہ بات نہ کر، وہ لوگ متاثر ہوئے اور ان کے بھائی کی قرشی عورت سے شادی ہو گئی۔"

## حجاج کے سامنے

دو آدمی اس الزام میں گرفتار کر لئے گئے کہ وہ حجاج کو برا بھلا کہہ رہے تھے، حجاج کو فہم کا گورنر تھا اور نہایت ہی سخت گیر اور عالم شخص تھا، اس نے ان دونوں کو جیل بھیج دیا، دوسرے دن اس نے ان دونوں کو منرا دینے کے لئے دربار میں طلب کیا،

ان دونوں میں سے ایک نے کہا،  
 "میرا آپ پر ایک حق ہے یا امیر المؤمنین!"  
 حجاج نے پوچھا،  
 "وہ کیا؟"

وہ بولا

"ایک مجلس میں آپ کی برائیاں ہو رہی تھیں مگر میں نے آپ کی مدافعت کی تھی!"



ججاج نے کہا

" اپنا دعویٰ ثابت کر دیا "

وہ بولا :

" اس مجلس میں میرا یہ رفیق زنداں بھی حاضر تھا ! "

ججاج نے اس سے پوچھا

" کیا تمہارا ساتھی سچ کہہ رہا ہے ؟ "

وہ بولا -

" ہاں سچ کہہ رہا ہے ! "

ججاج نے سوال کیا

" کیا تم نے بھی اپنے ساتھی کی طرح 'میری مدافعت کی تھی ؟ "

وہ بولا

" جی نہیں ! "

ججاج نے دریافت کیا -

" کیوں ؟ "

وہ بولا :

اس لئے کہ میں آپ سے کراہیت کرتا ہوں ! "

یہ سنکر ججاج نے کہا -

" میں ان دو لڑاں آدمیوں کی خطامحاف کرتا ہوں ! "

پھر وہ بولا

" پہلے کی اس لئے کہ اس کا واقعی میرے اوپر ایک  
ہے ، اور دوسرے کی اس لئے کہ اس نے بے جھجک  
بات کہہ دی !

---

## راہِ نجات

ایک دولت مند باپ نے اپنے ایک کم عمر بچے کو ایک  
جاتو دیا جو اس سے کھیلنے لگا اور کھیلنے کھیلنے خانہ باغ میں  
پہنچ گیا اور چھوٹے چھوٹے پردوں اور درختوں کو کاٹتے کاٹتے  
ڈھیر لگا دیا اور دل ہی دل میں اپنے اس کارنامہ پر بہت  
خوش ہوا

دوسرے دن صبح صبح باپ بیٹے کو لے کر باغ میں پہل قدمی  
کے لئے گیا وہاں یہ تماشہ دیکھا تو اُسے بہت غصہ آیا اور اس  
نے بلند آواز میں کہا،

"اگر وہ آدمی مجھ مل جائے جس نے یہ حرکت کی ہے تو  
میں اُسے ایسی سزا دوں کہ وہ زندگی بھر یاد کرے!"  
یہ سنکر لڑکا رونے لگا، اس نے کہا،  
"یہ حرکت تو مجھ سے ہی سرزد ہوئی ہے!"

باپ نے بیٹے کو گلے لگایا، خوب سا پیار کیا، اور کہ  
"تیرا سچ، مجھے ہر چیز سے زیادہ عزیز ہے، تم اپنی  
عادت پر قائم رہنا، مجھے اس نقصان کی ذرا پروا نہیں"

---

## مُعاویہ کے دربار میں

روایت ہے : امیر معاویہ بن سفیان اپنے دربار میں بیٹھے تھے ان کے اردگرد بہت سے مصاحب اور ندیم موجود تھے ، معاویہ نے کہا

” لوگوں میں سب سے زیادہ ماں باپ نانا، نانی، چچا، چچی، ماموں اور ممانی کے اعتبار سے افضل ہوں ؟ “

یہ سنکر لقمان بن عجلان اٹھے ، انھوں نے کہا :

” یہ ہے وہ جس کا باپ علی بن ابی طالبؓ ہے اور فاطمہ الزہراءؓ جس کا نانا محمدؐ ہے اور جس کی نانی خدیجہؓ جس کا چچا جعفرؓ ہے اور ماموں ہالیؓ جس کا ماموں قائمؓ ہے اور ممانی زینبؓ اور یہ وہ ترف ہے جو دنیا میں کسی شخص کو حاصل نہیں !

معاویہ نے گردن جھکالی ، کچھ نہ تھا ۔

## سُلطان الحق!

مالک بن انس روایت کرتے ہیں :-

خلیفہ ابو جعفر منصور نے مجھے اور ابن طاؤس کو بلا یا ہم دو دنوں پہنچے 'دہ مسند پر بیٹھا ہوا تھا' اس کے سامنے چرٹے کی ایک چار پڑی تھی جس پر مجرموں کو مزائے قتل دی جاتی تھی، تاکہ ان کا خون زمین پر نہ بہے 'اسی پر رہے' جلا و تلوار مونتے ہوئے کھڑے تھے کہ جس کے بارے میں حکم ہو اس کی گردن اڑا دیں خلیفہ نے ہمیں دیکھا اور بیٹھے کا اشارہ کیا 'بڑی دیر تک ہم سے غافل رہا' پھر ابن طاؤس کی طرف مخاطب ہوا اور ان سے کہنے لگا "اپنے والد کے بارے میں کچھ کہو!"

انہوں نے کہا

"میں نے اپنے باپ سے سنا 'دہ کہتے تھے کہ رسول اللہ نے فرمایا نیامت کے دن سب سے زیادہ عذاب اس شخص پر ہوگا جو

اللہ کا کسی کو شریک بنائے اور جس کا جو رعدل پر غالب ہو! "   
 مالک کہتے ہیں   
 " یہ سنکر میں نے اپنے کپڑے سمیٹ لئے کہ ان کے قتل کا   
 خون مجھے نہ لگے! "

پھر خلیفہ ابو جعفر نے ابن طاؤس سے کہا   
 " مجھے کچھ نصیحت کیجئے "   
 ابن طاؤس گویا ہوئے ؎

کیا تم نے نہیں سنا کہ خدا فرماتا ہے — الم ترکیف قتل   
 ربک بحداد (الی قولہ) الذین ظفوا فی البلاد ناکثرونیہا الفساد   
 نصب علیہم ربک سوط عذاب ان ربک لہا لمصا د!

مالک کہتے ہیں:-

اس ڈر سے میں نے اپنے کپڑے سمیٹ لئے، کہیں ابن طاؤس   
 کا قتل ہوتے وقت خون میرے نہ لگے، کچھ دیر منظر خاموش رہا پھر اس نے کہا:-

اے ابن طاؤس 'یہ دوات جو تمہارے ہاتھ میں ہے' ذرا  
مجھے دینا۔

لیکن ابن طاؤس نے دوات نہیں دی 'چپ چاپ بیٹھے رہے'  
خلیفہ نے کہا

"تم نے دوات مجھے کیوں نہیں دی؟"

جواب دیا

"مجھے ڈر ہے تم اس سے کوئی گناہ کی بات لکھو گے جس میں

گویا میری شرکت بھی ہوگی!"

جب منصور نے یہ سنا تو کہا،

تم دو لڑائی یہاں سے اٹھ جاؤ!"

ابن طاؤس نے کہا

"یہی تو ہم چاہتے تھے!"

(عقد الفرید)



جھوٹ کا انجام

114

## امام بخاری کا واقعہ

حضرت امام بخاری، طلب حدیث میں ایک شخص کا شہرہ سنکر

اس کے پاس پہنچے،

اس شخص کا گھوڑا بھاگ گیا تھا، اور وہ اپنی چادر کی گھٹری بنا کر اُسے دکھاتے ہوئے بارہے تھے گو یا اس میں اناج ہے جو اُسے دیں گے، گھوڑا لالچ میں آگیا، اپنے مالک کے پاس پہنچا انہوں نے اُسے پکڑ لیا،

امام بخاری نے اس شخص سے پوچھا،

کیا آپ کے پاس اناج تھا؟

وہ بولا

نہیں، میں نے تو یوں ہی اُسے پکڑنے کے لئے گھٹری بنا کر

دکھائی تھی!

امام بخاری نے کہا؟

”اس شخص سے میں حدیث کا علم نہیں حاصل کر سکتا جو  
جانور تک سے جھوٹ بولتا ہو!“  
(نزہۃ المجالس)

---

## گناہ سے نجات

ایک شخص رسول اللہؐ کے پاس اسلام قبول کرنے کی نیت سے  
حاضر ہوا، کلمہ پڑھنے کے بعد اس نے آنحضرت سے عرض کیا،  
”بہت سے گناہ ایسے ہیں یا رسول اللہؐ جنہیں ترک کرنے کی میں  
قدرت نہیں رکھتا!“

رسول اللہؐ نے فرمایا،  
”کیا تم مجھ سے صرت ایک عہد کرو گے؟ — یعنی  
جھوٹ نہ بولنے کا؟“  
وہ بولا،

”میں یہ عہد کرتا ہوں!“  
یہ عہد کر کے وہ واپس چلا گیا، اور دل ہی دل میں بہت خوش  
اور مسرور تھا اور کہہ رہا تھا،  
”بنی کریمؐ نے کتنی سہیل اور آسان بات کا مجھ سے مطالبہ کیا ہے؟“

اس عہد کے بعد اس شخص نے چوری کا ارادہ کیا، لیکن یہ ارادہ کرتے ہی دل میں خیال آیا:

"اگر میں نے چوری کی اور رسول اللہؐ نے دریافت فرمایا، تو کیا جواب دوں گا؟ اگر اقرار کرتا ہوں تو سزا سے نہیں بچ سکوں گا اور اگر انکار کرتا ہوں تو اس کے معنی یہ ہونے کہ میں جھوٹ بولا اور معاہدہ کے خلاف مجھ سے حرکت سرزد ہوئی!! — لہذا بہتر یہ ہے کہ چوری نہ کروں!"

یہ سوچ کر آخر کار وہ اپنے ارادہ سے باز آ گیا اور اس نے چوری نہیں کی!!

اس کے بعد جب بھی اس کا نفس امارہ اسے گناہ اور معصیت کی ترغیب دیتا تھا، اور وہ یہ ارادہ کرتا تھا کہ اپنے ہاتھوں کو گناہ سے آلودہ کرے مگر اس کے دل میں خیال آجاتا تھا کہ آنحضرتؐ اس سے جھوٹ نہ بولنے کا عہد لے چکے ہیں اور وہ سوچنے لگتا:

"اگر میں نے رسول اللہؐ کے سامنے اپنے گناہ کا اقرار کیا تو پاداش سے نہ بچ سکوں گا۔ اور اگر مکر گیا تو عہد شکنی کا مجرم ہوں گا، اور اس کی سزا بھی بہر حال جلد یا بدیر مجھے مل کر رہے گی! — آخر اس کی حالت سدھ گئی اور وہ دقت کے بہت بڑے صلیب اور آلقیا میں شمار ہونے لگا!"

## معاملہ فہم قاضی!

ایک تاجر کی ہمیانی کھو گئی، جس میں چار سو دینار تھے، اس نے  
ڈھول پٹوا دیا کہ:

"اس اس طرح کی ہمیانی کھو گئی ہے جو اسے تلاش  
کر کے لایگا اُسے ہمیانی کی مالیت کا نصف دے دیا جائیگا"  
یہ ہمیانی ایک غریب ملاح کو ملی، وہ سیدھا لے کر مالک کے  
پاس انعام کی توقع میں پہنچا، لیکن مالک اپنی ہمیانی دیکھ کر دھوکے  
پر آمادہ ہو گیا، اُس نے ملاح سے کہا  
"اس ہمیانی میں نہایت قیمتی زمرہ بھی تھے، کیا وہ بھی اس  
کے اندر ہیں؟"

ملاح یہ سن کر گھبرا گیا، لیکن یہ بھی سمجھ گیا کہ یہ دھوکا کر رہا ہے  
اور چاہتا ہے کہ اپنے دعوے سے پھر جائے اور کچھ دینا نہ پڑے  
اب ملاح اور ہمیانی کے مالک میں جھگڑا ہو پڑا، آخر یہ دونوں

رہتے ہوئے فیصلہ کے لئے قاضی کے پاس پہنچے قاضی نے ملاح سے  
 زمرہ کے بارے میں پوچھا ملاح نے قسم کھا کر کہا  
 "ہمیا نی میں مجھے 'دیناروں کے سرا' اور کوئی چیز نہیں ملی !  
 اب قاضی نے مالک سے پوچھا  
 "بتاؤ وہ زمرہ کیسے تھے ؟"

مالک نے جواب تو دیا، لیکن اوٹ پٹانگ اس کی بے سرپر  
 کی باتیں سنکر قاضی نے سمجھ لیا یہ جھوٹ بول رہا ہے اور جھوٹ سے  
 مقصد اس کا یہ ہے کہ ملاح کو وہ انعام نہ دے جس کا خود اعلان کر چکا ہے  
 قاضی نے کہا،

"اے شخص تیرا دعویٰ ہے کہ تیری ہمیا نی کھو گئی جس میں زمرہ تھے اور  
 وہ ایسے ایسے تھے اور یہ ہمیا نی جو ملاح لایا ہے اس میں کوئی زمرہ نہیں  
 لندا میں اس نتیجہ پر پہنچا ہوں کہ یہ ہمیا نی تیری ہے ہی نہیں لندا تو  
 اپنی گمشدہ ہمیا نی کے لئے پھر سے اعلان کر، ممکن ہے تیری گمشدہ پونجی  
 تجھے پھر مل جائے اور تو بامراد و کامران بن جائے بہر حال یہ تیری نہیں ہے  
 پھر قاضی ملاح سے مخاطب ہوا اور اس سے کہا  
 "یہ ہمیا نی چالیس روز تک احتیاط سے رکھ اگر اس کا کوئی دوسرا  
 سچا دعویٰ نہ پیدا ہو تو یہ تیری ہے !"



## دروغ بے فروغ

ایک کسان کا گھوڑا چوری ہو گیا! دوسرے دن بازار لگ رہا تھا، وہ ایک نیا گھوڑا خریدنے کے لئے بازار پہنچا، وہاں ایک اصطل میں دوسرے گھوڑوں کے ساتھ اپنا گھوڑا بھی بندھا ہوا دیکھا، اصطل کے مالک اس نے کہا "یہ تو میرا گھوڑا ہے، جو کل رات کو چوری ہو گیا تھا!" اصطل کے مالک نے جواب دیا،

"بالکل غلط! — یہ تو سال بھر سے میرے پاس ہے، تجھے دھوکا ہوا ہے میرے بھائی!"

کسان نے گھوڑے کی دونوں آنکھوں پر اپنا ہاتھ رکھ لیا اور کہا "تجھے خدا کی قسم سچ سچ کہنا، — تاؤ یہ کس آنکھ سے اندھ ہے؟" اصطل کے مالک نے کہا "دائیں آنکھ سے!"

کسان بولا،

"جھوٹا!"

اصطبل کے مالک نے کہا،

"ہاں مجھ سے غلطی ہوئی، بائیں آنکھ سے یہ نہیں دیکھتا!"

کسان نے کہا

"یہ بھی جھوٹا گھوڑے کی دونوں آنکھیں صحیح سلامت ہیں

یہ دیکھو!"

پھر کسان نے کہا

"ظاہر ہو گیا تو پرلے درجہ کا جھوٹا، مکار اور چور ہے!"

اب تو اصطبل کا مالک لاجواب ہو گیا، اس کی گٹھی بندھ گئی اور

اس سے کوئی جواب نہ بن پڑا، وہ چپ چاپ خاموش کھڑا رہا۔

کسان نے کہا

"میں چلا، اور گھوڑے کو اپنے ساتھ لے جاتا ہوں!"

یہ کہہ کر کسان نے گھوڑے کو باہر نکالا اس پر بیٹھا، ایڑ لگائی

اور ہوا ہو گیا!

اصطبل کا مالک، فکر کر دیکھتا رہا!

# زہانت و ذکاوت

۱۲۶

فصل اول  
در بیان  
تاریخ  
تاسیسات  
و  
تعمیرات  
مدرسه  
تعلیم  
و  
تربیت  
مدرسه  
تعلیم  
و  
تربیت

## یہی بن اکثم کی مثال!

یہی بن اکثم نے ایک مرتبہ خلیفہ مامون الرشید کو مخاطب کرتے ہوئے کہا:-

"یا امیر المؤمنین"

خدا مجھے آپ پر قربان کرے! آپ طب میں جالینوس ہیں  
آپ فن حساب میں ہرمس ہیں، فقہہ میں علی بن ابی طالبؓ  
سخاوت میں حاتم، صدق میں ابو زید، کرم میں کعب، دانا میں  
سہول بن عادی ہیں!

مامون واقعی ان تمام باتوں میں کھتا تھا، یہ باتیں سن کر بہت  
خوش ہوا، النام دیا، تکدر ختم ہو گیا، اور اس کا چہرہ لبشاش ہو گیا

## حضرت عمر اور عبداللہ بن زبیر!

ایک مرتبہ حضرت عمر فاروقؓ پٹے جا رہے تھے، ایک گلی میں پہنچے تو وہاں کچھ لڑکے کھیل کر دوڑ رہے تھے، حضرت عمر کی ہیبت سے بچھڑ کر بھاگی ہوئی تھی، انہیں دیکھ کر سب تتر بتر ہو گئے، لیکن حضرت عبداللہ بن زبیر جہاں کے تہاں جے رہے، اپنی جگہ سے کھٹکے بھی نہیں!

حضرت عمر نے حضرت عبداللہ بن زبیر سے جو ابھی کس نے تھے دریافت کیا!

"تم کیوں نہیں بھاگے؟"

وہ بولے،

"راستہ تنگ نہیں تھا کہ آپ نے اپنی جگہ چھوڑنا میں نے کوئی

گناہ کیا تھا کہ آپ سے ڈر کر بھاگ جاتا ہے!"

حضرت عمر اس عراحت اور شہامت سے بہت خوش ہوئے، اور شاباش دی۔

## رشید اور ایک لڑکا !

خلیفہ ہارون رشید ایک مرتبہ اپنے ایک وزیر کے ہاں گیا  
وہاں اس کا ایک لڑکا بھی نظر آیا رشید نے اس سے پوچھا؛

"بتاؤ ہمارا گھر اچھا ہے یا تمہارا؟"

لڑکے نے جواب دیا؛

"ہمارا گھر!"

خلیفہ نے پوچھا؛

"کیوں بھلا؟"

وہ بولا

"اس لئے کہ آپ میرے گھر میں ہیں!"

رشید یہ سن کر بہت خوش ہوا "اے لڑکے تو گراں قدر  
م سے لائرا!"

## ذکاوت و فطانت !

خلیفہ متصم باللہ نے فتح بن خاتان سے ایک مرتبہ پوچھا  
"کیوں کبھی تم نے میری اس انگشتی سے بہتر بھی کوئی چیز دیکھی  
فتح نے کہا

"دیکھی ہے یا امیر المؤمنین !"

خلیفہ نے کہا

"بتاؤ کیا چیز ہے وہ ؟"

فتح نے جواب دیا :

"آپ کی وہ انگلی جس سے انگوٹھی کو شرف حاصل ہوا ہے

خلیفہ اس جواب سے بہت متاثر اور مسرور ہوا، انگوٹھی انگلی

سے اتاری اور فتح کو عطا کر دی۔

خلیفہ ہارون رشید نے ایک مرتبہ اپنے بیٹے مامون سے کہا،



" میں نے مصر کی دلایت (گورنری) جو سر صغلی کو عطا کی ہے  
تم پر دانہ لکھ دو!"  
مامون نے لکھا

"تلوار اپنی دھار سے پہچانی جاتی ہے، قلم اپنے مد سے جانچا  
جاتا ہے، غلام اپنی سداوت سے پرکھا جاتا ہے، نہ کہ اپنے باپ  
اور دادا (یعنی حسب نسب) سے ہم نے تجھے مصر کی گورنری  
پر فائز کیا!"

رشید یہ تحریر پڑھ کر بیٹے کی ذہانت اور فطانت سے بہت  
خوش ہوا اور اُس سے بہت بڑا انعام دیا۔

خلیفہ ہارون رشید کا بیٹا، مامون، کسائی کا شاگرد تھا اور  
اس کے پاس پڑھنے کے لئے جایا کرتا تھا، مامون ابھی نو عمر ہی تھا  
کسائی کی عادت یہ تھی کہ وہ مامون کی قرأت سنا کرتا تھا، اگر  
وہ صحیح پڑھتا تھا تو وہ گردن ہلاتا رہتا تھا، اور اگر پڑھنے میں کہیں  
غلطی کرتا تھا تو وہ سر اٹھا کر اس کی طرف دیکھنے لگتا تھا، مامون  
خود اپنی غلطی محسوس کر لیتا تھا اور پھر اسے ٹھیک کر لیتا تھا،  
ایک روز مامون نے سورہ یوسف کی یہ آیت پڑھی،

"یا ایھا الذین آمنوا! لم، تعولون مالا تفلحون"

یعنی اے مسلمانو! ایسی باتیں کیوں کہتے ہو جنہیں کرتے نہیں  
یہ آیت سنکر کسائی نے سراٹھایا، اور مامون کو دیکھنے لگا  
مامون نے دوبارہ یہ آیت پڑھی، اور اسی طرح پڑھی کیونکہ اس نے  
کوئی غلطی نہیں کی تھی کسائی خاموش ہو گیا،  
تعلیم کے بعد مامون، اپنے باپ خلیفہ ہارون رشید کے پاس  
گیا اور اس نے کہا:

"اے امیر المؤمنین، آپ نے کسائی سے کوئی وعدہ کیا تھا اور  
وہ آپ کو اسے یاد دلاتے ہوئے شرماتا ہے!"  
ہارون نے کہا:

"ہاں کسائی نے مجھ سے قرآن کے بارے میں کچھ مدد چاہی تھی  
اور میں نے وعدہ کر لیا تھا — کیا تم سے کسائی نے کچھ کہا؟  
مامون نے کہا:

"نہیں تو!"

"خلیفہ نے پوچھا،

"پھر تمہیں کیسے معلوم ہوا؟"

مامون نے آیت والاسارا ماجرا دیا خلیفہ اپنے بیٹے کی دکاوت اور ذہانت بہت  
خوش ہوا۔

## امین اور مامون

حکایت ہے کہ :-

امام جعفر امین کی والدہ نے ایک مرتبہ خلیفہ ہارون رشید سے شکایت کی۔

"آپ مامون کو بہت چاہتے ہیں مگر میرے بیٹے امین کو نہیں چاہتے" یہ سنکر ہارون رشید نے ایک خادم کو بلایا اور اس سے کہا، "تم الگ الگ امین اور مامون کے پاس جاؤ اور ان میں ہر ایک سے کہو، جب آپ کو خلافت ملے گی، تو آپ کیا کریں گے؟"

خادم نے یہی کیا!

امین نے جواب دیا،

"میں تجھے بہت سا انعام دوں گا!"

اور مامون نے کہا

"تو مجھ سے پوچھتا ہے، جب امیر المؤمنین انتقال فرمائیں گے"

میں کیا کروں گا؟ \_\_\_\_\_ کبوت میں تو یہ چاہتا ہوں

ہم سب ان پر فدا ہو جائیں!

یہ ماجرا سن کر خلیفہ نے ام جعفر سے کہا؛

"کہو اب کیا کہتی ہو؟"

وہ شرمندہ ہو کر خاموش ہو گئیں!

## ذہین لڑکا!

ایک آدمی نے ایک کسن لڑکے سے پوچھا،  
 "میاں صاحبزادے، یہ تو بتاؤ اللہ سے قبل کیا تھا؟"  
 لڑکے نے جواب دیا۔

"پہلے ایک سے دس تک گینے پھر جواب دوں گا!"  
 آدمی نے کہا،

ایک —

لڑکے نے ترسے کہا

"وہی اللہ اول و آخر ہے جس طرح ایک سے پہلے کچھ نہ  
 تھا، خدا سے پہلے بھی کچھ نہ تھا!"

وہ آدمی اس لڑکے کی سمجھ سے بہت خوش ہوا، اُسے گلے  
 سے لگایا اور انعام دیا۔

## مامون اور ایک دوشیزہ

خلیفہ مامون ایک مرتبہ تکرار کے لئے نکلا، گھر ٹے پر بیٹھا اور بہت دور تک نکلا چلا گیا، نہزرات کے کنارے پہنچا، تو اس نے ایک حسین و جمیل دوشیزہ دیکھی، جس کے چہرے بشرے سے معلوم ہوتا تھا کہ کسی عرب خاندان سے تعلق رکھتی ہے اس کے ہاتھ میں ایک مشکیزہ تھا، جس میں پانی بھرا تھا، یہ پانی وہ نہر سے بھر کر لائی تھی، نشیب سے فراز پر آتی ہوئی وہ مشکیزہ نہ سنبھال سکی اس نے مدد کے لئے اپنے باپ کو آواز دی، لیکن ایسے فصیح و بلیغ اور دلنشین جملے کہے کہ مامون کو اس کی فصاحت اور بلاغت پر بڑی حیرت ہوئی، مامون نے پوچھا،

"اے لڑکی تو کس قبیلہ سے ہے؟"

وہ بولی،

"بنی کلاب سے! "

مامون:

" ایسے قبیلہ میں کیوں پیدا ہوئیں تم؟ "

دوشیزہ:

" میں ایسے قبیلہ سے ہوں، جو مغز ہے، جس پر کوئی الزام نہیں، وہ لوگ، مہا زوں کی عزت کرتے ہیں، تلوار چلانے میں تیز دست ہیں، لیکن اسے شخص تو کس قبیلہ سے ہے؟ "

مامون:

کیا تم علم الانساب جانتی ہو؟ "

دوشیزہ:

" ہاں جانتی ہوں! "

مامون:

" میں مفرحہ کا فرد ہوں! "

دوشیزہ:

" کون سا مفرحہ؟ "

مامون:

وہ جو سب کے لحاظ سے سب میں مکرم، اور سب کے اعتبار سے سب میں منظم ہے! "

دوشیزہ:

میں سمجھ گئی، تم کنانہ میں سے ہو، لیکن کنانہ کی کس شاخ سے؟  
مامون:

"جس کے بچے سب میں زیادہ شریف اور متین ہوتے ہیں"  
دوشیزہ:

"ہاں میں نے جان لیا، تم قریش میں سے ہو، لیکن قریش کے  
کس خاندان سے؟"

مامون

"جس کا ذکر سب سے سر بلند اور جس کا فخر سب سے اونچا ہے"  
دوشیزہ:

"خدا کی قسم، تم بنی ہاشم میں سے ہو، لیکن بنی ہاشم کے کس گھر سے؟"

مامون:

"جس کے گھر سب سے اونچے، جس کا قبیلہ سب سے اشراف  
جس سے ہاشم ہیبت زدہ تھے!"

یہ سن کر دوشیزہ نے ادب سے سر جھکایا اور کہا:  
"السلام علیک یا امیر المؤمنین!"



مامون اس لڑکی کی ان باتوں سے بہت خوش ہوا، اس کی  
 فصاحت و بلاغت، حاضر و ماضی، برحبتہ گوئی، ذہانت، ہر  
 چیز نے خلیفہ کو بہت متاثر کیا۔


مامون نے اسی وقت اس لڑکی سے نکاح کر لیا اور اپنے  
 ساتھ لے آیا، اسی کے لہجے سے عباس پیدا ہوا، خلیفہ اس کی  
 دلچسپ اور دل نشیں باتوں سے ہمیشہ لطف اندوز ہوا کرتا تھا  
 وہ اس کے محل میں ایک چمکتا ہوا چراغ تھی جس سے تاریکی میں  
 اجالا ہو جاتا ہے۔

(الحاوثات الملوک)

12.

مُعْيَارِ الْإِنْسَانِيَّةِ !

۱۳۲



## حکیم افلاطون کا قصہ

" اولپک کھیل یونان قدیم کی ایجاد ہے، یہ ہر چوتھے سال منعقد ہوا کرتا تھا، اس کی شہرت چارواک عالم میں پھیلی ہوئی تھی ایک مرتبہ حکیم افلاطون، اولپک کھیل دیکھنے کے لئے نکلا۔ راستہ میں وہ ایک ایسی جگہ مقیم ہوا، جہاں کے لوگ اُسے نہیں پہچانتے تھے۔ نہ وہ ابھین جانتا تھا، دوران قیام میں اس کے کردار کی پاکیزگی اور طبیعت کی بلندی نے لوگوں کا دل موہ لیا اور وہ اس سے محبت کرنے لگے، اس کی تواضع، اکھار، سچائی اخلاق ان سب چیزوں سے وہ بہت متاثر تھے، اس ساری مدت قیام میں افلاطون نے کوئی ایسی بات نہیں کی جس سے یہ اندازہ ہو سکتا کہ اسے علم اور فلسفہ کی ہوا بھی لگی ہے، ایک مرتبہ ان لوگوں نے پوچھا:

" اے معزز انسان تیرا نام کیا ہے؟ "

"مجھے افلاطون کہتے ہیں؟"

جب اولمپک کھیل ختم ہو گئے تو سب لوگ اپنے اپنے شہر پہلے  
 کو واپس چلے گئے، افلاطون بھی اپنے شہر ایتینا میں واپس آ گیا  
 کچھ دنوں کے بعد لوگ جن کے پاس افلاطون ٹہرا تھا،  
 کسی کام سے ایتینا آئے اور افلاطون ہی کے پاس ٹہرے اور  
 نے بڑے چاؤ سے ان لوگوں کی دعوت اور مہانداری کی باتوں  
 باتوں میں ان لوگوں نے کہا

"ہمارے اس شہر میں آنے کا مقصد ایک یہ بھی تھا کہ ہم  
 آپ کے ہم وطن اور ہم نام مشہور فلسفی افلاطون کی زیارت  
 کریں، کیا یہ ممکن ہے؟ کیا آپ اس سلسلہ میں ہماری امداد  
 کریں گے؟"

یہ سن کر افلاطون مسکرایا، اس نے شرم سے گردن جھکالی اور کہا  
 "جس افلاطون کا آپ ذکر کر رہے ہیں وہ میں ہی ہوں!"  
 انھوں نے جب یہ سنا تو بہت متعجب ہوئے اور کہا:

آپ کے دیدار سے پہلے ہم نے آپ کی تعریف ہی تھی اب ہم نے آپ کو  
 دیکھ بھی لیا اور پہچان بھی لیا اور جتنا کچھ سنا تھا اس سے کہیں بہتر پایا۔

## خلیفہ ہشام کی بدزبانی !

خلیفہ ہشام ایک مرتبہ ایک شخص سے خفا ہو گیا، اور خفگی کے عالم میں اسے بہت سی گالیاں دے ڈالیں، وہ شخص سنتا رہا سنتا رہا پھر اس نے کہا،

”آپ کہ شرم نہیں آتی کہ آپ مجھے گالیاں دے رہے ہیں حالانکہ آپ اس صفحہ ارض پر خدا کے خلیفہ ہیں؟ کیا خدا کے خلیفہ کو ایسا ہی بدزبان، اور زبان دراز ہونا چاہیے؟“

یہ کھری کھری باتیں سنکر ہشام بہت شرمندہ ہوا اس نے کہا

”بدلہ لے لو!“

وہ شخص گویا ہوا،

”بدلہ لے لوں؟ — گویا میں بھی آپ کی طرح حماقت کا ارتکاب کروں اور گالیاں بکنے لگوں؟“

ہشام نے کہا:-

" اچھا ایسا کر دو جتنا مال چاہو معاوضہ میں مجھ سے لے لو  
وہ کہنے لگا۔

" یہ بھی نہیں ہو سکتا، گالیوں کا معاوضہ مال نہیں ہو سکتا!  
شام نے جواب دیا۔

" اچھا تو پھر یہ کر دو کہ میری غلطی حبتہ اللہ معاف کر دو!  
وہ لڑا،

" ہاں یہ ہو سکتا ہے، میں نے معاف کیا!"

شام نے سر جھکا لیا!

پھر کہا:-

" خدا کی قسم، اب ایسی غلطی کبھی نہیں کروں گا!"

کاد

کے

"

"

کوئی تم

کے

کو خلا ذہ

سے آپ



## حضرت ابوبکرؓ کی کیفیت

عمر بن اسحاق روایت کرتے ہیں :-

ملائے سیر کا بیان ہے حضرت ابوبکر صدیق اپنے قبیلہ کی بکریوں کا دودھ (فردت مندوں کے لئے) دودھ دیا کرتے تھے، جب آپ کے ہاتھ پر خلافت کی بیعت ہوئی تو قبیلہ کی ایک عورت نے کہا "اب ہمیں دودھ دودھ کر کون دیا کرے گا؟" حضرت ابوبکر نے جواب دیا۔

"میں —! خلافت کا منصب میرے اعمال و کردار میں کوئی تغیر نہیں کر سکتا!"

چنانچہ حضرت ابوبکر نے اپنا کہا پورا کیا اور قبیلہ کے فردت مندوں کو خلافت کے زمانہ میں بھی ان کی بکریوں کا دودھ دودھ کر دیتے ہے آپ کے اس معمول میں کوئی فرق نہیں آیا!

(محاسن الآثار)

## حضرت عمر کی فرض شناسی

حضرت عبدالرحمن بن عوف اپنا ایک واقعہ بیان کرتے ہیں کہ  
 ایک رات حضرت عمر نے مجھے یاد فرمایا، میں پہنچا تو کہا۔  
 "مدینہ کے دروازے پر ایک تافلہ اتر رہی ہے مجھے ڈر ہے کہیں الیا  
 نہ ہو لگ سوجائیں اور ان کے ہاں چوری ہو جائے!"  
 یہ کہہ کر وہ چل کھڑے ہوئے، میں بھی ان کے ساتھ ساتھ  
 چلا، جب ہم تافلہ کے حدود میں پہنچ گئے، حضرت نے کہا،  
 "تم اب سو جاؤ!"

پھر وہ ساری رات پہرہ دیتے رہے، کیا مجال ہے جو پلک  
 بھی جھپکی ہو!"

## ”عمرؓ سے زیادہ عالم!“

ایک مرتبہ حضرت بیت الحرام کا طواف کر رہے تھے، اتنے میں انھوں نے سنا، ایک اعرابی اپنے رب کو مخاطب کر کے کہہ رہا ہے:-

”یا اللہ! مجھے اپنے تلیل بندوں میں سے بنا دے!“

یہ سن کر حضرت متعجب ہوئے، فرمایا: ”

”اس آدمی کو میرے پاس لاؤ!“

جب وہ سامنے آیا، تو فرمایا:-

”اے اعرابی تیری ایسی نرالی دعا میں نے آج تک نہیں سنی

آخر اس کا مطلب کیا ہے؟“

اعرابی نے جواب دیا،

”آپ کو معلوم ہے یا امیر المؤمنین!“

اب تو آپ کا تعجب اور بڑھا، آپ نے فرمایا:-

"کس طرح معلوم ہے مجھے؟"

اعرابی نے کہا،

"کیا آپ نے قرآن مجید میں یہ آیت نہیں پڑھی ہے —  
 دقیل من عباری الشکور — (یعنی میرے بندوں میں بہت  
 کم شکر گزار بندے ہیں) — لہذا میں خدا سے دعا کرتا ہوں  
 کہ وہ مجھے شکر گزار بندوں میں شامل کر دے اور چونکہ اے  
 شکر گزار بندے کم ہیں، لہذا ان ہی کم یعنی قلیل بندوں میں  
 سے ایک فرد مجھے بھی بنا دے!"

یہ سن کر حضرت عمر نے کہا

"سچ کہا تو نے، اب تو جاسکتا ہے!"

پھر آپ نے فرمایا:

"ہر شخص عمر سے زیادہ عالم اور واقف ہے!"

## حضرت حسنؓ کی تواضع

ردایت ہے کہ ایک مرتبہ حضرت امام حسن اپنے گھوڑے پر سوار  
 کہیں تشریف لے جا رہے تھے راستہ میں کچھ مساکین نظر پڑے جو  
 گھڑے سے محروم ہونے کے باعث 'سراہ بیٹھے ہوئے وال' دلیا کھا رہے تھے۔  
 حضرت امام حسن جب قریب پہنچے تو انھوں نے سلام کیا حضرت  
 نے بھی سلام کا جواب دیا 'پھر ان لوگوں نے کہا :-

"اے ابن رسول آئیے، دو لقمے ہمارے ساتھ بھی تبادل فرمائیے"

آپ نے فرمایا :-

"ضرور" پھر آپ سواری سے اتر پڑے، ان کے ساتھ  
 بیٹھ گئے اور جو کچھ موجود تھا وہ کھا لیا۔

پھر سلام کیا 'سواری پر سوار ہوئے اور چلے گئے!

(عوائد المعارف)

حضرت امام حسن ہی کے بارے میں ایک اور روایت ہے  
 ایک مرتبہ آپ کہیں تشریف لے جا رہے تھے راستے میں  
 کچھ لڑکے ملے جو روٹی کھا رہے تھے، انہوں نے آپ کو مدعو  
 کیا، آپ سواری سے اتر پڑے اور ان کے ساتھ کھانے لگے،  
 پھر انہیں اپنے گھر لے گئے اور طرح طرح کے اچھے اچھے  
 کھانے کھلائے، اور نئے نئے کپڑے پہننے کو دیئے، پھر فرمایا،  
 جو انہیں میسر تھا انہوں نے دیا، جو مجھے میسر تھا میں نے  
 پیش کر دیا،

(اسان الراغبین)

## عمر بن عبدالعزیز کا انکسار

حضرت عمر بن عبدالعزیز نے اپنے والد سے روایت کرتے ہیں کہ :-  
 'ذرا پنکھا جھل دے تاکہ میں سو رہوں !'  
 وہ پنکھا جھلنے لگی، اور آپ سو گئے !  
 کچھ دیر کے بعد پنکھا جھلتے جھلتے کینز پر نیند غالب آگئی، وہ  
 بھی اڑ بچھتے اڑ بچھتے سو گئی، پنکھا بند ہوا تو حضرت کی آنکھ کھل گئی۔  
 آپ نے چپکے سے پنکھا لے لیا، اور کینز کو جھلنے لگے !  
 ٹھنڈی ٹھنڈی ہوا جو کینز کے لگی، اس کی آنکھ کھل گئی یہ باجرا  
 دیکھ کر وہ گھبرا کر اٹھ بیٹھی، حضرت نے اس سے فرمایا،  
 "مت ڈرو تم بھی میری طرح بشر ہو جس طرح مجھے گرمی لگتی ہے  
 تمہیں بھی لگتی ہے، تم نے بہت دیر تک مجھے پنکھا جھلا، اگر ذرا دیر  
 میں نے جھل دیا تو کیا ہو گیا؟ (الردح الفائق)

## علم کا احترام

خليفة ہارون رشيد علما کا بہت احترام اور خیال کیا کرتا تھا ابو سعید  
 ظریف کہتے ہیں وہ خود بھی بہت بلند پایہ عالم تھا  
 ابو سعید کا بیان ہے :-

ایک روز میں نے رشید کے ساتھ کھانا کھایا کھانے کے بعد  
 ایک آدمی نے آکر میرے ہاتھ دہلائے، پھر خلیفہ نے مجھ سے پوچھا:  
 "اے ابو سعید، جانتے ہو تمہارے ہاتھ کس نے دہلائے تھے؟"

میں نے کہا:

"بہن اے امیر المؤمنین!"

خلیفہ نے کہا: "میں نے"

میں نے کہا!

"میں جانتا ہوں یہ آپ نے علم کا احترام کیا!"

خلیفہ نے کہا "ہاں، یہی بات ہے!"

(الفخری)



## امین اور مامون کا قصہ

کسائی، امین اور مامون (خليفة ہارون رشید کے بیٹے) کی تادیب و تعلیم پر مامور تھا، ایک روز وہ پڑھا کر اٹھنے لگا۔ دونوں بھائی لپکے کہ جلدی سے جوتا اٹھا کر استاد کے سامنے رکھیں اس پر دونوں میں جھگڑا ہو گیا کہ کون استاد کے سامنے اس کا جوتا رکھے؟ کسائی نے یہ دیکھ کر یوں صلح کرائی:

"یوں کرو کہ تم میں سے ہر ایک، ایک ایک جوتا اٹھا کر لائے۔"

چنانچہ ایسا ہی ہوا۔

یہ خبر خلیفہ کو پہنچی، اس نے کسائی کو بلایا، جب وہ آیا تو پوچھا سب سے زیادہ معزز کون شخص ہے؟

اس نے جواب دیا

"امیر المؤمنین سے زیادہ معزز کون ہو سکتا ہے؟"

خلیفہ نے کہا،

"نہیں وہ شخص جس کے لئے دلی عہد سلطنت اور اس کا  
اس پر جھگڑیں کہ کون جو تا پہلے اٹھائے؟  
کسائی گھرا گیا، سمجھا خلیفہ برہم ہے، ہاروں رشید سمجھ گیا  
اس نے کہا

"اگر تم میرے لڑکوں کو اس سے منع کرتے تو میں تم سے خفا  
ہو جاتا، اور تمہیں متحیٰ تغزیر سمجھتا! — اس فعل سے میرے  
لڑکوں کی عزت اور شرف میں کمی نہیں ہوئی، بلکہ اور انصاف  
ہو گیا، ان کا جو ہر نمایاں ہو گیا، ان کے کردار کا شرف ظاہر ہو گیا۔  
پھر خلیفہ نے کہا

"آدمی کتنا ہی بڑا کیوں نہ ہو، لیکن وہ ان تین سے بڑا نہیں ہو سکتا۔  
۱۔ بادشاہ سے،

۲۔ والدین سے،

۳۔ استاد سے،

پھر خلیفہ نے اس حسن تادیب پر کسائی کو دس ہزار درہم  
کے عطا کئے!

## ہارون رشید اور بھلول

ایک مرتبہ خلیفہ ہارون رشید حج کے ارادہ سے بغداد سے نکلا، کوئٹہ میں پڑاؤ کیا، کوفہ کے لوگ خلیفہ کے دیدار کے لئے  
بڑھ ادر ہجوم کی صورت میں جمع ہو گئے، ادبٹ پر ہودج تھا اور  
ہودج میں خلیفہ متمکن تھا۔

بھلول نے آواز دی

"ہارون، ہارون!"

خلیفہ نے کہا

"یہ کون شخص ہے جو اس جرات سے میرا نام لے کر مجھے پکار  
رہا ہے؟"

جواب ملا

"یہ بھلول ہے!"

خلیفہ نے ہودج کا پردہ اٹھایا، بھلول نے کہا

اے امیر المؤمنین 'عبداللہ العامری سے روایت ہے وہ کہتے ہیں کہ میں نے رسول اللہ کو حج کے لئے جاتے ہوئے دیکھا نہ آپ کے ساتھ خدم و حشم تھے نہ ہٹو بچے کے لئے، نہ آنکھوں کو خیرہ کر دینے والی ٹیپ ٹاپ، اس سفر کے راستہ میں آپ کو بھی تواضع سے کام لینا چاہیے تھا اور اس طمطراق سے کنارہ کشی کرنی چاہیے تھی۔"

یہ سنکر ہارون رشید پر رقت طاری ہو گئی اس کی آنکھوں سے آنسوؤں کی جھڑی لگ گئی، اور آنسو زمین پر گرنے لگے، ہارون نے بھلول سے مخاطب ہو کر کہا،  
"اے بھلول، تم نے بڑی اچھی بات بتائی، کچھ اور کہو!"  
بھلول نے کہا

"جس شخص کو خدائے بزرگ دبر تر، مال عطا کرے، حسن کی دولت دے، سلطانی اور فرماں روائی بخشے، اُسے چاہیے کہ مال خدا کی راہ میں خرچ کرے، جمال کو عفت سے ظاہر اور پاک رکھے اور سلطانی و فرماں روائی کو عدل اور انصاف سے مستحکم کرے۔"  
رشید نے کہا:  
"بہت خوب کہا تم نے!"

پھر حکم دیا کہ بھلوں کو ایک رقم خیر النام کے طور پر ابھی اور  
اس وقت عطا کی جائے؟

لیکن بھلوں نے رقم لینے سے صاف انکار کر دیا اور کہا:  
”مجھے یہ رقم نہیں چاہیے۔“ — یہ رقم ان لوگوں کو واپس  
کردہ جن سے لی گئی ہے!“  
یہ سن کر خلیفہ خاموش ہو گیا؛

پھر اس نے بھلوں کو مخاطب کرتے ہوئے کہا،  
”اچھا آج سے تمہارا کھانا پانی ہمارے ذمہ رہا!“  
بھلوں نے خلیفہ وقت کی یہ پیش کش بھی قبول نہیں کی اور  
خلیفہ سے برسر عام آسمان کی طرف دیکھتے ہوئے کہا:  
”یا امیر المؤمنین، میں اور آپ، اللہ کے عیال میں اور یہ  
قطراً ناممکن ہے کہ وہ آپ کو تو یا درکھے اور مجھے فراموش کر دے!“

---

## موت سے بڑھکر کوئی واعظ نہیں

ایک دولت مند شخص تنہا جا رہا تھا راستے میں کچھ قبریں پڑیں، اس نے ان سے کوئی عبرت نہ حاصل کی، اپنے زور و قوت، حسن و جمال اور دولت و ثروت کے خیال میں سرمست مصروف خرام رہا، اتفاقاً اس کی ملاقات ایک شخص سے ہوئی، جو ایک قبر کے پاس بیٹھا کسی مردہ کھوپڑی کو بہ ننگا و عبرت دیکھ رہا تھا اور تاثر و عبرت کا ایک خاص عالم اس پر طاری تھا،

وہ دولت مند شخص قریب آیا، اور تسخیر و استہزاد کے رنگ میں اس نے پوچھا،

"اے شخص مجھے بتا اس کھوپڑی میں کیا رکھا ہے جسے تو اتنے غور اور توجہ سے دیکھ رہا ہے؟ یہ تو محض لوٹی ٹپھوٹی اور بے جان ہڈیوں کا ایک شکستہ ڈھا پنچہ ہے اس میں ایسی کن چیز ہے جس پر تجھے عبرت ہو، یا تو اتنی کیسولی سے اس پر غور کرے؟

اس مرد مفکر نے، خشکی اور سرد مہری کے ساتھ دولت مند  
شخص کو دیکھا، اور کہا:

”میں یہ دیکھ رہا ہوں کہ یہ کھوپڑی کسی امیر کی ہے یا غریب  
کی؟ کسی بڑے آدمی کا سر ہے یا چھوٹے آدمی کا؟“

یہ ستر دولت مند بہت متاثر ہوا اپنی عظمت دکھائی  
بھول کر، اپنی حیثیت کا صحیح احساس کر کے اس نے کہا:-  
”موت سے بڑھکر کوئی واعظ نہیں!“

---

## نبوت کا مدعی

خلیفہ مامون رشید کے زمانہ میں ایک شخص نے نبوت کا  
دعویٰ کیا، مامون نے اُسے پکڑا لیا اور کہا:  
"اگر تم سچے ہو تو کوئی معجزہ پیش کرو!"

وہ بولا

"فرمائیے کون سا معجزہ ہے؟"

مامون نے کہا

"حضرت ابراہیمؑ کا معجزہ: — ہم تمہیں آگ میں ڈالتے  
ہیں، اگر سچے ہو تو اسے اپنے اوپر گلزار بنا لو!"

وہ بولا

"نہیں، اس سے کوئی آسان معجزہ طلب کیجئے، یہ تو بہت سخت ہے!"  
مامون نے کہا

"اچھا برہان موسیٰ" — انھوں نے اپنا عصا پھینکا، اور



دردہ اتر دھا بن گیا، تم بھی کر دکھاؤ!

وہ کہنے لگا،

"یہ تو پہلے سے بھی زیادہ سخت ہے، کوئی اور آسان معجزہ طلب کیجئے!"

مامون نے کہا،

"اچھا، برہان عیسیٰ ——— وہ مردوں کو زندہ کر دیا کرتے تھے، تم بھی ایسا کر دکھاؤ!"

وہ کہنے لگا،

"اب آپ نے کہا ——— ٹھیک ہے یہ میں کر دکھاؤں گا۔"

قاضی دربار، یحییٰ بن اکثم خلیفہ کے پاس بیٹھے ہوئے تھے ان کی طرف دیکھ کر لولا۔

یہ یحییٰ بن اکثم بیٹھے ہیں، میں ابھی ان کی گردن مارتا ہوں، جب ان کی کھوپڑی جسم سے الگ ہو جائے گی اور یہ بالکل ٹھنڈے ہو جائیں گے، زندگی کی ذرا بھی رمت ان میں باقی نہیں رہے گی، تو میں ان ذرا زندہ کر دوں گا!"

یہ سن کر یحییٰ نے کہا، "سب سے پہلے میں تم پر ایمان لاتا ہوں اور ان نبوت کی تصدیق کرتا ہوں!" مامون ہنسنے لگا! بات آئی گئی ہو گئی!

## امیر معاویہ اور یزید!

جب امیر معاویہ نے یزید کو اپنا ولی عہد بنایا، تو ایک مرتبہ رنگ کی چھو لدا رہی اس کے لئے دربار میں لقب کی لوگ جو دربار ہرتے تھے، وہ پہلے امیر معاویہ کو سلام کرتے تھے، پھر یزید کو ایک روز ایک آدمی آیا، اس نے بھی اسی معمول پر عمل کیا۔ پھر وہ معاویہ کے پاس آیا اور کہا:

"یا امیر المؤمنین، اگر آپ یزید کو ولی عہد نہ بناتے، تو مسلمانوں کو بہت نقصان پہنچتا"

احنف دربار میں خاموش بیٹھے ہوئے تھے، ان سے معاویہ نے کہا

"اے ابو بکر تمہاری کیا رائے ہے؟"

احنف نے کہا:

"اگر جھوٹ بولوں تو خدا سے ڈر لگتا ہے، اگر سچ کہوں تو آپ

سے خون معلوم ہوتا ہے !

معاذیہ نے کہا :

" تم نے جو کچھ کہا خدا اس کی تمہیں جزا دے اور اچھی جزا دے !

جب اصف دربار سے نکلے تو باہر دروازہ پر اسی شخص منافق کو  
انہوں نے کھڑا دیکھا، وہ شخص انہیں دیکھ کر پاس آگیا، اور بڑے  
دوستانہ اور راز دارانہ لہجہ میں ان سے کہا،

اے ابو بکر! — میں جانتا ہوں یہ یزید اللہ تبارک  
و تعالیٰ کی مخلوق میں سب سے شرا گیز اور فتنہ جو ہے، لیکن ان  
ہی کبھیوں کے ہاتھ میں اللہ نے دولت و ثروت، جاہ و حشم  
اور خزان دنیاوی کی کنجیاں دے رکھی ہے، ہم چاہتے ہیں یہ  
دولت ان کے ہاتھ سے نکلے اور ان کے ہاتھ سے روپیہ گھسیٹنے کی  
صورت ایک ہی صورت ہے — با پھر اس نے کہا

" اور وہ صورت کیا ہے، وہ ابھی تم دربار میں دیکھ اور سن چکے ہو  
اصف نے کہا،

" اے شخص اپنے دین پر قائم رہ، اس لئے کہ دوزخا شخص اس  
نہیں کہ خدا کو منہ دکھا سکے !"

## حریت ضمیر!

ایک شخص کو حکومت کی طرف سے، اس کے سنگین جرم کے  
پیش نظر نہایت سخت سزا دی گئی، اس کے اعزاء دربار اور باور  
کے منہ چڑھے تھے، انھوں نے کوشش کی کہ بادشاہ پر اثر ڈال  
کر اس کی سزا بخشوا لیں اور اسے رہا کرالیں؛

بڑی دوڑ دھوپ کے بعد بالآخر اپنی کوششوں میں  
وہ کامیاب ہو گئے، اور بادشاہ نے مہر دار کو جس کے پاس  
مہر تھی، طلب فرمایا، یہ شخص بڑا ایمان دار اور با اصول  
بادشاہ نے اس سے کہا،

"شاہی مہر لاد، تو اس عفو نامہ پر ہم اپنی مہر لگا دیں،  
مہر دار نے کہا

"اے میرے آقا ہیں، ایسا نہیں ہو سکتا، ایسے سخت  
پر معافی نہیں جاری ہو سکتی۔"

بادشاہ یہ سنکر برہم ہو گیا، اس نے نہایت خفگی  
کے ساتھ کہا،

" فوراً مہر حاضر کر دو!"

مہر دار نے فوراً مہر حاضر کر دی، بادشاہ نے عفو نامہ پر  
وہ مہر لگا دی؛

اس کام سے فارغ ہو کر بادشاہ نے مہر پھر مہر دار کو  
واپس کرنے کے لئے ہاتھ بڑھایا، لیکن اس نے مہر لینے  
سے انکار کر دیا، کہا،

" اے میرے آقا، اب یہ ناپاک ہو گئی میں اس کو ہاتھ  
نہیں لگا سکتا،!"

اس عدیم المثال جرأت پر بادشاہ ہکا بکارہ گیا  
السا منظر اس کے سامنے کبھی پیش نہیں آیا تھا، بادشاہ نے  
وہ مہر لے کر فوراً آگ میں ڈال دی اور خاموش ہو گیا  
مہر دار سے کچھ نہیں کہا؛

لیکن مہر دار نے وہ مہر والی انگوٹھی آگ میں سے نکال  
لی اور کہا،

" اب میں، اطاعت اور وفاداری کے پورے جذبہ

۱۶۸

کے ساتھ لے رہا ہوں، اس لئے کہ آگ میں پڑنے  
کے بعد ہر چیز پاک اور طاہر ہو جاتی ہے!

---

وَقَاءِ عَهْدِ !

۱۶۰

بسم الله الرحمن الرحيم



## حضرت عمر اور ہرمزان!

ملک فارس کا ایک مجرم ہرمزان کہ جو اپنے ملک کے اکابر میں شمار ہوتا تھا اور جس کے قتل کا حکم صادر کیا جا چکا تھا حضرت عمرؓ کی خدمت میں پیش کیا گیا، ہرمزان نے کہا۔

"یا امیر المؤمنین — میں تھوڑا پانی پینا چاہتا ہوں جب تک میں پیسا ہوں مجھے قتل نہ کیجئے" اے حضرت عمرؓ نے یہ بات مان لی اور حکم دیا اس کے لئے پانی لایا جائے، جب پانی اور پیالہ ہرمزان نے اپنے ہاتھوں میں لے لیا، تو کہا:

"اے امیر المؤمنین، جب تک میں یہ پیالہ نہ پی لوں مجھے امان ہے؟"

حضرت عمرؓ نے فرمایا:

ہاں، — ا!

ہرمزان نے پیالہ پھینک دیا، پانی بہا دیا، اور کہا

"اے امیرالمومنین پاس وعدہ ضرور ہے!"

حضرت عمرؓ نے ارشاد کیا

"اسے چھوڑ دو، قتل نہ کر د!"

اس برتاؤ سے ہرمزان اتنا متاثر ہوا کہ اُس نے

اسلام قبول کر لیا، اور رفتہ رفتہ وہ حضرت عمرؓ کا

مشیر بن گیا!

## عہدِ مامون کا ایک واقعہ

جب مامون مسندِ خلافت پر متمکن ہوا، تو اس کے چچا ابراہیم بن مہدی نے خروج کیا، مامون نے اس کے مقابلہ کے لئے ایک لشکر تیار کیا، ابراہیم زہشت کھا گیا اور روپوش ہو گیا، مامون نے اس شخص کے لئے ایک ہزار دینار انعام کا اعلان کیا جو اس کی نشان دہی کرے؛

ابراہیم ایک روز ادھر ادھر بھٹک رہا تھا کہ ایک فوجی سپاہی کی اس پر نظر پڑ گئی، وہ خوش ہو کر پکارا "واللہ یہی وہ شخص ہے جس کی امیر المؤمنین کو تلاش ہے!"

یہ سن کر ابراہیم پر خوف طاری ہوا، سپاہی نے اس کا پھینکا دو دنوں گتھ گتھ، بہت سے لوگ بھی جمع ہو گئے، لیکن ابراہیم بھاگ نکلا اور ایک تنگ گلی میں داخل ہو گیا، یہاں ایک گھر کا دروازہ کھلا ہوا نظر آیا، آؤ دیکھنا، تاؤ، اسی میں داخل ہو گیا، اس نے ایک

بادقار عورت بیٹھی تھی 'ابراہیم کو دیکھ کر اس نے پوچھا:

"کیا کام ہے تجھے؟"

ابراہیم نے جواب دیا،

"وہ مجھے قتل کر ڈالیں گے، مجھے اپنی جان کا خوف ہے! میں

مختارے پاس پناہ لینے آیا ہوں!"

وہ بولی

"میں تمہیں پناہ دوں گی، آؤ آ جاؤ، یہاں تمہیں امن ہے!"

پھر اس نے اُسے ایک کونٹھری میں داخل کیا اور باہر سے

کنڈی لگالی،

ابراہیم کی سانس ابھی نہیں کھڑی تھی کہ اس نے گھر کا دروازہ

کھٹکھٹانے کی آواز سنی، بھروسے میں سے جھانکا تو وہی سپاہی اور

ایک جم غفیر سپاہی ابراہیم سے گتھم گتھا ہونے کے بعد کافی زخمی

ہو گیا تھا اس سے اچھی طرح چلا نہیں جا رہا تھا، سر پر کچھ پٹیاں

بھی بندھی تھیں، وہ آتے ہی فرسش پر گر پڑا، ابراہیم یہ سارا

ماجرا دیکھ رہا تھا اور اُسے کوئی بھی نہیں دیکھ سکتا تھا، ابراہیم

کو یقین ہو گیا اب جان بچنا مشکل ہے وہ دل ہی دل میں کہنے لگا

"میری موت یہاں مجھے لائی ہے، خدا کی مرضی میں کوئی چارہ نہیں"

اُن دُوروں کو دیکھ کر عورت ذرا بھی نہ گھرائی، جب لوگ چلے  
 گئے تو سپاہی نے کہا:-

"میں نے اُسے پکڑ لیا ہوتا لیکن وہ میرے ہاتھ سے نکل گیا!"  
 عورت نے سپاہی کی مرہم بٹی کی اس سے لطف و مدارات  
 کا برتاؤ کیا اور اس سے دلہی کی باتیں کرتی رہی آخر کچھ آرام پا کر  
 وہ سپاہی وہیں سو گیا، اور اس کی تکلیف کسی حد تک کم ہو گئی۔  
 جب وہ سپاہی سو گیا، تو وہ عورت دبے پاؤں ابھی اور  
 ابراہیم کے پاس آئی اور کہا؛

میرا خیال ہے اس سارے سنگامہ کی جڑ تم ہی ہو؟"

ابراہیم نے کہا

"ہاں —"

وہ کہنے لگی:

"کوئی حرج نہیں، میں تمہیں پناہ دے چکی ہوں، نقص عہد  
 میں کروں گی!"

پھر وہ بولی

"اب تم جیب چاپ یہاں سے چلے جاؤ!"  
 ابراہیم وہاں سے رخصت ہو گیا!

وہ دل ہی دل میں سوچ رہا تھا، کیسی عجیب و غریب ہے  
 یہ عورت، یہ جانتی تھی مجھے گرفتار کر کے پانچ ہزار دینار مل  
 سکتے ہیں، یہ جانتی تھی میں نے ہی اس کے آدمی کو زخمی کیا ہے  
 پھر بھی اس نے جو عہد کیا تھا وہ بنا ہا، اور چٹان کی طرح اپنی  
 جگہ قائم رہی!

کچھ عرصہ بعد مامون نے ابراہیم کی خطا بخش دی اور مولک  
 "اپنی روپوشی کے دور کا کوئی اہم ترین واقعہ سناؤ!"  
 ابراہیم نے اسی صاحب کردار عورت کی کہانی سنائی  
 مامون یہ سنکر بہت خوش ہوا اس نے عورت کو بلایا اور  
 اس پاس عہد کے سلسلہ میں بہت بڑا انعام دیا!

جہ  
 بادشاہ۔  
 رکھی ہو۔  
 سموا  
 " امراتہ  
 دوسرے

## وفاء عہد کی ناقابل فراموش مثال

سموال بن عادیہ سہولوں کی تاریخ میں وفاء عہد کے لئے فرب  
اش کی حیثیت رکھتا ہے !

واقعہ یوں ہے کہ امرؤ القیس مشہور عرب (دور جاہلیت کا  
بگائے اور نادر روزگار) شاعر جب قیصر روم کے دربار میں طلب  
کیا گیا، تو جاتے وقت وہ اپنی رزہ اور اسلحہ ادبہت سا مال سہول  
کے پاس امانت رکھ گیا۔

جب امرؤ القیس اس دنیا سے رخصت ہو گیا، تو کندہ کے  
بادشاہ نے، جو امرؤ القیس کا بدترین دشمن تھا سموال سے امانت  
رکھی ہوئی تمام چیزیں، ایک فرمان کے ذریعہ طلب کیں،  
سموال نے جواب دیا،

”امرو القیس کی امانت یا تو میں اس کی بیٹی کو لوٹاؤں گا یا  
دوسرے دشمن کو، بادشاہ کو نہیں سونپ سکتا، اس لئے کہ وہ

مستحق نہیں ہے !

بادشاہ نے پھر اصرار کیا، لیکن اس مرتبہ بھی سمواں نے صاف  
انکار کر دیا ! اور کہا،

”میں امانت میں خیانت نہیں کر سکتا میں ترک و نفا نہیں کر سکتا  
میں دھوکے اور فریب کا مجرم نہیں بن سکتا !“

یہ سن کر کندہ کا بادشاہ بہت برہم ہوا، وہ لشکر گراں لے کر  
چڑھ دوڑا، سمواں اپنے قلعہ میں پناہ گزیں ہو گیا، بادشاہ کے  
لشکر نے ہر چہار طرف سے اس کا محاصرہ کر لیا۔

اتفاق سے سمواں کا لڑکا، کسی طرح قلعہ سے باہر رہ گیا تھا  
کندہ کے بادشاہ نے اُسے گرفتار کر لیا، اور قید کر دیا، پھر سارے  
قلعہ کے اردگرد اس نے چکر لگایا، اور سمواں کو پکارا،

آواز سن کر سمواں، قلعہ کی برجی پر چڑھا اور باہر کی طرف  
جھانکا، بادشاہ نے اس سے کہا

”میں نے تمہارے لڑکے کو گرفتار کر لیا ہے، یہ دیکھو وہ میرے  
ساتھ ہے !“

پھر وہ گویا ہوا،

”پس اگر تم اپنے لڑکے کی سلامتی چاہتے ہو تو فوراً امر ادا لیں  
میں اس کی جانتی ہوں“



کی زرہ، سامان جنگ، اسلحہ اور جلیہ مال و متاع میرے حوالے  
 کر دو، ایسا کر دو گے تو میں تمہارے ساتھ حسن سلوک سے پیش آؤں  
 جو معاشرہ اٹھائوں گا، تمہارا بیٹا بھتیس داپس کر دوں گا، اور اگر  
 اب بھی تم نے پہلے کی طرح انکار کیا، تو یاد رکھو، اس لڑکے کو  
 تمہاری آنکھوں کے سامنے ذبح کر دوں گا، تم خود دیکھ لو گے  
 اس کا کیا خسر ہوتا ہے، — اب بھتیس اختیار دیا جاتا ہے  
 دونوں باتوں میں سے جو چاہو پسند کر لو۔“

سوال نے جواب دیا،

’خدا کی قسم یہ کبھی نہیں ہو سکتا کہ مرنے کے بعد میں امر اذ القیس  
 کے دنا کر دوں، ہاں میرے لڑکے کا معاملہ تو جو تیرا جی چاہے وہ کرے۔‘  
 یہ سن کر بادشاہ کا غصہ بہت زیادہ بھڑک اٹھا، اس نے  
 ان وقت وہیں قلعہ کی دیوار کے نیچے، سوال کی آنکھوں کے  
 سامنے اس کے بیٹے کو ذبح کر دیا، سوال یہ جگر خراش اور ہولناک  
 درد بھگتا رہا، مگر اس نے اُف بھی نہ کی بیٹے کی جان بچانے  
 کے لئے، وہ امانت میں خیانت پر کسی طرح بھی راضی نہ ہوا،  
 شکر کے ساتھ اپنے بیٹے کا قتل دیکھا کیا، اس کے نزدیک  
 لی جان، خود اپنی زندگی اپنے متعلقوں کا بچاؤ، یہ سب باتیں

بے سنی تھیں 'دہ صرت ایک بات جانتا تھا یہ کہ، کبھی اور کسی  
حالت میں بھی عہد نہ ٹٹنے پائے، امانت میں خیانت کے جرم  
کا ارتکاب نہ ہو!'

پھر جب کچھ عرصہ بعد جب امراؤ القیس کے درشا آئے  
تو سوال نے اس کی ایک ایک چیز گن کر ان کے حوالہ کر دی  
اسی واقعہ کے بعد سے تاریخ عرب میں سوال کا نام پاس  
عہد کے سلسلہ میں ضرب المثل کی حیثیت سے مشہور ہو گیا۔

---

## پاسِ وعدہ

حارث بن عباد، عدی بن ربیعہ کی تاک میں تھا کہ کہیں پکڑ لے  
 اس سے بدلہ لے، ان دونوں کی بہت پرانی دشمنی چلی آرہی تھی؛  
 ایک مرتبہ میدانِ جنگ میں دونوں کا آنا سا منا ہوا، حارث  
 نے عدی کو پکڑ لیا، لیکن وہ اُسے پہچانتا نہیں تھا کہ یہی عدی بن ربیعہ  
 ہے۔ گرفتار کرنے کے بعد حارث نے عدی سے پوچھا:

”تباؤ عدی بن ربیعہ کہاں ہے؟“

”گرفتار یعنی خود عدی نے کہا“

”تباؤں کا، لیکن شرط یہ ہے کہ جیسے ہی میں تباؤں فوراً مجھے

پکڑ لیجئے اور پھر نہ پکڑائیے ا

حارث نے جواب دیا

”منظور — تباؤ؟“

وہ بولا:

"میں ہوں، عدی بن ربیعہ!"

حارث نے فوراً اسے رہا کر دیا۔ اور پھر گرفتار نہیں

کیا۔

س

نہا

دن

سے

دربار

نمازی

بہنی

## نعمان بن منذر اور طائی

نعمان بن منذر بادشاہ حیرہ نے اپنے دربار کے دو دن مقرر کر رکھے تھے؛

۱۔ یومِ غفر

۲۔ یومِ لخم

پہلے دن جو شخص سامنے آجاتا، وہ کتنا ہی بے قصور ہوتا، لیکن نعمان کی آتشِ غضب کے شعلے اُسے جلا کر خاک تر کر دیتے، اور دوسرے دن جو سامنے آجاتا وہ کتنا ہی قصور وار ہوتا، لیکن خلعت اور انعام سے سرفراز ہوتا۔

اتفاق کی بات، طائی زمانہ کا ستایا ہوا، فاقہ کا مارا ہوا، تباہ رہا، و خستہ و در ماندہ، پریشان و دل گرفتہ، گھر سے نکلا اور قسمتِ زمانہ کے ارادہ سے اس نے، نعمان بن منذر کے دربار کی راہ لی، اپنی قسمت سے، نعمان کے دربار میں، جب وہ پہنچا تو یہ یومِ غضب تھا۔

یعنی آج کے دن، انام اور بخشش کا کوئی سوال نہیں تھا، صرف  
ہلاکت اور موت ہی کا تحفہ مل سکتا تھا،

دربار میں پہنچنے کے بعد طائی کو معلوم ہوا کہ آج کون دن ہے،  
اور اب کیا ہونے والا ہے؟ اس نے بادشاہ سے کہا

"خدا بادشاہ کی عمر دراز کرے، میری ایک چھوٹی لڑکی ہے بھڑکی

بیوی ہے، گھر میں سوا فقر و فاقہ اور عسرت و فلاکت کے کچھ نہیں

ہے، قسمت کی خوبی کہ میں بادشاہ کے دربار میں اس دن پہنچا

جب قسمت مخالف ہوتی ہے، اور موت و فاقہ پر مکر بستہ ہوتی

ہے، میں بادشاہ کا اصول توڑنا نہیں چاہتا، صرف اتنی رعایت چاہتا

ہوں کہ میں اپنے بال بچوں کے پاس چلا جاؤں اور جو تھوڑی سی

پرکھی میرے پاس ہے، یہ ابھین سوپ آؤں اور قبیلہ کے اہل خیر

کی خدمت میں عرض کر دوں کہ وہ ان بے سہارا اور تباہ حال

لوگوں کا خیال رکھیں، میں خدا کو حاضر ناظر جان کر عہد کرتا ہوں کہ میں

شام تک وصیت کر کے - - - - -

اور اپنے ذرائع ادا کر کے واپس آ جاؤں گا، اور اپنے آپ

کو پیش کر دوں گا کہ بادشاہ جو سلوک چاہے میرے ساتھ روا رکھے

اور میں جانتا ہوں وہ قتل کے سوا کچھ نہیں ہو سکتا!"

زندگی میں پہلی مرتبہ 'طائی' کے الفاظ نے نعمان کے دل پر  
دب تک دی اور وہ کسی حد تک متاثر ہوا 'اُسے یقین ہو گیا' یہ جو کچھ  
کہہ رہا ہے بالکل صحیح ہے 'اس میں کذب و دروغ کا عنصر شامل  
ہیں ہے' اس نے کہا

"میں تمہیں جانے کی عارضی اجازت دے سکتا ہوں، لیکن صرف  
اس صورت میں کہ کوئی تمہارا ضامن بنے، اور یاد رکھو اگر تم بہت  
مقررہ پر واپس نہ آئے تو تمہارے بجائے تمہارا ضامن قتل کیا  
جائے گا۔"

نعمان کا ندیم 'شریک بن عدی' سامنے بیٹھا تھا 'طائی' اس کی  
طرف مخاطب ہوا، اور التجا بھری نظروں سے اُسے دیکھ کر کہا  
"اے شریک میں موت سے نہیں ڈرتا، لیکن مجھے اپنے چھوٹے  
بچوں کا ضرور خیال ہے وہ بھوک اور انتظار کے عالم میں بیٹھے ہیں  
تم شریفیت اور مغر ز ہو، میں وعدہ کرتا ہوں کہ شام تک واپس  
آ جاؤں گا کیا تو میری ضمانت کرے گا؟"

شریک نے نعمان سے کہا،

"اے بادشاہ میں طائی کی ضمانت کرتا ہوں!"

اس ضمانت کے بعد طائی چلا گیا۔

جب دوپہر ہوئی، تو لغمان بن منذر نے شریک سے کہا

"طائی اب لگک ہیں آیا!"

شریک نے کہا

"دو شام تک آنے کا وعدہ کر گیا ہے، اگر شام تک نہ آئے

تو میں اس کے بجائے حاضر ہوں!"

جب شام قریب ہوئی، لغمان نے کہا

"اب تم قتل کے لئے تیار ہو جاؤ!"

شریک نے کہا،

"میں تیار ہوں — لیکن وہ دیکھتے گرداڑ رہی ہے

معلوم ہوتا ہے کوئی آ رہا ہے، ذرا دیر انتظار کر لیجئے، میرا خیال ہے

وہ طائی ہے!"

لغمان ٹہر گیا!

اور تھوڑی دیر میں واقعی 'طائی' ہانپتا کانپتا پہنچ گیا، اس نے کہا

"مجھے اندیشہ تھا کہیں میرے پہنچنے سے پہلے شام نہ ہو جائے

اس لئے میں اُقتال و خیزاں آیا ہوں!"

پھر وہ بادشاہ کے سامنے آکر کھڑا ہو گیا اور کہا

"اے بادشاہ، اپنے حکم کی تعمیل کر!"



لنمان نے گردن اٹھائی اور کہا،

"خدا کی قسم میں نے تم دونوں سے زیادہ عجیب آدمی کوئی  
 نہیں دیکھا، اور اے طائی تو نے وفار عہد میں وہ مقام حاصل کر لیا  
 ہے کہ کوئی بھی تجھ تک نہیں پہنچ سکتا، اور یہ فخر تیرے لئے کافی  
 ہے! اور اے شریک تو نے شرافت نفس اور ایثار کی حد کو بجا  
 کر لیا اور ایثار کا جب بھی ذکر ہوگا، تیرا نام ضرور لیا جائے! —  
 اور میں اس واقعہ کے طفیل میں آج سے اپنا یوم غضب منسوخ کرتا  
 ہوں۔ اب کبھی بھی یہ دن نہیں آئے گا۔"

طائی نے کہا،

"بے وفار وہی ہوتا ہے، جو لاندہب ہو!"  
 لنمان نے اُسے بہت سا انعام دیا اور رحمت کر دیا۔

(عقد الفرید)

## مامون اور عبداللہ بن طاہر

حلیفہ مامون نے عبداللہ بن طاہر بن حسین کو مصر دشام کا گورنر مقرر کیا، ایک روز مامون کے بعض حاشیہ نشینوں نے عرض کیا "یا امیر المؤمنین آپ نے عبداللہ بن طاہر کو اتنا بڑا منصب سونپ دیا ہے، حالانکہ وہ حضرت علی سے عقیدت رکھتا ہے اور علویہ کی طرف راعب ہے اور صرف یہی نہیں، بلکہ اس کا باپ بھی ایسا ہی تھا، وہ علیؑ کا عقیدت مند اور علویوں کا جان نثار تھا یہ باتیں سنکر مامون خاموش ہو گیا، لیکن دل میں یہ کاوش کھٹکتا رہا، پھر اس نے اللہ جاکر، ایک آدمی کو بلا یا اور اسے درپوشوں کا لباس پہنایا، پھر اسے عبداللہ بن طاہر کے پاس جانے کی ہدایت کی اور کہا،

"تم مصر جاؤ، وہاں پوشیدہ طور پر یعنی اپنے آپ کو ظاہر کئے بغیر لوگوں میں، قاسم بن محمد بن طباطبائی کا پردہ پیگندہ کرو خوب

خوب ان کے مناقب بیان کر دے پھر اس کے بعد عبد اللہ بن طاہر کے جو مقدر لوگ ہوں ان سے ملو، اس کے بعد خود عبد اللہ سے ملاقات کرو اور اُسے دعوت دو کہ وہ تاسم بن محمد علوی کی جماعت میں شریک ہو جائے، اس طرح تمہیں اس کے باطن کا صحیح صحیح اندازہ ہو جائے گا، جب تمہیں اس کی نیت کا پورا پورا پتہ چل جائے تب میرے پاس آؤ، اور سارا ماجرا کہہ سناؤ۔

اُس آدمی نے مامون کے ہدایات پر پورا پورا عمل کیا، مہر پہنچا اور اُسی کام میں منہمک ہو گیا، جو مامون نے بتایا تھا، ایک روز اس نے ایک تحریر لکھ کر عبد اللہ کو بھیجی، جب لوگ چلے گئے، حاجب اس کے پاس آیا، اور اسے عبد اللہ کے پاس لے گیا، وہ خاموشی اور وقار کے ساتھ اپنی جگہ بیٹھا ہوا تھا، اور اس وقت بالکل تنہا تھا، کوئی بھی اس کے پاس نہیں تھا!

عبد اللہ نے کہا:

"کہو کیا کہنا چاہتے ہو؟ کیا مقصد ہے کہ یہاں آئے ہو؟"

وہ بولا:

"سب سے پہلے جان کی امان چاہتا ہوں!"

عبد اللہ نے کہا:

وہ دی گئی !

پھر اسی شخص نے عبداللہ کو 'قاسم کی جماعت میں شرکت کی دعوت دی اور بڑی فصاحت و بلاغت اور جوش و خروش سے اپنا کردار ادا کیا؛

عبداللہ نے کہا،

"کہہ چکے تم جو کچھ کہنا تھا؟"

وہ بولا

"جی ہاں کہہ چکا !"

عبداللہ نے کہا،

"کیا انسان پر یہ لازم نہیں ہے کہ وہ اپنے محسن کا شکر ادا کرے؟"

وہ بولا،

ضرور ہے !"

عبداللہ گویا ہوا

"تم میرے پاس اپنا پیام لے کر آئے ہو اور دیکھ رہے ہو کہ مشرق پر 'منرب پر' اور جو کچھ ان دونوں کے درمیان ہے میرا سکہ چل رہا ہے 'میرا حکم مانا جاتا ہے' میرے قول کے آگے سر جھکتے ہیں میں جب اپنے آپ کو دیکھتا ہوں تو اپنے

آپ کو مومن کی نعمتوں اور احسانوں سے گھرا ہوا پاتا ہوں،  
 تم مجھے کفرانِ لعنت کی دعوت دینے آئے ہو؟ تم چاہتے  
 ہو کہ میں دنیا کا سامنے ترک کر دوں، اور مکہ و فریب کی منزل  
 کی طرف چل کھڑا ہوں؟ خدا کی قسم اگر تم اس شرط پر مجھے جنت  
 کی بھی دعوت دو کہ میں اپنے محسن اور مربی اور آقا کے ساتھ  
 نذرِ بے وفائی کا ارتکاب کروں تو مجھے جنت بھی اپنی وفادار  
 شکرِ لعنت کے مقابلہ میں نہیں قبول ہے، میں سرگز مومن کی  
 بیعت نہیں توڑ سکتا نہ اس سے بے وفائی کر سکتا ہوں! "  
 وہ آدمی خاموشی سے عبداللہ کی یہ ساری باتیں سنتا رہا،  
 اس نے کوئی جواب نہیں دیا،  
 پھر عبداللہ نے کہا،

"مجھے اندیشہ ہے تمہاری جان نہ ضائع ہو جائے؟ بہتر یہ  
 ہے کہ تم اس شہر کو فوراً چھوڑ دو!"

عبداللہ کا "باطن" دیکھ کر اور اس کی "یزت" پر کھ کر وہ  
 نفسِ سیدھا مومن کے پاس پہنچا، اور سارا ماجرا سچ سچ اُسے کہہ سنایا۔  
 مومن یہ سن کر بہت خوش ہوا، اس نے عبداللہ کو التمام و  
 اُسے مالا مال کر دیا اور اُسے پہلے سے کہیں زیادہ اپنا میل و مہم بنا لیا!  
 (عقد الفرید)

## کافور کی وفاداری !

ابوالفتح منطقی کا بیان ہے :-

ہم لوگ کافور اخییدی کے پاس بیٹھے ہوئے تھے، وہ  
 مصر و شام کا فرماں روا ہے معلیٰ تھا، اس کی رعیت اور دبدبہ  
 سے رعایا کا نسبتی تھی، اس کی عظمت اور جلال سے معاصرین کے  
 دل معمور تھے، وہ جو چاہتا تھا کرتا تھا، اس کے ہاتھ میں حکومت  
 اور سطوت تھی، وہ ملو قدر کا مالک تھا، اس کے نام کا ڈبکا  
 چار دانگ عالم میں بچ رہا تھا، ہر شہر اور ہر ملک میں اس کے  
 نام اور کام کا چرچا تھا، ہم لوگ اس کے پاس بیٹھے تھے، اسی  
 اثنا میں دسترخوان بچھا، اور کھانا چنایا، کھانے سے فراغت  
 کے بعد ہم لوگ سو گئے، کافور بھی الگ جا کر سو گیا، جب وہ خواب  
 اس راحت سے بیدار ہوا، اس نے ہمیں طلب کیا، اور ہم میں سے  
 بعض نے کہا :

”تم فلاں محلہ میں جاؤ، وہاں ایک بوڑھا منجم رہتا تھا، اگر وہ زندہ ہے تو اُسے فوراً حاضر کرو اور اگر وہ مر چکا ہے تو اس کی مال اولاد کا پتہ چلاؤ اور حالات معلوم کرو!“

ہم کافر کے بتائے ہوئے محلہ میں گئے، اور بوڑھے منجم کے بارے میں دریافت کیا۔ تحقیق کے بعد معلوم ہوا اس کا انتقال ہو چکا ہے، اس کے پس ماندگان میں دو لڑکیاں ہیں، ان میں سے ایک کی شادی ہو چکی ہے اور دوسری ابھی کنواری ہے اور دوشیزگی کے عالم میں ہے، ہم کافر کے پاس واپس آئے اور یہ سارا واقعہ بے کم و کاست بیان کر دیا۔

یہ سنکر کافر نے، ان دونوں کے لئے ایک ایک عمدہ مکان خریدا، اعلیٰ اعلیٰ درجہ کے کپڑے بنوائے، بہت سا سونا دیا، اور پھر چھوٹی لڑکی کی شادی کر دی، اور دونوں بہنوں کا وظیفہ بھی مقرر کر دیا۔ اس واقعہ کے بعد یہ مشہور ہو گیا کہ یہ دونوں بہنیں کافر کی رشتہ دار ہیں۔ اسی لئے وہ ان کا اتنا زیادہ خیال رکھتا ہے

جب وہ یہ سب کچھ کر چکا، تو ایک روز جیتے ہوئے اس نے ہم سے پوچھا،

”جانتے ہو یہ سب کچھ میں نے کیوں کیا؟“

ہم نے کہا

"ہمیں کیا معلوم ہے؟"

کا فور نے کہا

"ایک روز میں ان لڑکیوں کے باپ یعنی اسی بوڑھے منجم کے پاس سے گزرا میں اس زمانہ میں ابن عباس کا غلام تھا منجم نے مجھے دیکھا اور کہا:

"آؤ میاں ذرا بیٹھو ہمارے پاس!"

میں بیٹھ گیا!

منجم نے کہا

"تم بہت جلد ایک بہت بڑے آدمی بن جاؤ گے!"

پھر اس نے مجھ سے کہا،

"کچھ مجھے دو!"

میرے پاس صرف دو درہم تھے، وہ میں نے اس کی طرف پھینک دیئے وہ بولا،

"میں اتنی بڑی خوشخبری تجھے دے رہا ہوں! اور تو صرف دو درہموں

پر مجھے ٹخارہا ہے؟"

پھر وہ کہنے لگا۔



"اب میں اپنی خوش خبری میں اور امانت کرتا ہوں" —  
 خدا کی قسم تو اس ملک کا بادشاہ بنے گا جب تو بادشاہ بنے تو میری  
 بات یاد رکھنا مجھے بھول نہ جانا!"

میں نے جواب دیا

"ایسا نہیں ہوگا!"

وہ کہنے لگا،

"مجھ سے عہد کر!"

میں نے اس سے عہد کر لیا اور اس نے وہ میرے دیئے ہوئے  
 دو لاکھ درہم مجھے واپس کر دیئے!"

پھر میں دنیا کے دوسرے کاموں میں مصروف و مشغول ہو گیا  
 اور داموں کا ایک سلسلہ تھا جس سے مجھے سالانہ پڑ رہا تھا آخر کار  
 وہ زمانہ آیا کہ میں واقعی بادشاہ بن گیا، لیکن اس ساری مدت میں  
 وہ بوڑھا منجم ایک مرتبہ بھی مجھے یاد نہیں آیا، میں اسے بھول گیا تھا۔  
 آج کھانا کھانے کے بعد جب میں سویا تو خواب میں دیکھتا  
 ہوں بڑے میاں تشریف لائے ہیں اور فرما رہے ہیں

"وہ تیرا عہد کہاں ہے؟ کچھ یاد ہے تو نے مجھ سے کیا عہد کیا  
 ؟ تو نے کچھ وعدے کئے تھے؟ کیا انہیں پورا کیا؟ دیکھ دھوکا نہ کر

ورنہ تجھ سے بھی دھوکا کیا جائے گا!  
 یہ سنکر میری آنکھ کھل گئی اور پھر میں نے بیدار ہو کر جو کچھ  
 کیا رہتیں معلوم ہی ہے!  
 یہ سارا قصہ اتنا مشہور ہوا کہ مصر کے پچھ پچھ کی زبان پر چلنے  
 گیا! جو بھی سنتا تھا وہ کافور کے ایفلے غنہ پر عیش عیش کر اٹھتا تھا  
 (عقد الفرید)

## اولاد کی قربانی

جب عربوں کا جھنڈا اندلس کی سرزمین پر لہا رہا تھا، سپانیہ کے ایک بہادر سے، ایک عرب نوجوان کی مدد بھڑک گئی، اتفاق کی بات سپانوی بہادر کا داؤں چل گیا، اور عرب نوجوان اپنی جان سے ہاتھ دھو بیٹھا!

اب سپانوی (اندلسی) بہادر کو ہراس پیدا ہوا کہ انجام قتل کے سوا اور کچھ نہیں ہو سکتا، ایک عرب کا خون بالابالائیں جاسکتا یہ سوچ کر وہ بھاگ کھڑا ہوا، حالانکہ دہشت اور خوف کے مارے اس کے پاؤں من من بھڑکے ہوئے تھے، پھر بھی جدہر منہ اٹھ گیا، وہ اقساں خیزاں چل نکلا!

آخر بھاگتے بھاگتے وہ ایک باغ کے دروازے پر پہنچا، بغیر کچھ سوچے سمجھے اندر داخل ہو گیا، دیکھتا کیا ہے ایک بوڑھا عرب جس کے ہرے سے رعب و جلال آنسکا تھا، بیٹھا ہوا ہے، سپانوی شخص جلتے ہی

اس کے قدموں پر گر پڑا اور کہا:

'میں نے ایک عرب نوجوان کا خون کیا ہے، میں آپ کے

دامن میں پناہ لینے کے لئے آیا ہوں!'

بورٹھے عرب سے اس کی مراد سبکی اور دہشت کا منظر دیکھا نہ

گیا اس نے کہا،

"تم بالکل نہ ڈرو، میں بھتیس پناہ دیتا ہوں!'

پھر بورٹھے عرب نے ہسپانوی نوجوان کو باغ کے ایک گوشے

میں ایک کمرہ کے اندر پہنچا کر کہا،

"تم یہاں بالکل بے فکر ہو کر آرام کرو، یہاں تمہارا کوئی کچھ

نہیں بگاڑ سکتا، کوئی تم تک نہیں پہنچ سکتا!'

وہ ہسپانوی مطمئن ہو گیا!

تھوڑی ہی دیر کے بعد، ہسپانوی نے شور و غل کی آواز سنی

دیکھتا کیا ہے کچھ لوگ ایک نوجوان مقتول کی لاش لئے آرہے

ہیں، بورٹھے عرب نے، یہ لاش دیکھی، اور چیخ پڑا۔

"ہائے میرے بیٹے!'

لوگوں نے بتایا اسے ایک اندلسی (ہسپانوی) نوجوان نے

قتل کیا ہے جو قتل کرتے ہی بھاگ کھڑا ہوا، اس کی تلاش کی بہت

ہوش کی گئی، لیکن وہ کسی طرح دستیاب نہ ہو سکا پھر چند لوگوں  
نے بوڑھے عرب سے کہا،  
"ہم قاتل کا سراغ لگا کر رہیں گے، اور اس سے ضرور انتقام  
لیں گے!"

ہسپانوی، یہ سنکر بیدار لڑاں کی طرح کانپنے لگا!  
اب بوڑھے عرب کو اصل حقیقت معلوم ہوئی اور وہ سمجھ گیا اس  
کے بیٹے کا قاتل ہی ہسپانوی لڑکا ہے، یہ سوچ کر اس کا خون کھونٹے  
لگا، لیکن اس نے اپنے دل کو سنبھالا۔

جب آدھی رات گزر گئی، اور سب لوگ سو گئے، تو وہ ہسپانوی  
لڑکا ان کے کمرہ میں داخل ہوا، جس کی مارے دہشت اور خون  
کے جان پر بنی ہوئی تھی، موت اس کے سامنے نظر آرہی تھی۔  
لیکن بوڑھے عرب نے اس کا خوف دور کیا اور اسے تسلی  
دیتے ہوئے کہا،

"تم میری پناہ میں ہو، میں نے تمہیں امن دیا ہے، اگرچہ تم  
میرے بیٹے کے قاتل ہو، لیکن میں عہد نہیں توڑوں گا، موقع سے  
نائدہ اٹھاؤ، رات کی اس تاریکی اور خاموشی میں چپکے سے نکل جاؤ  
میں تم سے انتقام لینا نہیں چاہتا، اپنا معاملہ خدا کو سونپا ہوں!"

۲۰۰

یہ کہہ کر بوڑھے نے ہسپانوی لڑجوان کو کچھ زادراہ بھی


دیا اور کہا:

"جاؤ، چلے جاؤ!"

اور پھر وہ چلا گیا!

---

حلم و بردباری





## امیر معاویہ کا حلم!

امیر معاویہ کی ذاتی جاگیر کی سرحد حضرت عبداللہ بن زبیر کی زمین سے ملتی تھی، جہاں امیر کے غلام رہتے تھے، ان غلاموں نے حضرت عبداللہ بن زبیر کی زمین کا کچھ حصہ دبا لیا، چنانچہ انہوں نے امیر معاویہ کو لکھا،

”اے معاویہ، تیرے غلام میری زمین میں داخل ہو گئے، انہیں اس حرکت سے باز رکھ، ورنہ پھر جو چاہوں گا میں کروں گا، جو ناہے تو کیجیو!“

معاویہ نے اس بارے میں اپنے بیٹے یزید سے مشورہ کیا، یزید نے کہا۔

”بابا جان، فوراً فوج بھیج دیجئے، وہ عبداللہ کا سر لاکر آپ کے سامنے ڈال دیں گے!“

معاویہ نے کہا۔

"بہنیں، یہ نامناسب بات ہے!"

پھر امیر معاویہ نے عبداللہ بن زبیر کو ایک خط لکھا جس میں ان کی خوب تعریف و توصیف کی، ان کے لئے حمد اور عظمت کے الفاظ استعمال کئے، اور زیادہ سے زیادہ نیاز مندی اور انکسار کا مظاہرہ کیا۔

اس خط کے جواب میں حضرت عبداللہ نے بھی ملاطفت کا جواب لکھا، اور اپنے دعوے سے معاویہ کے حسن اخلاق کے باعث دست بردار ہو گئے اور دل صاف کر لیا،

امیر معاویہ کو یہ خط ملا، تو وہ اُسے پڑھ کر بہت زیادہ مسرور ہوئے، انہوں نے یزید کو طلب کیا، اُسے خط پڑھنے کے لئے دیا، جب وہ پڑھ چکا تو کہا:

"اے بیٹے!"

یاد رکھو! ————— اچھے معاف کیا، اسے سرداری ملی، جسے حلم اور بڑباری سے کام لیا، عظمت اور سرفرازی اس کی دیا، ہوئی جس نے سرکشی کی، استمالت و تلبوس سے کام لیا گیا، تو اس کی سرکشی اطاعت سے بدل گئی!

یزید سے پھر مخاطب ہو کر، امیر معاویہ نے کہا:

« اگر زندگی میں تجھے اس طرح کی صورت حال سے کبھی دوچار  
ہونا پڑے، تو ہمیشہ 'مرن' کے علاج میں بھی نسخہ استعمال کر، میں  
نے استعمال کیا ہے، اور جس سے فائدہ بھی اٹھایا ہے۔

---

## ہارون رشید کی بردباری!

ایک مرتبہ خلیفہ ہارون رشید بیت الحرام میں داخل ہوا اور طواف کعبہ میں مشغول ہو گیا، اس سے پیشتر جو دوسرے لوگ طواف کر رہے تھے۔ انھیں طواف سے روک کر وہاں سے ہٹا دیا گیا تھا تاکہ خلیفہ تنہا طواف کر سکے!

اتنے میں ایک اعرابی آگے بڑھا اور خلیفہ کے ساتھ ساتھ وہ بھی طواف کرنے لگا، یہ حرکت دیکھ کر امیر المومنین کو غصہ آ گیا اور انہوں نے خشمناک لگا ہوں سے اپنے حاجب کی طرف دیکھا، تاکہ وہ اس آدمی کو وہاں سے ہٹا دے، اور خلیفہ تنہا طواف کر سکے، حاجب اعرابی کو ہٹانے کے لئے آگے بڑھا، اعرابی نے کہا۔

"اس مکان میں نہ کوئی بادشاہ ہے، نہ گدا، سب برابر ہیں!"

ہارون نے یہ سن کر حاجب کو روک دیا، اور وہ اعرابی خلیفہ کے ساتھ اطمینان سے طواف کرتا رہا!

طوان سے فراغت کے بعد خلیفہ نے حاجب کو حکم دیا کہ اعرابی  
 کو بلا لائے، اعرابی نے حاجب سے کہا  
 "مجھ خلیفہ کے پاس جانے کی کوئی ضرورت نہیں ہے، اگر وہ مجھ  
 سے ملنا چاہتا ہے تو اسے خود میرے پاس آنا چاہیے!"  
 حاجب نے یہ الفاظ خلیفہ کے سامنے جا کر دوسرا دیئے، خلیفہ نے کہا  
 "اس نے سچ کہا، ہم خود اس کے پاس جائیں گے!"  
 یہ کہہ کر خلیفہ اٹھ کھڑا ہوا، اعرابی کے پاس پہنچا، اور کہا  
 "السلام علیک!"

وہ بولا

"وعلیک السلام  
 خلیفہ نے کہا

"یا ابا العرب، کیا میں تمہارے پاس بیٹھ جاؤں؟"  
 اعرابی نے جواب دیا،

"یہ میرا گھر نہیں ہے، یہ خدا کا گھر ہے، اور یہاں ہم میں کا ہر  
 ایک شخص برابر ہے، کوئی کسی پر فوقیت نہیں رکھتا!"  
 پھر خلیفہ اعرابی کے پاس بیٹھ گیا اور اس سے ادھر ادھر کی  
 باتیں کرتا رہا، پھر اس نے حکم دیا کہ اسے دس ہزار درہم دیے جائیں  
 اعرابی نے یہ رقم قبول کرنے سے صاف انکار کر دیا!  
 پھر خلیفہ نے اعرابی کا نام دلنوب دریا منت کیا تو معلوم ہوا

آپ سیدنا موسیٰ رضا بن جعفر صادق بن محمد بن علی بن حسین  
بن علی بن ابی طالب رضی اللہ عنہم اجمعین ہیں! فرط عقیدت  
سے اس نے گردن جھکا لی!

---

## سید الاخلاق

ایک مرتبہ حضرت امام حسین اور ان کے سوتیلے بھائی حضرت  
مہربن حنیفہ کے مابین کسی بات پر جھگڑا ہو گیا، دو دن ایک دوسرے  
سے غصہ کی حالت میں جدا ہو گئے، جب مہربن حنیفہ اپنے گھر پہنچے تو  
انہوں نے حضرت امام حسین کو حسب ذیل خط لکھا:-

"آپ ایسے شرف کے مالک ہیں، جس تک میں نہیں پہنچ  
سکتا، آپ ایسے فضل کے حامل ہیں، جو میری پہنچ سے  
باہر ہے، ہم دو دنوں کے والد حضرت علی تھے، اس حد تک  
زنجھ آپ پر فضیلت ہے، نہ آپ کو مجھ پر، لیکن آپ  
کی ماں حضرت فاطمہ بنت محمد رسول اللہ صلی اللہ علیہ  
وسلم تھیں، اگر ساری دنیا کی عورتیں جمع ہو جائیں تو  
بھی وہ آپ کی والدہ محترمہ کی مہسری کا دعویٰ نہیں  
کر سکتیں، لہذا اس اعتبار سے آپ کو ہر طرح مجھ پر  
فضیلت اور برتری حاصل ہے) آپ جیسے ہی میرا یہ  
رقعہ پڑھیں، فوراً اپنی چادر مبارک اوڑھیں اور نخلین

تشریف لائے، یہاں تشریف لائے، اور مجھے منائے۔  
 دیکھے، خبردار کہیں ایسا نہ ہو، کہ میں آپ پر سبقت لے  
 جاؤں (آپ کو منانے کے لئے حاضر ہونے میں پہل  
 اور ابتدا میں کروں، اگر ایسا ہوا، تو اس صورت میں) وہ  
 فضل میرے حصہ میں آجائے گا، جس کے آپ اور صرف  
 آپ ہی حقدار اور مستحق ہیں — والسلام۔  
 یہ خط پڑھتے ہی حضرت امام عالی مقام اٹھے، چادر اٹھا  
 جوتا پہنا اور سیدھے محمد بن حنفیہ کے گھر پہنچے (اور حضرت محمد بن حنفیہ  
 تمنتظر ہی بیٹھے تھے، وہ بڑھ کر گرم جوشی سے ملے اور حضرت امام  
 نے انھیں منالیا!)  
 اور اس طرح وہ تنازعہ جو خاندان علی ابن ابی طالب میں  
 پیدا ہو گیا تھا، آناً فاناً رفع ہو گیا!



## صبر ایوبی !

حضرت ایوب علیہ السلام کی بیماری جب بہت بڑھ گئی تو آپ کی بیوی نے کہا :

"کیا آپ نے خدا سے دعائیں کی تھی کہ وہ آپ کو شفا دے؟"

آپ نے فرمایا،

"ہاں کی تھی !"

وہ بی بی کہنے لگیں !

"لیکن آپ کی بیماری تو پہلے کے مقابلہ میں کچھ اور بڑھ گئی ہے !"

حضرت نے فرمایا۔

"بلخنت" — ہم برسہا برس تک آرام و آسائش، راحت

و عافیت کی زندگی بسر کرتے رہے، پھر اگر ہم پر مصیبت آپڑی ہے

تو اسے صبر و شکر سے برداشت نہ کریں !

## نوشیرواں اور بزرجمہر!

روایت ہے کہ :-

نوشیرواں اپنے وزیر بزرجمہر سے کسی بات پر خفا ہو گیا، ایک تنگ تاریک کوٹھڑی میں اُسے قید کر دیا اور حکم دے دیا کہ اُسے سٹکڑی اور بیڑی میں جکڑ دیا جائے اور روزانہ صرف دو لقمے روٹی کے اور دو گھونٹ پانی کے دیے جائیں۔

کئی مہینے اسی طرح گزر گئے، مگر بزرجمہر حرف شکایت بھی زبان پر نہ لایا، یہ تنگ دیکھ کر ایک روز نوشیرواں نے بزرجمہر کے بعض ساتھیوں کو حکم دیا،

"تم اس کے پاس جاؤ، اس سے اس کا حال دریافت کرو، پھر میرے پاس آ کر پوری پوری کیفیت بیان کر دو۔"

چنانچہ بزرجمہر نے دوست اس کے پاس گئے، لیکن خدان امید دیکھتے کیا ہیں، وہ بہت ہشاش بشاش، خوش اور مطمئن عالم میں ہے، انھوں نے اس سے کہا،

"اے مرد حکیم! — تو اس تنگ تاریک مقام میں رہتا ہے،"

دکھ اور مصیبت کی زندگی بسر کرتا ہے پھر بھی تیرا چہرہ خوشی سے  
 دک رہا ہے تیری صحت برباد نہیں ہوتی ایسا معلوم ہوتا ہے تو  
 کسی تیرے آشنا نہیں ہوا بلکہ سراسر عیش و لغیم سرود و نشاط  
 اور مسرت و انبساط کی زندگی بسر کر رہا ہے، آخر یہ کیا ماجرا ہے؟  
 بزرگچھریہ سب باتیں سنتا رہا پھر اس نے اپنے دوستوں سے کہا  
 "میں نے ہبر کی ایک دوا تیار کی ہے جو پانچ اخلاط سے  
 مرکب ہے ہر روز ان میں سے ایک چیز میں استعمال کرتا رہتا ہوں  
 یہی وجہ ہے کہ تم مجھے اس حال میں دیکھ رہے ہو۔

دوستوں نے کہا

"تو وہ نسخہ ہمیں بھی بتائیے کہ اگر کبھی کوئی دقت پڑے تو ہم بھی  
 اُسے استعمال کریں!"

بزرگچھری نے کہا

"لو سنو"

۱- پہلی چیز تو ہے 'الٹڈ پر غیر متزلزل اعتماد'

۲- دوسری چیز ہے 'صبر کامل'

۳- تیسری چیز ہے جزع فزع سے اجتناب

۴- چوتھی چیز ہے 'یہ خیال' کہ جس حالت میں ہوں اس سے

بُری حالت بھی تو پیش آسکتی ہے وہ نہیں پیش آئی لہذا موجود

حالت لائق شکر ہے نہ کہ شکایت۔

۵۔ جو لمحہ گزرتا ہے، وہ دور ابتلا کو بہر حال کم ہی کرتے

والا ہوتا ہے!

جب نوشیرواں نے یہ باتیں سنیں تو بزرجمہر کو آزاد کر کے  
اس کی خاطر داشت پیلے سے زیادہ کرنے لگا اور اس کے  
منصب پر پھر اُسے بحال کر دیا!

---

## عبدالملک اور حجاج

خليفة عبد الملك بن مروان نے 'مسجد اقصیٰ' کا ایک دروازہ  
لتعمیر کر دیا، حجاج نے اس کے سامنے ایک دوسرا باب ازراہ  
عقیدت لتعمیر کرایا،

ایک مرتبہ بجلی گری اور اس نے عبد الملک کے بنوائے  
ہوئے دروازہ کو جلا کر خاک تر کر دیا لیکن حجاج بن یوسف کا  
بنزایا ہوا دروازہ بالکل صحیح سلامت رہا اُسے آپج بھی نہ آئی  
یہ بات عبد الملک کو گراں گزری حجاج نے اُسے ایک مراسلہ  
بھیجا جس میں تحریر کیا :-

"ہم دونوں ابن آدم (ہابیل قابیل) کی طرح ہیں  
کہ ایک کی قربانی قبول ہوگئی دوسرے کی ناقبول!"  
یہ پڑھ کر عبد الملک کا صدمہ جاتا رہا وہ خوش ہو گیا  
اور اس نے محسوس کیا کہ حبر نے اُسے اچھا بھلا دیا ہے!"

# تذکره ابوالکلام

در این کتاب که در سنه ۱۰۰۰ هجری  
 در شهر تبریز در روز پنجشنبه  
 در محفل کرامت حضرت امام  
 زین العابدین علیه السلام  
 در حضور کرامت حضرت  
 ابوالکلام محمد باقر  
 در شهر تبریز در روز  
 پنجشنبه در محفل کرامت  
 حضرت امام زین العابدین  
 علیه السلام در حضور  
 کرامت حضرت ابوالکلام  
 محمد باقر در شهر تبریز  
 در روز پنجشنبه در  
 محفل کرامت حضرت امام  
 زین العابدین علیه السلام  
 در حضور کرامت حضرت  
 ابوالکلام محمد باقر

عدل  
انصاف کے واقعات

نامہ  
تلقاوت علیہا



## حضرت عمر اور قیصر روم کا سفیر

قیصر روم نے اپنا ایک سفیر جواز بھیجا تا کہ وہ حضرت عمر کے حالات  
دکوالف سے اُسے مطلع کرے جب وہ مدینہ پہنچا، تو لوگوں سے  
پرچھا:

"بمختار ابادشاہ کہاں ہے؟"

لوگوں نے جواب دیا

"ہمارا کوئی بادشاہ نہیں — ہاں سردار ضرور ہے، لیکن

اس وقت وہ مدینہ کے باہر مضافات میں کہیں گیا ہوا ہے۔"

سفیر حضرت عمر کو تلاش کرتا ہوا شہر سے باہر نکل گیا، ایک

جگہ اس نے دیکھا کہ حضرت عمر زمین پر دھوپ میں سو رہے

ہیں، ان کے جسم کے نیچے گرم ریت ہے، چادر کا تکیہ بنا رکھا

ہے، پیشانی سے پسینہ کے قطرے ٹپک رہے ہیں، اور جو

ریت میں گر کر جذب ہو رہے ہیں۔

سفیر نے حضرت عمر کو اس حالت میں دیکھا تو اس پر دہشت

طاری ہو گئی، اس نے کہا:-

" ایسا شخص جس کی ہیبت سے دوسرے لوگ کانپتے ہیں  
اس حالت میں؟ لیکن اے عمر، تو عدل کرتا ہے، لہذا  
بے فکروں کی نیند سوتا ہے، ہمارے بادشاہ جو روجبر کرتے ہیں  
لہذا، ان کی نیند فکر اور پریشانی سے اڑی رہتی ہے۔"

---

## حضرت عمر کا انصاف

عبداللہ بن عباس اپنے والد سے روایت کرتے ہیں کہ :-  
 ایک اندھیری رات میں 'حضرت عمر کے گھر کی طرف میں چلا،  
 جب میں آدھے راستے پر پہنچا تو میں نے ایک اعرابی کو دیکھا جس نے  
 میرا دامن پکڑ کر کھینچا اور کہا؛  
 "عباس میرے ساتھ آؤ!"

میں نے اعرابی کو غور سے دیکھا تو معلوم ہوا یہ تو امیر المؤمنین  
 حضرت عمر ہیں، وہ بھیس بدے ہوئے تھے، میں ان کی طرف بڑھا  
 سلام کیا اور کہا،  
 "یا امیر المؤمنین کہاں کا قصد ہے؟"

حضرت نے جواب دیا،  
 آج کی اس تاریک رات میں ذرا قبائل عرب کے حالات و  
 کوائف کا جائزہ لینا چاہتا ہوں!  
 حضرت عمر آگے آگے تھے، میں پیچھے پیچھے، وہ ایک ایک گھر  
 اور ایک ایک خیمہ کا چکر کاٹ رہے تھے، یہاں تک کہ جائزہ

تقریباً ختم ہو گیا اور ہم نے واپسی کا ارادہ کیا، اتنے میں ہم نے  
دیکھا کہ ایک خیمہ ہے، اس میں ایک بوڑھی عورت بیٹھی ہے  
اور اس کے ارد گرد کچھ بچے بھی بیٹھے ہوئے ہیں، سامنے چولہا  
جل رہا ہے، اور اس پر ایک ہانڈی چڑھی ہوئی ہے نیچے آگ  
بھڑک رہی ہے اور وہ بوڑھی عورت ان لڑکوں سے کہہ رہی  
ہے:

"بس ذرا دیر اور ابھی کھانا پکا جاتا ہے، پھر کھانا!"  
ہم وہاں بڑی دیر تک کھڑے رہے حضرت عمر کبھی بوڑھی عورت  
کو غور سے دیکھنے لگتے، کبھی بچوں کو یہاں تک کہ بہت دیر گزری  
میں نے ان سے کہا:

"یا امیر المؤمنین، آپ کیوں ٹہر گئے، اب تشریف لے چلے!"  
حضرت نے فرمایا  
"خدا کی قسم میں یہاں سے جنبش نہیں کروں گا، جب تک  
یہ بچے کھاپی کر شکم سیر نہ ہو لیں!"  
ہم لوگ ٹہر گئے

بڑی دیر ہو گئی، لیکن ہم برابر ٹہرے رہے لیکن کھانا اب تک  
نہ تیار ہوا اور بچے تھے کہ زور زور سے رو رہے تھے اور چیخ رہے  
تھے بڑھیا برا برا تھیں لیکن دستلی دیتی تھی۔

"بس ذرا دیر اور ابھی تیار ہوا جاتا ہے کھانا!"

حضرت عمر نے مجھ سے کہا

" جلو ہم اس کے پاس چلیں ! "

یہ کہہ حضرت خیمہ کے اندر پہنچ گئے میں بھی ان کے پیچھے

چھے چلا۔

حضرت عمر نے بڑھیا سے کہا

" السلام علیک ! "

وہ بولی

" وعلیک السلام "

حضرت عمر:

" یہ بچے روکیوں رہے ہیں ؟ "

بڑھیا:

" بھوک سے نڈھال ہو کر ! "

حضرت عمر:

" ہانڈی میں جو کچھ ہے، وہ انھیں کھلا کیوں نہیں دیتیں ؟ "

بڑھیا

" ہانڈی میں ہے کیا ؟ بس چند کنکریاں ! کیا وہی کھلا دوں ؟ "

حضرت عمر آگے بڑھے، انھوں نے ہانڈی کھول کر دیکھی، تو

کیا دیکھتے ہیں، پانی ابل رہا ہے اور کنکریاں "پک" رہی ہیں!  
وہ کہنے لگے،

"آخر اس سے مطلب ہے؟"

بڑھیا برلی

"بچوں کو بہلا رہی ہوں کہ ہانڈی میں کھانا ہے وہ پک جائے۔"

تو کھلاؤں، اسی طرح بہلاتی ہوں!

آئی دیر میں بچے روتے بلکتے آخر کار سو گئے تھے۔

حضرت نے دریافت کیا

"تمہاری یہ حالت کیوں ہے؟"

وہ بولی،

کیوں نہ ہو؟ — نہ باپ نہ بھائی، نہ شوہر اور نہ

قرابت دار، پھر مجھے پوچھے کون؟"

حضرت عمر بولے،

"تم نے امیر المومنین عمر بن خطاب کی خدمت میں اپنے

حالات کیوں نہیں پیش کئے؟ وہ ضرور تمہارے لئے بیت المال

سے کچھ مقرر کر دیتے؟"

کہنے لگی،

خدا عمر کو غارت کرے، خدا کی قسم اس نے مجھ پر ظلم کیا !  
 یہ سن کر حضرت عمر لرز گئے، بڑی ملائمت کے ساتھ کہا  
 "عمر نے تم پر کیا ظلم کیا؟"  
 وہ بولی۔

"راعی کا فرض ہے کہ وہ رعایا کے حال سے باخبر رہے، نہ  
 جانے اور کون میری طرح تنگ دست کثیر العیال اور بے یار و  
 مددگار ہو اس کا فرض ہے کہ ایسے لوگوں کی خبر گیری کرے، بیت  
 المال سے ان کے لئے بقدر ضرورت رقم مقرر کرے !"

حضرت نے کہا

"اچھا میں ابھی آیا !"

عباس کہتے ہیں :

یہ کہہ کر حضرت عمر باہر نکل گئے، میں بھی ان کے ساتھ ساتھ  
 چلا، اب رات کا آخری ثلث باقی رہ گیا تھا، ہم چل رہے تھے راستہ  
 کے کتے ہم پر بھونکنے رہے تھے، یہاں تک کہ ہم بیت المال تک  
 پہنچ گئے، حضرت نے خود اس کا دروازہ کھولا اور اکیلے اندر داخل  
 ہو گئے، میں بھی ان کے ساتھ ساتھ اندر پہنچا،  
 اندر پہنچ کر حضرت نے ادھر ادھر نظر دوڑائی، پھر انہوں نے

ایک بہت بڑی آٹے سے بھری ہوئی بوری اٹھائی پھر مجھے کہا  
 "عباس اسے میرے کا ندھے پر رکھ دے!"  
 میں نے حکم کی تعمیل کی۔

پھر فرمایا:

"تم یہ گھسی کا برتن اٹھا لو!"  
 میں نے اس حکم کی بھی تعمیل کی!

پھر حضرت نے دروازہ بند کیا، اور تم پھر چل کھڑے ہوئے۔  
 آٹے کے ذرے آپ کی داڑھی پر، آنکھوں پر، پیشانی پر گر رہے  
 تھے، مگر آپ برابر چلے جا رہے تھے، لیکن وہ کافی تھک گئے تھے  
 کیونکہ مسانت کافی طے کرنا تھی میں نے اب اس بوجھ کے اٹھانے  
 کے لئے اپنے آپ کو پیش کیا، میں نے عرض کیا:

یا امیرالمومنین میرے ماں باپ آپ پر قربان لائے، میں  
 اٹھائے چلوں اُسے!"

حضرت نے کہا

"خدا کی قسم قیامت کے دن تم میرے جرائم اور ظلم کا بوجھ  
 نہیں اٹھا سکو گے، اے عباس جان لو، لوہے کے پہاڑ برابر  
 بوجھ اٹھانا آسان ہے، لیکن ظلم کے بوجھ اٹھانا بہت مشکل ہے



خواہ وہ ظلم چھوٹا ہو یا بڑا ہو، اور خاص طور پر اس بڑھیا کا جو کنکریاں ابا ل کر اپنے بچوں کو بہلا رہی ہے، اللہ کے نزدیک کیا اس سے بھی بڑا کوئی ظلم ہو سکتا ہے؟ اے عباس جلدی کر جلدی چل، ایسا نہ ہو جیسا بڑھیا نے کہا تھا، روتے روتے بچے آپ ہی تھک کر سو جائیں گے، وہ سوچکے ہوں!

اب حضرت اور زیادہ تیز چلنے لگے، میں برابر ان کے ساتھ تھا، وہ تھک کے چورچور ہو چکے تھے کہ ہم بڑھیا کے خیمہ تک پہنچے، حضرت نے اپنے کا ندھ سے آٹے کی بوری اتاری، میں نے گھی کا برتن سامنے رکھ دیا، حضرت عمر آگے بڑھے، انھوں نے ہانڈی کے اندر جو کچھ تھا پھینک دیا اور گھی ڈالا، پھر آٹا گوند لگے، چولہے پر جو نظر لگی، تو آگ بجھ رہی تھی، آپ نے بڑھیا سے پوچھا:

"کیا تمہارے پاس لکڑیاں ہیں؟"

وہ بولی

"ہاں بیٹے ہیں — وہ رہیں ر

حضرت اٹھے، اور لکڑیاں لے آئے، لیکن یہ گیلی بھیتیں ہانڈی چولہے پر رکھ کر منہ نیچا کیا اور پھونکنے لگے تاکہ لکڑیاں آگ پکڑ لیں،

خدا کی قسم میں نے دیکھا چوہے سے نکلتا ہوا دھواں حضرت کی  
 داڑھی کے اندر سے ہو کر نکل رہا تھا، آخر بڑی دیر کے بعد آگ  
 سلگ گئی، گھی پگھلنے لگا، اور کرکڑا نے لگا، ایک ہاتھ میں لکڑی  
 لے کر حضرت اُسے دیکھی میں چلانے لگے، بچے برابر چیخ رہے تھے  
 اور رو رہے تھے، یہاں تک کہ کھانا تیار ہو گیا، اور بچوں نے  
 خوب شکم سیر ہو کر کھایا، پھر وہ اچھل کود کر خوشیاں منانے لگے  
 پھر سو گئے!

اب حضرت بڑھیا کی طرف متوجہ ہوئے اور فرمایا؛  
 میں امیر المؤمنین عمر کا قرابت دار ہوں، میں ان سے بھٹارا  
 حال بیان کروں گا، لہذا تم سویرے تڑکے دارالامارہ پہنچ جانا  
 تم مجھے وہیں پاؤ گی، شاید خدا بھٹارے لئے کوئی بہتری کی صورت  
 پیدا کر دے!

پھر حضرت اس سے رخصت ہو کر باہر آئے، میں بھی ساتھ  
 ساتھ تھا، حضرت نے کہا:

"اے عباس جب میں نے دیکھا کہ یہ بڑھیا کنکریاں اہال  
 کر: بچوں کو بہلا رہی ہے، میں نے محسوس کیا پہاڑ لرز رہے ہیں اور  
 میری پیٹھ پر گر رہے ہیں یہاں تک کہ میں اناج لایا، میں نے ان

سے لئے کھانا پکایا، پھر وہ بچے شکم سیر ہو کر خوش خوش کھیلنے کو تے  
 سو گئے، اب میں محسوس کر رہا ہوں کہ وہ پہاڑ میری پیٹھ سے  
 اتر گئے!

پھر ہم دونوں حضرت کے گھر پہنچے، میں نے بھی بقیہ رات  
 وہیں گزار سی۔

جب صبح ہوئی تو وہ بڑھیا آئی، حضرت کو دیکھ کر پہچانا، اور  
 ڈر گئی، آپ نے اُسے معاف کر دیا، آپ نے اس کا اور اس  
 کے بچوں کا مستقل وظیفہ بیت المال سے مقرر کر دیا، جو ماہ بہ ماہ  
 پابندی کے ساتھ اُسے ملنے لگا!

(عجالی الادب)

## حضرت عمر اور ایک بڑھیا

حضرت عمرؓ جب شام سے مدینہ واپس تشریف لائے، تو لوگوں سے پوچھ کر نکل گئے، تاکہ عامۃ مسلمین کے حالات اور کوالف معلوم کریں، اسی اثنا میں ان کا گزر، ایک خیمہ کی طرف ہوا وہاں ایک بڑھی عورت بیٹھی تھی، حضرت نے پوچھا:

"عمر کا کچھ حال معلوم ہے؟"

وہ بولی

ہاں شام سے صحیح سلامت واپس آ گیا!

حضرت نے دریافت کیا

"تمہاری عمر کے بارے میں کیا رائے ہے؟"

وہ بولی

اس سے خدا سمجھے!

حضرت نے پوچھا:

”کیوں کیا کیا اس نے؟“

سننے لگی

”جب سے وہ خلیفہ بنا ہے، اُس نے مجھے کچھ بھی تو نہیں دیا  
حضرت عمر:-

”لیکن عمر کو تمہاری حالت کیا معلوم؟ تم یہاں وہ دہاں!“  
بڑھیا:

”خدا کی قسم میں ہنس خیال کرتی کہ کوئی شخص اپنے دقت کا  
دالی ہو، اور وہ یہ نہ جانتا ہو کہ اس کے حدود مملکت کے مشرق

میں کیا ہے؟ اور مغرب میں کیا ہے؟“

حضرت عمر رونے لگے!

پھر فرمایا:

”آہ، اے بد قسمت عمر! تجھ سے زیادہ ہر شخص جانتا ہے  
حتیٰ کہ یہ بڑھیا بھی!“

پھر آپ نے کہا،

”تم کتنے میں عمر کو معاف کر دو گی؟ میں اُسے دوزخ کی آگ سے

بچانا چاہتا ہوں!“

بڑھیا نے جواب دیا:

"خدا تجھ پر رحم کرے" اے شخص مجھ سے مذاق نہ کر

حضرت عمر:

"میں مذاق نہیں کرتا!"

حضرت نے اپنا اسرار جاری رکھا، یہاں تک کہ ۲۵ دینار میر  
آپ نے اس کی معافی حاصل کر لی۔

اسی اثنا میں حضرت علیؓ اور حضرت عبداللہ بن مسعودؓ تشریف  
لے آئے، دونوں بزرگوں نے حضرت عمرؓ کو مخاطب کر کے کہا:

"السلام علیکم یا امیر المؤمنین!"

بڑھیا نے سر پیٹ لیا، اور بولی:

"ہائے یہ میں نے کیا کیا؟ امیر المؤمنین کو ان کے سامنے  
برا بھلا کہہ بیٹھی؟"

حضرت عمر نے کہا:

کوئی مضائقہ نہیں، خدا تجھ پر رحم کرے!"

پھر آپ نے چڑا لکھنے کے لئے طلب فرمایا، مگر نہ ملا، پھر آپ  
نے اپنی چادر کا ایک ٹکڑا پھاڑا اور اس پر لکھا:

بسم اللہ الرحمن الرحیم، عمر نے فلاں عورت کو ۲۵ دینار  
دے کر جس دن سے اس نے خلافت سنبھالی ہے آج

یہک کی خطا کی معافی حاصل کر لی، اب یہ بڑھیا میدان  
 حشر میں خدائے عزوجل کے سامنے عمر پر کوئی دعویٰ  
 نہیں کرے گی وہ اس سے بری ہے!"  
 اس تحریر پر حضرت علی اور حضرت ابن مسعود نے بطور گواہ  
 کے دستخط کیے۔

پھر حضرت عمر نے یہ تحریر اپنے صاحبزادہ کے حوالے کر دی  
 اور ان سے فرمایا؛

"جب میں مر جاؤں، اس تحریر کو میرے کفن میں رکھ دینا جسے  
 میں اپنے رب کے سامنے پیش کر دوں گا!"  
 اس واقعہ سے اندازہ ہوتا ہے کہ حضرت عمر کو اپنی نازک  
 درگراں بار ذمہ داریوں کا کتنا زیادہ احساس تھا اور وہ  
 شکر کی جواب دہی سے کتنے خائف رہتے تھے؟ یہی ایک مرد  
 رسن کی علامت ہے!

## حضرت عمر کا امتحان

روایت ہے کہ :-

حضرت عمر کے پاس یمن سے چادریں آئیں، آپ نے انھیں  
مسلمانوں میں تقسیم کر دیا، چنانچہ ہر شخص کے حصہ میں ایک چادر  
آئی، دوسرے مسلمانوں کی طرح حضرت کے حصہ میں بھی ایک ہی  
چادر آئی،

ایک روز حضرت عمر منبر پر چڑھے، وہی مینہی چادر زیب جسم  
تھی، آپ نے مسلمانوں کو جہاد کی تلقین کی، فوراً ہی حاضرین میں  
سے ایک مسلمان اٹھا، اس نے کہا:

"ہم نہ آپ کی بات سنیں گے نہ مانیں گے!"

حضرت عمر نے پوچھا،

"یہ کس لئے؟"

وہ بولا:



”کیونکہ تو نے خیانت کی“  
 حضرت نے دریا فت فرمایا:  
 ”وہ کیسے؟“  
 وہ کہنے لگا:

”بھئی چادروں کو جب آپ نے مسلمانوں میں تقسیم کیا تھا،  
 تو ہر مسلمان کے حصہ میں ایک چادر آئی تھی، اسی طرح آپ کو  
 بھی ایک ہی ملی تھی، لیکن یہ ایک چادر میں آپ کا لباس نہیں  
 تیار ہو سکتا، میں دیکھ رہا ہوں، آپ کس پیرہن پہنے ہوئے ہیں  
 حالانکہ آپ دراز قد ہیں، ایک چادر میں آپ کا پیرہن نہیں تیار  
 ہو سکتا! کھلی ہوئی بات ہے، اگر آپ نے خیانت نہ کی ہوتی  
 اور اس مال میں سے اپنے حصہ کے تناسب سے زیادہ نہ لیا ہوتا  
 تو آج پیرہن پہنے ہوئے آپ کیسے نظر آتے؟ —؟  
 یہ سن کر حضرت عمر اپنے صاحبزادے حضرت عبداللہ بن عمر  
 کی طرف متوجہ ہوئے اور کہا:

”اے عبداللہ! اس شخص کی بات کا تو جواب دے!“  
 حضرت عبداللہ بن عمر کھڑے ہوئے اور آپ نے کہا:  
 ”امیر المؤمنین نے جب چادر کو پیرہن بنانے کے لئے قطع

کیا، تو اندازہ ہوا کہ وہ کافی نہیں ہوگی، چنانچہ میں نے اپنی  
چادر اٹھیں دے دی، اور انھوں نے اپنا پیرہن بنا لیا۔  
وہ آدمی گویا ہوا:  
"اب ہم سنیں گے بھی، اور مانیں گے بھی!"

---

## حضرت علیؑ کا عدل!

رسول اللہ صلی اللہ علیہ وسلم، جماعت صحابہ کے ساتھ بیٹھے ہوئے تھے، اتنے میں دو آدمی جھگڑتے ہوئے آئے، ان میں سے ایک نے کہا:

"میرا گدھا تھا، اور اس کی گائے، اس کی گائے نے میرے گدھے کو ہلاک کر دیا!"

حاضرین میں سے ایک شخص بول پڑا:-

"بھائی تم پر تعزیر واجب نہیں ہوتی!"

آنحضرتؐ نے حضرت علیؑ سے کہا:-

"علی تم فیصلہ کرو!"

حضرت علیؑ نے دونوں سے کہا:

"وہ دونوں جانور بندھے ہوئے تھے یا کھلے ہوئے تھے؟"

یا ان میں سے ایک بندھا ہوا تھا اور ایک کھلا ہوا تھا؟"

جواب ملا:

"گدھا بندھا ہوا تھا، گائے کھلی ہوئی تھی، اور اس کا مالک

اس کے پاس تھا؛

حضرت علی نے فیصلہ کیا

گائے کا مالک، گدھے کا تاڑان ادا کرے گا؛"

رسالت مآب نے اس حکم کی تصدیق فرمادی، حالانکہ حضرت

علیؑ دوسرے صحابہ کے مقابلہ میں بہت کم عمر تھے؛

---

## حضرت علی کا فیصلہ !

ابو مضر البصری روایت کرتے ہیں :-  
میں نے حضرت علی کو ایک مرتبہ اس حالت میں دیکھا کہ  
کچھ کھجور داٹے آئے، ان کے ساتھ ایک جاریہ بھی تھی، جو رو  
رہی تھی۔

حضرت علی نے دریافت فرمایا  
"اے جاریہ کیوں رو رہی ہے؟"  
کہنے لگی

"میں نے اس سے ایک درہم کی کھجور خریدی، لیکن میرے آقا  
نے واپس کر دی، میں اس کے پاس واپس لائی تو یہ واپس لینے سے انکار کرتا ہے۔"  
حضرت علی نے کہا،  
"تو اپنی کھجورے اور درہم واپس کر، یہ عورت کینز ہے، خود فیصلہ  
کی جواز نہیں!"

## ہارون رشید اور بلخی

ایک مرتبہ خلیفہ ہارون رشید کے دل میں یہ تمنا پیدا ہوئی  
کہ حضرت بلخی رضی اللہ عنہ کی زیارت کرنی چاہئے، چنانچہ وہ آپ

کی خدمت میں حاضر ہوا اور پوچھا،

آپ ہی زائد وقت ہیں؟

حضرت نے جواب دیا،

"میں زائد نہیں ہوں!"

ہارون بولا

"مجھے کچھ ہدایت کیجئے!"

حضرت نے فرمایا:

"عدل کر، یہی سب سے پہلی چیز ہے جس کا سوال اللہ تجھ سے

کرے گا اور اسے نہ بھول کہ خدا نے تجھے جس جگہ پر بٹھایا ہے،

یہاں حضرت ابو بکر صدیق بھی بیٹھ چکے ہیں، لہذا تیرا صدق ان ہی کے

صدق کی طرح ہونا چاہیے، اور حضرت عمر فاروق بھی بیٹھ چکے ہیں،  
 لہذا حق اور باطل میں تمیز کرنے کا وہی جذبہ تیرے اندر بھی ہونا  
 چاہیے، جو ان میں تھا، اور حضرت عثمان غنی بھی بیٹھ چکے ہیں، لہذا  
 تجھ میں بھی وہی حسنت ہونے چاہئیں، جو ان میں تھے اور حضرت  
 علی کرم اللہ وجہہ بھی بیٹھ چکے ہیں، لہذا تیرے اندر بھی وہی عدل کا  
 ملکہ اور عمل کا لگاؤ ہونا چاہیے، جو ان میں تھا۔ — !  
 ہارون رشید کا کہنا ہے حضرت بلخی کے ان کلمات نے مجھے  
 بہت نفع پہنچایا اور ان کی یہ باتیں میرے دل میں راسخ ہو گئیں۔

---

## مامون کا عدل!

ایک شخص خلیفہ مامون رشید کے پاس آیا، اس کے ہاتھ میں ایک رتہ تھا، جس میں امیر المومنین یعنی خود مامون کے ظلم کی شکایت درج تھی، رتہ پڑھ کر مامون نے کہا:

”میں نے ظلم کیا ہے؟“

وہ شخص بولا

”یا امیر المومنین کیا آپ کے سوا، میں کسی اور سے مخاطب ہوں؟“

مامون نے پوچھا:

”اچھا بھئی کیا شکایت ہے؟“

وہ شخص کہنے لگا:

”آپ کے وکیل سعید نے تیس ہزار درہم کے جوہرات مجھ سے

خرید لئے!“

مامون نے کہا:



"خریدے سعید نے اور شکایت مجھ سے ہے؟"

وہ گویا ہوا،

"ہاں" — کیونکہ اس کے پاس آپ کی سند و کالت  
(یعنی) ہے۔"

مامون نے کہا؛

"ہر سکتا ہے" یہ جواہر سعید نے خود اپنے لئے خریدے ہوں  
جس کی ذمہ داری خود اسی پر ہے 'میرا اس سے کوئی تعلق نہیں' نہ  
اس میں میری کوئی زیادتی ہے! "  
وہ شخص کہنے لگا۔

"کیا حضرت عمر کا یہ فرمان نہیں ہے کہ مدعی کے ذمہ بار ثبوت  
ہے اور منکر کے ذمہ بار حلف ہے — ؟"

مامون نے کہا

"لیکن تمہارے پاس ثبوت کہاں ہے؟"

"تو پھر قاضی کے یہاں چلے" وہیں ہمارا فیصلہ ہو جائے گا!"

مامون نے کہا

"ٹھیک ہے!"

پھر اس نے خادم کو حکم دیا :-

" قاضی یحییٰ بن اکثم کو بلا لاؤ ! "

قاضی صاحب تشریف لے آئے، مامون نے ان سے کہا۔  
" ہمارے قضیہ کا فیصلہ کیجئے ! "

قاضی صاحب دارالقضا پہنچے اور باب عدالت باز کیا، پھر  
فریادی کو طلب کیا اور اس سے کہا،  
" تم کیا کہتے ہو ؟ "

دو بولا

" میری گزارش یہ ہے کہ مدعا علیہ یعنی امیر المؤمنین کو بھی  
حاضر کیا جائے۔ "

مناوی نے خلیفہ کا نام لے کر پکارا، اتنے میں مامون برآمد  
ہوا، اس کے ساتھ اس کا غلام تھا جو مصلیٰ اٹھائے ہوئے تھا مامون  
یحییٰ کے پاس جا کر کھڑا ہو گیا، یحییٰ نے کہا:  
" بیٹھے ! "

مامون نے مصلیٰ پچھایا تاکہ اس پر بیٹھے، لیکن قاضی یحییٰ نے کہا  
" یا امیر المؤمنین، اپنے حریف کے مقابلہ میں کوئی امتیاز حاصل  
کرنے کی کوشش نہ کیجئے ! "

پھر قاضی صاحب نے دوسرا مصلیٰ پچھوایا تاکہ حریف بھی اس پر

بیٹے کے 'پیرد عویٰ سنا' پھر مامون سے حلف رکھوایا 'مامون  
نے قسم کھالی؛

اور مقدمہ کا فیصلہ ہو گیا؛  
اس کے بعد یحییٰ کھڑے ہو گئے 'مامون نے پوچھا؛  
"آپ کیوں کھڑے ہوئے؟"

فرمایا؛

پہلے میں 'مسند قضا پر بیٹھا تھا' اب عدالت برخواست ہو چکی  
ہے 'اب مجھے حق نہیں کہ آپ پر امتیاز رکھوں؛"

## امیر معاویہ اور ایک عورت

ایک مرتبہ امیر معاویہ حج کے لئے مکہ گئے، ایک روز انھوں نے بنی کنانہ کی ایک عورت کو طلب کیا، جو بغضِ معاویہ کے اعتبار سے مشہور تھی جب وہ سامنے آئی، امیر معاویہ نے اس سے دریافت کیا۔

"کیا تو جانتی ہے میں نے تجھے کیوں بلایا؟"

کہنے لگی؛

"غیب کا علم خدا کے سوا کسی کو نہیں!"

معاویہ :-

"میں پوچھنا چاہتا ہوں، تو علیؑ کی اتنی دوست اور میری اتنی دشمن کیوں ہے؟"

عورت :-

"کیا اس سوال سے آپ مجھے معاف نہیں کریں گے؟"

معاذیہ :

"ہنیں"

عورت :

"تو سن، — علی سے میں اس لئے محبت کرتی ہوں کہ وہ رعیت کے ساتھ عادل کا برتاؤ کرتے تھے، سب کے ساتھ مساوات سلوک کرتے تھے، مساکین کا خاص طور پر لحاظ رکھتے تھے، امر دین کی غفلت کرتے تھے، اور تیری اس لئے دشمن ہوں کہ جو خلافت کے لئے تجھ پر فضیلت رکھتا تھا، تو نے اس سے جنگ کی، تو نے، وہ چیز طلب کی جس کا تو مستحق نہیں تھا؛ تو نے خون بہایا، تو نے بڑا کیا، تو نے انصاف میں رکاوٹ ڈالی!"

معاذیہ :

کیا تو نے علی کو دیکھا ہے؟"

عورت :

"ہاں دیکھ چکی ہوں؛"

معاذیہ :

کیسا پایا تو نے؟"

عورت :

میں نے دیکھا، جس طرح تو نے فتنہ کھڑا کر رکھا ہے، اٹھو  
 نے کبھی نہیں کیا جس طرح تیرے عیش و عشرت میں پڑا ہوا ہے،  
 کبھی نہیں پڑے!"

معاویہ تو نے ان کی باتیں سنیں؟

عورت:

ہاں! — خدا کی قسم ان کی باتیں دل کو غم اور فکر سے اس  
 طرح صاف کر دیتی تھیں، جس طرح زیتون لہے کا رنگ دور  
 کر دیتا ہے!"

معاویہ:

تیری کوئی حاجت؟

عورت:

"اگر بیان کر دوں تو پوری کرے گا؟"

معاویہ:

"ہاں ضرور"

عورت:

"مجھے موسمِ سرخ اونٹیاں دے!"

معاویہ:

ان کا کیا کرے گی؟

عورت:

ان کے دودھ سے بچوں کا پیٹ بھردے گی۔

مناویہ:

اگر میں تیری یہ خواہش پوری کر دوں تو کیا تو مجھے علی کی طرح پسند کرنے لگے گی؟

عورت:

"ہر پانی صدا کی طرح بہتر نہیں ہوتا، ہر چراگاہ سوداں سے اچھی نہیں ہوتی، ہر جوان، مالک سے خوب نہیں ہوتا!"

مناویہ نے حکم دیا عورت نے جو کچھ مانگا ہے اُسے دے دیا جائے اور پھر اس سے مخاطب ہو کر کہا

"خدا کی قسم، اگر میری جگہ علی ہوتے تو وہ تجھے کچھ بھی نہ دیتے!"

عورت نے جواب دیا:

"خدا کی قسم، وہ مسلمانوں کے مال میں سے اُون کا ایک رداں بھی نہ دیتے! (جیسا تے امت کے مال کو اپنا مال سمجھ رکھا ہے)

(بکر الآداب)

عربی کی ایک ضرب المثل جس میں دوسرے کو اول پر ترجیح ہے۔ (مترجم)

## ایاس بن معاویہ کا انصاف

ایک آدمی نے ایک شخص کے پاس اپنا کچھ مال رکھوایا، کچھ عرصہ کے بعد، طلب کیا مگر اس نے انکار کر دیا، یہ دونوں جھگڑتے ہوئے قاضی ایاس کے پاس پہنچے؛

مدعی نے کہا

"میں نے اس شخص کے پاس اپنا مال رکھوایا تھا!"

قاضی:

"کوئی گواہ؟"

مدعی:

میں نے اسے فلاں جگہ وہ مال دیا تھا، مگر کوئی اور شخص موجود

نہیں تھا!"

قاضی:

"اس جگہ پر اور کیا ہے؟"



مدعی

"ایک درخت!"

قاضی

تراس درخت کے پاس جا، درخت کو دیکھ، شاید خدائے  
 تعالیٰ وہاں تجھ پر کوئی ایسی بات منکشف کر دے جو تیرے حق کو  
 ثابت کرنے میں معین و مددگار ہو سکے، ممکن ہے تو نے اپنا مال  
 وہیں درخت کے نیچے دفن کر دیا ہو، لیکن بھول گیا ہو اور جب  
 درخت پر نظر پڑے تو یاد آجائے!"

مدعی چلا گیا!

قاضی ایساں نے مدعا علیہ سے کہا،  
 جب تک مدعی نہ آجائے تو یہیں بیٹھ!  
 وہ بیٹھ گیا!

ایساں دوسرے مقدمات کا فیصلہ کرنے لگے لیکن تھوڑی  
 تھوڑی دیر کے بعد اُسے دیکھتے جاتے تھے!  
 کچھ دیر کے بعد انھوں نے کہا،  
 "اے شخص — کیا اب مدعی اس درخت کے پاس پہنچ  
 رہا ہے گا؟"

مدعا علیہ :

" ابھی نہیں ! "

قاضی :

" اے اعد اللہ، بیشک تو خائن ہے ۔ "

مدعا علیہ :

" مجھے معاف کر دیجئے، خدا آپ کی غلطیاں معاف کرے ! "

اسی اثنا میں مدعی آگیا،

قاضی ایسا س نے کہا؛

" اس شخص نے تیرا دعویٰ تسلیم کر لیا، اب تو اس سے اپنا

مال واپس لے لے ! "

(نرزمہ القاری)

# عدل کی شان!

حکایت ہے کہ :-

حکم بن ہشام، جو خاندان نبی امیہ میں سے تھا، اور اندلس کا خلیفہ تھا بہت پسندیدہ اطوار کا مالک تھا، اس کے ایک ماہل نے کسی شخص کی جاریہ زبردستی چھین لی اور اسے تحفہ کے طور پر حکم کی خدمت میں پیش کیا!

وہ آدمی قرطبہ کے قاضی شہر کی خدمت میں حاضر ہوا، اس نے اپنی کینز کا سارا ماجرا کہہ سنایا اور اپنی ملکیت اور حکم کے ماہل کے ظلم و جور کی ساری روداد بیان کر ڈالی!

قاضی شہر نے حکم (خلیفہ وقت) کو حاضر می کا حکم دیا، جب حکم حاضر ہوا، قاضی نے کہا:

" عدل اس وقت تک کمل نہیں ہو سکتا جب تک وہ کینز یہاں حاضر نہ کی جائے، لہذا، اے حکم، یا تو جاریہ کو حاضر کر ورنہ مجھے

میرے منصب سے معزول کر دے !

حکم نے کہا

"کیا ایک اس سے بھی اچھی صورت نہیں ہو سکتی ہے؟"

قاضی نے پوچھا

"وہ کیا؟"

حکم گویا ہوا،

"لوڈھی کے مالک سے بہت زیادہ قیمت پر وہ خرید لی جائے"

قاضی نے کہا:

"تمام گواہ موجود ہیں، تمام حالات سامنے ہیں، اب کوئی سودا

نہیں ہو سکتا، سو اس کے کہ عدل نافذ کر دیا جائے، انصاف ملتوی

نہ کیا جائے، اور حقدار کو بے چون و چرا اس کا حق دلوانا جائے!"

حکم نے جب قاضی کے منہ سے یہ بات سنی، اس نے اپنے آدمی

کو حکم دیا۔

"محل سے جاریہ کو لے آؤ!"

فوراً محل سے وہ کیزر لاکر قاضی صاحب کی خدمت میں پیش

کی گئی، گو انہوں نے گواہی دی، ہاں یہ وہی جاریہ ہے جس کے

بارے میں یہ قضیہ اٹھا ہے،

تامضی نے حکم دیا:

"بوندھی اس کے مالک کے حوالہ کر دی جائے!"

چنانچہ فوراً 'وہ جاریہ اپنے مالک کے پاس پہنچ گئی اور عرصہ  
بک اندس کے لوگ بدل کی یہ کہانی ایک دوسرے کو سناتے رہے!

---

## سُلطان صلاح الدین کا انصاف

سُلطان صلاح الدین ایوبی کے حکایات عدل میں وہ قافیہ بہت اہمیت رکھتا ہے جو اس کے 'اور ایک تاجر عمر الخلاطی کے ماہین ہوا' اس واقعہ کو 'قاضی بہاؤ الدین نے اپنی کتاب "سیرۃ صلاح الدین" میں یوں لکھا ہے :-

"قدس شریف میں ایک روز میں مجلس عدالت میں بیٹھا تھا کہ شیخ حسن ایک مشہور تاجر جو عمر خلاطی کے نام سے یاد کیا جاتا تھا آئے اور انھوں نے اپنا مقدمہ پیش کیا میں نے پوچھا "تھارا حریف کون ہے؟"

کہنے لگے :

"سُلطان صلاح الدین 'یہ بساط عدل ہے' اور میں نے سنا ہے کہ آپ کسی کی رو رعایت نہیں کرتے!"

میں نے دریافت کیا۔

کس معاملہ میں تمہارا جھگڑا ہے ؟

کہا :

"میرا ایک غلام تھا، اسی حالت میں اس کا انتقال ہو گیا، اس کے پاس بہت سی دولت تھی، جس کا وہ مالک تھا، اس دولت کا اب میں مالک ہوں، لیکن سلطان نے اس پر قبضہ کر لیا ہے، اور میں یہی مطالبہ لے کر آیا ہوں!"

میں نے پوچھا

"مقدمہ پیش کرنے میں اتنی دیر کیوں کر دی؟"

بولے :

"تاخیر سے حقوق باطل نہیں ہو جاتے، یہ میرے پاس

ہے کہ وہ مرتے وقت تک میرا غلام تھا!"

میں نے ثبوت کے کاغذات لے لئے، اور ان میں غلام کا

درج لکھا، اور یہ بھی کہ وہ فلاں تاجر سے، فلاں دن، فلاں مہینہ اور

فلاں سنہ میں، اتنی قیمت پر خرید گیا تھا، اسی غلامی کی حالت میں

فلاں سنہ میں وہ اس سے جدا ہو گیا، لیکن کیوں جدا ہو گیا اس کا

کوئی ذکر ان کاغذات میں نہیں تھا، میں نے اس آدمی سے کہا،

"اس مقدمہ کی سماعت اس وقت تک نہیں ہو سکتی، جب تک

درعا علیہ بھی موجود نہ ہو!"

چنانچہ معاملہ سلطان سے رجوع کیا گیا اور ساری تحریری شہادت اسے پڑھ کر سنائی گئی اس نے جب یہ تاریخ سنی تو کہا: "یہ سب غلط ہے، فلاں تاریخ کو میں مصر میں تھا اور وہ غلام میری ملکیت میں میرے ساتھ تھا، میں نے اس تاریخ کو اور اس سزا سے بہت پیشتر اسے خریدا تھا، اور وہ اس وقت تک میری ملک میں رہا، جب تک میں نے اسے آزاد نہیں کر دیا!"

پھر سلطان نے اعیان، داکا برعلما، اور مجاہدین کو بطور گواہ میں یوں سب نے سلطان کے دعوے کی تائید میں شہادت دی "قد" دیکھ کر وہ آدمی بہت منجم ہوا، میں نے سلطان سے کہا: کہ شیخ حسن نے جو کچھ کیا ہے، وہ صرف مراحم سلطانی حاصل کرنے آئے، اس وقت آپ بھی موجود ہیں، اور یہ بھی، اور یہ اچھا نہیں معلوم ہوتا کیونکہ یہی ناکام دنا مراد یہاں سے چلا جائے!"

سلطان نے کہا

"یہ دوسری بات ہے!"

پھر حکم دیا، اس شخص کو خلعت سے سرفراز کیا جائے، اور اسے الغام واکرام دیا جائے، اور اس کے لئے نفعہ مقرر کر دیا جائے۔



اس واقعہ سے سلطان کی سیرت کے اس پہلو پر روشنی پڑتی ہے  
کہ ان میں تواضع اور القیاد الی الحق کا کتنا جذبہ تھا اور مزانخذہ  
کے موقع پر بھی ان کا کرم بے حساب، کس طرح ابر رحمت بن  
جاتا تھا!

(النوادر السلطانیہ)

## نوشیرواں کا عدل

ایک آدمی نے ایک دوسرے آدمی سے ایک مکان خریدنا شروع کیا  
 نے مکان خریدنے کے بعد وہاں ایک خزانہ پایا وہ فوراً بائع کے  
 پاس پہنچا اور اس سے کہا

"وہ خزانہ آپ کا ہے لے لیجئے!"

بائع نے کہا

میں تمہارے ہاتھ مکان بیچ چکا مجھے خبر بھی نہ تھی کہ اس  
 میں خزانہ ہے، اب اگر نکلا ہے تو وہ میرا نہیں تمہارا ہے!"

دونوں ایک دوسرے سے جھگڑتے ہوئے نوشیرواں کے پاس  
 پہنچے، اس نے سب کچھ سننے کے بعد کہا:

"تم دونوں صاحب اولاد ہو؟"

ایک نے کہا

"ہاں ایک لڑکا ہے!"

دوسرے نے کہا،  
"میری ایک لڑکی ہے!"  
ز شیر داں نے، لڑکے اور لڑکی کی شادی کرادی، اور اس  
طرح 'دو لڑوں کا' جھگڑا "ختم ہو گیا!"

---

## ابو یوسف اور معتضد باللہ!

خلیفہ معتضد باللہ کا ایک خادم 'ابو یوسف' بن یعقوب کے پاس ایک تفسیر کے تصفیہ کے لئے حاضر ہوا، دوران گفتگو میں اس کی آواز اپنے حریف سے بلند ہو گئی، حاجب نے اُسے روکا، لیکن وہ باز نہ آیا اور بلند آواز میں گفتگو کرتا رہا۔

ابو یوسف نے اُسے بہت ڈانٹا، پھر حاجب کو حکم دیا کہ اُسے خاموش کر کے بٹھا دیا جائے، حاجب نے اس حکم کی فوراً تعمیل کی جب فیصلہ ہو گیا، تو وہ خادم رہتا ہوا معتضد کے پاس آیا اور اپنی توبہ میں "کاسارا ماجرا سنا ڈالا۔ معتضد نے خادم کی باتیں سن کر "قاضی نے جو کچھ کیا اچھا کیا، عدالت میں ددزن فریٹی یکھاں ہوتے ہیں، کسی کو کسی پر ترجیح نہیں دی جاسکتی، اور عدالت کے بارے میں یاد رکھو وہ عمود السلطان اور قوام الادیان ہے!"

(۱۰۵)  
نورالدین زنگی

نورالدین زنگی کی سیرت میں یہ بات داخل تھی کہ وہ عدل  
والصفات کا بہت زیادہ لحاظ رکھتا تھا، وہ نہ کوئی ایسی چیز کھاتا  
تھا نہ پہنتا تھا، نہ اُسے اپنے تصرف میں رکھتا تھا، جو اس کی ذاتی  
ملکیت نہ ہو، جسے اس نے اپنی کمائی ہوئی دولت سے نہ خریدا  
ہو، ایک مرتبہ اس کی بیوی نے تنگ حالی اور پریشانی کی  
شکایت کی، اس نے حصے میں آسے تین دوکانیں دے دیں جو  
اس کی ملکیت تھیں جن سے سالانہ تقریباً بیس وینار کی آمدنی  
ہو جاتی تھی، اب جو بیوی نے پھر شکایت کی تو سلطان نے  
جواب دیا،

"جو کچھ میرے پاس تھا، وہ دے دیا، اور جو کچھ تم میرے  
قبضہ میں دیکھتی ہو، تو وہ میرا نہیں، مسلمانوں کا مال ہے، میں  
تو صرف اس کا امین اور محافظ ہوں۔ اس میں خیانت نہیں

۲۶۱

کر سکتا ' نہ تمھاری خاطر سے میں کندرہ جہنم بننے کو تیار ہوں  
بے چاری خاموش ہو گئیں !

---